

غوپۇر جان مامۇت

# ئۇرۇش ئوتى ئىچىدىكى ياشلىق

شىنجاڭ خەلق نەشرىياتى

5

ISBN 7-228-06139-X  
I·2254(民文) 定价:7.00元

ISBN 7-228-06139-X



9 787228 061396 >

15  
1247.5  
58

غوپۇر جان مامۇت

# ئۇرۇش ئۆتى ئىچىدىكى ياشلىق

شىنجاڭ خەلق نەشرىياتى

مەسئۇل مۇھەررىرى: ھاجى قۇتلۇق قادىرى  
مەسئۇل كوررېكتورى: زۇلەيخا ئېزىز

## ئۇرۇش ئوتى ئىچىدىكى ياشلىق

ئاپتورى: غوپۇر جان مامۇت

شىنجاڭ خەلق نەشرىياتى نەشر قىلدى  
(ئۈرۈمچى جەنۇبىي ئازادلىق يولى 348 №)  
ئۈرۈمچى پاراۋانلىق باسما زاۋۇتىدا بېسىلدى  
فورماتى: 787×1092 مىللىمېتىر، 1/32 باسما تاۋىقى: 5  
2000 - يىل 12 - ئاي 1 - نەشرى  
2000 - يىل 12 - ئاي 1 - بېسىلشى  
تراژى: 1-3000

ISBN7-228-06139-X/I.2254

باھاسى: 7.00 يۈەن

图书在版编目(CIP)数据

战火中的青春:维吾尔文/吾甫尔江·马木提著. —乌鲁木齐:  
新疆人民出版社, 2000. 11

ISBN 7-228-06139-X

I. 战… II. 吾… III. 中篇小说—中国—当代—维吾尔  
语(中国少数民族语言) IV. 1247.5

中国版本图书馆 CIP 数据核字 (2000) 第 55829 号

## 战火中的青春 (维吾尔文)

吾甫尔江·马木提 著

---

新疆人民出版社出版

(乌鲁木齐市解放南路 348 号 邮政编码: 830001)

乌鲁木齐福利印刷厂印刷

787×1092 毫米 32 开本 5 印张

2000 年 12 月第 1 版 2000 年 12 月第 1 次印刷

印数: 1—3000

---

ISBN7-228-06139-X/I·2254 定价: 7.00 元

مىلادىيە 1932 - يىلى يانۋار. خوتەننىڭ شەھەر ئاسمىنى قاپقارا بۇلۇت قاپلىغان. كوچىلاردىكى دەل - دەرەخلەرنىڭ يالىڭاچلانغان شاخلىرىنى قۇرغاق شىۋىرغان ئۇچۇرۇپ تۇراتتى. شىۋىرغان بىلەن بىللە ئۇچۇرۇنغان ئاقۇش قۇملارنىڭ يەردىن كۆتۈرۈلگىنىنى ياكى ئاسماندىن يىغىۋاتقانلىقىنى بىلىپ بولمايتتى. يول چېتىدىكى ئېگىز - پەس، قىغىر - سىغىر ئۆيلەرنىڭ تۇرخۇنلىرىدىن چىقىۋاتقان كۆكۈش ئىس شىۋىرغان بىلەن ھەر تەرەپكە ئۇچۇپ، ھاۋاغا ئاچچىق، قاغىسىق پۇراق تارقىتاتتى.

شەھەرنى توغرىسىغا كېسىپ ئۆتىدىغان گۈل باغ ئۆستىڭىنىڭ سۈيى ئاللىقاچان قۇرغان، ئۆستەڭ ئىچى قۇم ۋە ئەخلەتلەر بىلەن تولغانىدى. شەھەرنىڭ غەربىي شىمال تەرىپىدە ياقۇپبەگ ھۆكۈمرانلىق قىلغان دەۋرلەردە سېلىنغان يېڭى شەھەر سېپىلى سوزۇلغان مۇردىدەك قارىيىپ كۆرۈنەتتى.

مەھكىمە شەرىئەتگە بايلا تېخى سالاپەت ۋە مەغرۇرانە كەيپىياتتا كىرىپ كەتكەن ۋەلىخان بايھاجى ئۇزاق ئۆتمەي خۇددى ئۆتتۈرۈۋەتكەن قىمارۋازدەك خاپا ۋە قاپىقى چۈشكەن ھالدا قايتىپ چىقتى. ئۇ خوتەننىڭ شۇ چاغدىكى ئەڭ چوڭ بايلىرىدىن بىرى بولۇپ، نەچچە يەردە گىلەم، ئەتلەس، شايى، بەقەسەم توقۇيدىغان دەستىگاھلىرى، نۇرغۇن

چاكارلىرى بار ئىدى. شۇنىڭ ئۈچۈنمۇ ئۇ ئۆزى بىلەن تەڭ ياكى ئۆزىدىن يۇقىرى مەرتىۋىدىكىلەرگە تولا بەك خوش دەپمۇ كەتمەيتتى.

بايھاجى ئۈستىدىكى سۆسەر جۇۋىسىنىڭ ياقىسىنى تىك قىلىپ، كەمچەت تۇمىقىنى چۆكۈرۈپ كىيىۋالغانىدى. پۈتۈندىكى ئامېرىكانچە ئىسكلاچ مەسە كالىچى تېخى ھازىرلا سۈرتۈلگەندەك پارقىراپ تۇراتتى. ئىزۋوشقا قوشۇلغان ئاق قاشقىلىق بەدەخشان ئارغىماقلىرى گويا خوجايىنىڭ بۇ كەيپىسىزلىكىدىن ھېچبىر خەۋىرى يوقتەك شەھەرنىڭ ئېگىز - پەس، قۇمساڭغۇ يولىدا ئويناقتى، ئىزۋوشنى بەھۇزۇر تارتىپ كېتىپ باراتتى.

ئىمىن ھەزرەت بىلەن سىيىت بۇغرا مەھكىمە شەرىئىتىنىڭ ئەڭ چوڭ ئەربابى بولۇپ، ئۇلارنىڭ قاتارىدا ساۋۇت داموللىمۇ بار ئىدى.

ساۋۇت داموللا مەھكىمە شەرىئىتىنىڭ دىنىي ئىلىم باشقۇرۇش ئىشلىرىغا مەسئۇل بولۇپ، قوشۇمچە خوتەن تەۋەسىدىكى مەدرىسىلەرگە باش مۇدەررىس ئىدى. ئۇ يەنە بىر تەرەپتىن خوتەن خانلىق مەدرىسىسىگە بېرىپ نەچچە يۈز تالىپقا مۇدەررىسلىك قىلاتتى. بايھاجىنىڭ مەھكىمە شەرىئىتىدىن قايتىپ چىققان ھامان سۆسەر جۇۋىسىنىڭ ياقىسىنى ئوڭشاپ، ئۇن - تىنسىز ئىزۋوشقا ئولتۇرۇپ ئاچچىقلىغان ھالدا: «ھەيدە!» دەپ بۇيرۇق قىلىشىدىن، ھەممە نەرسىگە سەزگۈرلۈك بىلەن قاراشقا ئادەتلەنگەن دۆلەت، بايھاجىنىڭ مەھكىمە شەرىئىدە قانداقتۇر كۈتۈلمىگەن بىرەر كۆڭۈلسىزلىككە ئۇچرىغانلىقىنى پەملىدى - دە، ئىزۋوشنى ئورنىدىن يېنىك قوزغىتىپ، مەھكىمە ئالدىدىن

يۈرۈپ كەتتى.

چوڭ كوچىدا ئادەم كۆپ ئىدى. دۆلەت ئىزۋوشقا يول ئېچىش ئۈچۈن، ئىزۋوشنىڭ قوڭغۇراق تەپكىسىنى قاتتىق بېسىپ جاراڭلىتىپ گۈل باغ ئۆستەك كۆۋرۈكىدىن ئۆتتى - دە، كۈنشەھەر قىزىق دەرىۋازىسىدىن مويكا تەرەپكە يۈرۈپ كەتتى. شۇ چاغدا يولدا بايھاجىغا ئۇنىڭ كارخانىسىنىڭ باش دىرېكتورى ھەم مەسلىھەتچىسى قادىر ئاخۇنباي ئۇچراپ قالدى.

— توختات! — دەپ دۆلەتكە جىددىي بۇيرۇق ئاھاڭدا سۆزلىدى بايھاجى، ئاندىن پەسكە ساڭگىلىغان قاپاقلىرى ئارىسىدىن قادىر ئاخۇنبايغا قارىدى، — بىر ياققا ماڭغانىدىڭىز؟ قېنى يېنىمغا چىقىڭ!

قادىر ئاخۇنباي ئىزۋوشقا چىقتى ۋە بايھاجىنىڭ رەڭگىرىيىغا قاراپ بىرەر ئىشتىن كۆڭلى بىئارام بولۇۋاتقانلىقىنى بايقىدى - دە، ئىزۋوشنى خام ئەشيا پىششىقلاپ ئىشلەش كارخانىسى تەرەپكە ھەيدىتىپ ئېلىپ كەتتى. قادىر ئاخۇنباينىڭ كىچىك خوتۇنىنىڭ ئۆيى مۇشۇ زاۋۇت ئىچىدە ئىدى. قادىر ئاخۇنباي بىلەن بايھاجى ئىزۋوشتىن چۈشۈپ مېھمانخانىغا قاراپ ماڭدى. بۇ مېھمانخانا بايھاجىنىڭ چەت ئەللىك مېھمانلار ۋە ئەمەلدارلارنى كۈتۈۋالىدىغان مەخسۇس سارىيى بولۇپ، ياسىلىشى كۆركەم ۋە ھەشەمەتلىك ئىدى.

بايھاجى مېھمانخانىغا كىردى - دە، قادىر ئاخۇنبايغا: — ئىشىكنى ئىچىدىن ئېلىپ قويۇڭ، — دېدى. قادىر ئاخۇنباي ئىشىكنى ئىچىدىن ئېلىۋېتىپ بۈگۈن بايھاجىنىڭ ئۆزى بىلەن ناھايىتى مۇھىم بىر ئىش ئۈستىدە



كېڭىشىدىغانلىقىنى قىياس قىلدى. مەشتە گۈرۈلدەپ كۆيۈۋاتقان ئوت بۇ ئازادە، ياسىداق مېھمانخاننى خېلىلا ئىسسىتقانىدى. بايھاجى جۇۋىسىنى سېلىپ تاشلاپ، بېشىدىن تۇمىقىنىمۇ ئېلىۋېتىپ قىزىل دۇخاۋا بىلەن قاپلانغان كىرىلگەن چۆكتى.

— كېلىڭ، ماڭا يېقىنراق ئولتۇرۇڭ، — دېدى بايھاجى بىر خىل ھارغىنلىق يەتكەندەك تۆۋەن ئاۋازدا، — سىز مېنىڭ ئۇزاق يىللىق مەسلىھەتچىم، شۇڭا ئۆزۈم دۇچ كەلگەن ھەر قانداق مۈشكۈل ئىشنى سىز بىلەن كېڭىشىپ بېجىرىپ ھەل قىلىپ كەلگەنمەن. بىزدە «كېڭەشلىك ئىش بۇزۇلماس» دېگەن گەپ بار ئەمەسمۇ، ھېلىمۇ بولسىمۇ سىزدىن مەسلىھەتسىز ئىش قىلمايمەن. — خوش، خىزمەتلىرىگە تەييارمەن تەقسىر، قانداق ئىش بولسا دېسىلە، — دېدى قادىر ئاخۇنباي ئىتائەتمەنلىك بىلەن.

— تۈنۈگۈن كېتىپ بارسام ساۋۇت پالاندى ① مەن بىلەن چوڭقۇر سالاملىشىپ كۆرۈشۈپ كەتتى. ئۇ بۇرۇن ماڭا ھېچقاچان مۇنداق خۇشامەتلىك سالامنى قىلمايتتى. كۆرۈشۈپ بولۇپ ئۈمۈ كەتتى، مەنمۇ كەتتىم. ئاخشام ئولتۇرساق ئۆيگە بىر ئادەم كىرىپ كەلدى، ئۇ ماڭا ئاغزى پېچەتلەنگەن بىر پارچە خەتنى بەردى — دە، باشقا گەپ — سۆز قىلماي ئالدىراپلا چىقىپ كەتتى. مەن خەتنى ئېچىپ ئوقۇدۇم. خەتنى ئىمىن ھەزرەت يېزىپتۇ. خەتتە باشقا گەپ

① ساۋۇت داموللىنى دېمەكچى — ئالدىنقى بۆلۈمگە قارىغاندا

يوق. ئەتە ئەتىگەندە بىر كەلسىلە، بىرلىكتە قىلىشىدىغان مەسلىھەتتىمىز بار ئىدى، شۇ مەسلىھەتتىن كېيىن سىلنى ھۆكۈمەت خىزمىتىگە قاتناشتۇرساق، دېگەن گەپ. مەن كۆپ ئويلىدىم. بۇرۇن مېنى شۇنچىۋالا چەتكە قاقاتتى، ئەمدى ئەجەب ھۆكۈمەت خىزمىتىگە قاتناشتۇرماقچى بولۇپ قايتىغۇ؟ دەپ ئويلىنىپ، ئەتىگەندە بارسام، ئۇلار ئايرىم بىر ئۆيگە يىغىلىشىپ ماڭا قاراپ ئولتۇرغانىكەن. ھەممىدىن بۇرۇن ساۋۇت داموللا سۆز باشلىدى. كېيىننى تۇتۇپمۇ ئالامىدىم. ئاساسىي مەزمۇنى مۇنداق: ئۇلار ھازىرقى ھۆكۈمەتنى ئاغدۇرۇپ تاشلاپ، ئىسلام ھۆكۈمىتى قۇرارىمىش. بۇنىڭغا ئىمىن ھەزرەت بىلەن ساۋۇت داموللا رەھبەرلىك قىلارىمىش. بۇنىڭغا كېتىدىغان پۇلنى مەن چىقىرارمىشمەن. بۇنىڭ ئۈچۈن ماڭا بىر تۈەننىڭ تۈەنچاڭلىقىنى بېرەرمىش. ئەگەر مەن بۇلارنىڭ پىلانىغا قوشۇلمىسام، كېيىنكى ئەھۋالىم خەتەرلىك بولارىمىش. مېنىڭمۇ ئەزەلدىن ساۋۇت دېگەن بۇ ئىپلاس پالاندى بىلەن مەجەزىم كېلىشمەيدۇ. ئۇ تېخى مېنى تار يەرگە قىستاپ، ھاجىم پوزىتسىيە بىلدۈرسۇن، دېۋىدى، مەن ئويلىنىپ ئاندىن جاۋاب بېرەي، دەپ قايتىپ چىقتىم. بۇنداق چوڭ ئىشلاردا ئالدىراپلا بىر نېمە دېگىلى بولمايدۇ - دە، ھەي... سىزچە بۇنى قانداق قىلساق بۇلار قادىر ئاخۇن؟ — بەكمۇ ئاقىلەنلا، ئېنىق جاۋاب بەرمەي ناھايىتى قىممەتلىك ئىش قىلىپلا ھاجىم، — دېدى قادىر ئاخۇنباي بىر خىل تەشۋىشلىك قىياپەتتە، — ئۇلارنىڭ بۇ پىلانىغا ھەرگىز ئاۋاز قوشقىلى بولمايدۇ، ئۇنداق قىلىش قاراپ تۇرۇپ ئۆزلىرىنى ئوتقا تىقىش دېگەن سۆز. ئىمىن ھەزرەت

بىلەن ساۋۇت داموللىنىڭ ئەزەلدىن مۇشۇنداق سۇيىقەستلىك پىلانى بار، ئۇلار بۇ پىلانى ئىشقا ئاشۇرۇش ئۈچۈن سىلنى قۇربان قىلماقچى.

— گېپىڭىزغۇ توغرا، — دېدى بايھاجى قويۇق، قېلىن ساقلىنى نۇتاملانغان ھالدا خىيالغا چۆكۈپ، — لېكىن ئۆزىڭىز بىلىسىز، قولىمىزدىكى پۇل — مال، سەرپايە ئاز ئەمەس، ئۇلار مۇشۇ پۇرسەتتىن پايدىلىنىپ، مېنى خانىۋەيران قىلىسچۇ؟

— سۇ كەلگۈچە تۇغان سالىمىز، بۇنىڭ ئامالىنى قىلىمىز.

— خوش، قانداق ئامال؟

— ئۇلارنىڭ قورالىغا قورال بىلەن قارشى تۇرىمىز. كارخانىلاردا نەچچە يۈز نىمكار ئىشچىلار بار ئەمەسمۇ، ئۇلارنى قوراللاندىرىمىز.

— بۇغۇ ياخشى چارىكەن، ئەمما قورالنىچۇ؟ قورالنى نەدىن ئالىمىز؟

— چەت ئەلدىن، ئەڭ ياخشىسى، ھىندىستاندىن ... ھازىر ھىندىستان تەرەپكە ئۆتكۈزگەن نەچچە يۈز تاي يىپەك، نەچچە يۈز تاي يۇڭ بار. ئۇنىڭدىن باشقا، قەشقەردىكى سودا سارىيىمىزدا بىر مۇنچە خام مال بار. بۇلارنى ئاتلارغا ئارتىپ ھىندىستانغا ماڭدۇرىمىز. يەنە يەكەندىكى سودا سارىيىمىزدىمۇ خام مال بار ... بۇلارنىڭ ھەممىسىنى ھىندىستان تەرەپ كۈتۈپ تۇرىۋاتىدۇ. ئەسلىدە ھىندىستان تەرەپ بىز ئۆتكۈزگەن مالغا ئەپيۈن بەرمەكچى بولغان، ئەمدى ئەپيۈننىڭ ئورنىغا قورال — ياراغ ئالىمىز، دەيمىز، بۇ ھىندىستان تەرەپنىڭ قۇلىقىغا ئەڭ خۇش ياقىدىغان سودا.

— توغرا ... توغرا — ... بايهاجىنىڭ خېلىدىن بېرى تۈرۈكلۈك تۇرغان قايىقى بىردىنلا ئېچىلىپ كەتتى، — بىراق ... قورال - ياراغ كەلسە ھازىرچە نەگە سىغدۇرىمىز؟ — ئۆزلىرى ئولتۇرۇشلۇق ساراينىڭ ئامبىرىغا باسساق بولىدۇ، — دېدى قادىر ئاخۇنباي ئىشەنچلىك قىلىپ، ئەمما بايھاجى نېمىنىدۇر ئويلغاندەك بېشىنى چايقىدى.

— بولمايدۇ، بىرەر كىمنىڭ كۆزىگە چېلىقىپ قالىدۇ. مېنىڭچە يېزىدىكى ئورتاقچى بارات ئولتۇرۇشلۇق كونا قورۇنىڭ يەر ئاستى ئۆيى ئەڭ ئىشەنچلىك، ئۇنى باراتتىن باشقا ھېچكىم بىلمەيدۇ.

— بەلى، يەنىلا سىلى ئەقىللىق جۇمۇ، — بايهاجىنىڭ بۇ پىلانى قادىر ئاخۇنبايغا قەۋەتلا يارىغانىدى.

— مۇشۇ باھانىدە، — دېدى ئۇ بايهاجىنىڭ كۆزىگە بىر خىل قۇۋلۇق بىلەن تىكىلىپ، — ئىمىن ھەزرەت بىلەن ساۋۇت داموللىنىڭ ئورنىغا چىقىپ قالسىلىمۇ ئەجەب ئەمەس، قۇمۇلدىكى تۆمۈر ھارۋىكەشمۇ خەقنى بىراقلا قوزغاپ مىلىتىنىڭ كۈچى بىلەن سىلىڭ بولۇپ ماشىنا ھەيدەپ يۈرۈيدۇ، دەپ ئاڭلايمىز. مامۇت سىلىڭ دەپ ئاڭلايمىز، كۇچادىن ھەمدەم بەگھاجى دەپ ئاڭلايمىز، ئوسمان سىلىڭ دەپ ئاڭلايمىز، يېڭىساردىكى قادىر بەگھاجىمۇ قورالنىڭ كۈچى بىلەن ھوقۇققا ئېرىشىپ، خان كۆۋرۈك بېشىغا ئالاھىدە بىر ئوردا سالدۇرۇۋاتىدۇ. ئۇلار شۇنداق قىلغان يەردە، سىلى قىلالاملا؟ ئۆزلىرىنىڭ نەرى كەم. سىلى بوشاڭلىق قىلسىلا مەمتىمىن ھەزرەت بىلەن ساۋۇت داموللا سىلىنى كاۋاپ قورۇپ يەۋېتىدۇ. ھايات قېلىشلىرى، گۈللەپ ياشىناشلىرى ئۈچۈن، ئۇلار قول

سالغۇچە سىلى قول سېلىپ، ئۇلارنى ئۇجۇقتۇرۇۋېتىپلا قالماي، ئورۇنلىرىنى مۇستەھكەملەشلىرى ۋاجىپتۇر. قورال ئىشىغا كەلسەك، بۇنىڭغا كۆپ باش قاتۇرۇش ھاجەتسىز، قوراللارنى ھىندىستاندىن دائىم ساندۇقلۇق مال كەلگەندىن كېيىن، باشقا خەق ئۇنى قورالمۇ، مالمۇ پەرق قىلالماي قالىدۇ. قورالنىلا ساق - سالامەت يۆتكۈۋالساق، قالغان ئىشنى ئۆزۈم جايلايمەن.

بۇ مەسلىھەت بايھاجىغا ياغدەك يېقىپ كەتتى. — خۇدا بىزنى بۇ مەقسەتكە ئامان - ئېسەن يەتكۈزسە ئەجەب ئەمەس، ئەمىسە سىز بۈگۈندىن باشلاپ بۇ ئىشقا تۇتۇش قىلىڭ، — دېدى بايھاجى جۇۋىسى بىلەن تۇمىقىنى كىيىۋېتىپ.

قادىر ئاخۇنباي شۇ كۈندىن ئېتىبارەن قورال - ياراغ سېتىۋېلىش ئىشىغا جىددىي كىرىشىپ كەتتى. ئۈچ كۈن ئىچىدە ھەر قايسى تەرەپكە ماڭدۇرىدىغان ماللارنى ماڭدۇرۇپ، مويكىدىكى ماللارنى ئات ۋە تۆگە بىلەن ھىندىستان تەرەپكە يولغا سالدى، بايھاجى قەشقەرگە ماڭىدىغان بولدى. شۇ ئارىلىقتا مەھكىمە شەرىئىتىدىن بايھاجىنىڭ ئالدىغا يەنە ئادەم كەلدى. بايھاجى ئويلىنىپ ئولتۇرمايلا كەلگەن ئادەمگە: «مەن قەشقەرگە سودا ئىشى بىلەن ئەتە سەھەر ماڭماقچى، سىلەرنىڭ ھېلىقى ئىشىڭلارغا مەن ياردەم قىلالمايمەن ھەم قاتنىشالمايمەن، ئەپۇ قىلغايىسىزلىر» دېگەن مەزمۇندا خەت يازدى - دە، قولىغا تۇتقۇزۇپ يولغا سالدى. ئەتىسى سەھەردە دۆلەت بىر جۈپ ئارغىماق قوشۇلغان ئىزۋوشنى بايھاجىنىڭ ئۆيىنىڭ ئالدىغا ئېلىپ كەلدى، بايھاجى قادىر ئاخۇنباي بىلەن بىللە ئىزۋوشقا ئولتۇرۇپ قەشقەرگە قاراپ يولغا چىقتى. ئۇ

كۈنلەردە خوتەن تەۋەسىدە قار ياغمىغان بولسىمۇ، قارا سوغۇق ناھايىتى قاتتىق بولۇۋاتاتتى. بولۇپمۇ زاۋا، پىيالىمنىڭ قۇملۇق چۆلىرىدە ۋە چولاقنىڭ سايلىرىدا ئاچچىق شىۋىرغان خۇددى مىلتىقنىڭ ئوقىدەك چۇۋۇلداشماقتا ئىدى. ئۇلار بىر نەچچە كۈن يول مېڭىپ قەشقەرگە كەلدى - دە، ئۆزلىرىنىڭ سودا سارايلىرىغا چۈشۈشتى ۋە ئەتىسى ئەنگلىيە كونسۇلخانىسىغا باردى. ئەنگلىيە كونسۇلى بۇ ئىككىسىنىڭ نېمە مەقسەت بىلەن كەلگەنلىكىنى ناھايىتى ياخشى بىلەتتى. شۇڭا ئۇلارنى زور ئىلتىپات بىلەن قارشى ئالدى، بايھاجى سۆھبەت ئاخىرىدا ئاساسىي مەقسەتكە كۆچۈپ، ھىندىستان تەرەپ بىلەن قىلغان بۇرۇنقى سودا كېلىشىمىگە ئازراق تۈزىتىش كىرگۈزۈشنىڭ زۆرۈر بولۇپ قالغانلىقىنى، ئەپيۇننىڭ ئورنىغا قورال - ياراغ تېگىشىپ بېرىشنى تەلەپ قىلدى. كونسۇل بايھاجىنىڭ تەلپىگە ئىككىلەنمەيلا ماقۇل بولدى. تېگىشلىك قورال - ياراغنى ھىندىستان تەرەپنىڭ ئۈچ ئاي ئىچىدە ئۇلارغا ھازىرلاپ يوللاپ بېرىشكە بولىدىغانلىقىنى ئېيتتى.

قادىر ئاخۇن قەشقەردىكى باشقا ئىشلىرىنى تۈگىتىپ دەرھال خوتەنگە قايتتى. بايھاجى ئۆزى بىۋاسىتە ھىندىستانغا مال ئېلىپ ماڭدى ۋە سېتىۋېلىنغان قوراللارنى ئاتقا ئارتقۇزۇپ سۆڭەت قورۇل دېگەن يەرگە كەلگەندە قادىر ئاخۇنغا خەت يازدى. قادىر ئاخۇن موپكىدا ئىشلەيدىغان ئىشەنچلىك، قاۋۇل ئالتە نەپەر ئادەمنى باشلاپ بايھاجىنىڭ ئالدىغا باردى - دە، ئۇن - تىۋىش چىقارغۇزماي ئاتلارنى يېتىلەپ غوجا كالان يېزىسىدىكى باراننىڭ ئۆيىگە ئېلىپ كەلدى. يېرىم كېچە، ئەتراپ ئۇيقۇغا چۆمگەنىدى.

قادىر ئاخۇن كارۋان بېشى راخمان ۋە باشقىلار بىلەن بىرلىكتە

قورال - ياراغنى ئاتتىن چۈشۈرۈپ ئامبارغا توشۇماقتا ئىدى. شۇ چاغدا كۈتۈلمىگەن بىر كېلىشمەسلىك يۈز بەردى. مويكىدىن ئېلىپ كەلگەن ئاسم مەرگەن ئىسىملىك ئىشچى تۇتۇپ تۇرغان ئات شاشلىق قىلىپ قادىر ئاخۇن بىلەن راخمان كارۋان بېشىدىن ئۈركۈپ كەتتى - دە، راخمان يۆلەپ تۇرغان ساندۇق بىراقلا يەرگە چۈشۈپ كېتىپ ساندۇق ئىچىدىكى قورال - ياراغ چېچىلىپ كەتتى. قادىر ئاخۇن بىلەن راخمان كارۋان بېشى مىلىتىقلارنى دەرھال كىگىز بىلەن ئوربۇالدى - دە، باشقىلارنىڭ كۆزىدىن ساقلاپ قالدى. ساندۇقلار ئامبار ئىچىگە كىرگۈزۈلۈپ بولغاندىن كېيىن ئىشىككە قۇلۇپ سېلىندى ۋە ھەممەيەلەن تارقاپ كېتىشتى.

ئاسم مەرگەننىڭ خوتۇنى ناھايىتى كۈنلەمچى ئايال ئىدى. مويكىدا ئىشلەيدىغان ئاياللار كۆپ بولغاچقا، ئۇنىڭ خوتۇنى ئېرىنى ھەممىشە ئاشۇ خوتۇنلاردىن كۈنلەپ ئۇرۇشاتتى. ئاسم مەرگەن بۈگۈن كەچ قېلىپ، خوتۇننىڭ جېدەل چىقىرىدىغانلىقىنى نەدىن بىلسۇن؟ ئۇ ئۆيگە كېلىپ ئىشىكنى ھەر قانچە ئۇرسىمۇ خوتۇنى ئىشىكنى ئاچقىلى ئۇنىمىدى. ئۇ ئۆي ئىچىدە ئاغزىنى بۇزۇپ ئېرىنى بولۇشىچە تىللىماقتا ئىدى. شۇ چاغدا ئاسم مەرگەننىڭ ئون يەتتە - ئون سەككىز ياشلاردىكى ئوغلى ئالىم ئانىسىنىڭ ئۈنىمىغىنىغا قارىماي دادىسىغا ئىشىكنى ئېچىپ بەردى. ئاسم مەرگەن ئۆيگە كىرىپ چاپىنىنى سېلىشقا ئۈلگۈرەلمەي خوتۇنى جاۋىلداپ ئۇنىڭ ئالدىغا دېۋەيلىنىپ كەلدى. ئۇ ئاۋازىنى بولۇشىچە قويۇپ: — سەن گاداي يېرىم كېچىدە قايسى ئاشناڭنىڭ ئۆيىگە باردىڭ؟ راستىنى دېمەيدىكەنمەن، ياقاڭغا ئېسىلىپ

ئاخۇنۇمنىڭ ئالدىغا سۆرەپ چىقمەن، سەندىن خېتىمنى ئالمەن، — دەپ ۋارقىرايتتى.

ئوغلى ئالىم يا دادىسىغا يا ئانىسىغا بولۇشۇشنى بىلەلمەي بۇلۇڭدا جىمجىت تۈگۈلۈپ ياتتى. خوتۇنى ئاخىرىدا تېخىمۇ چالۋاقاپ ئېرىنىڭ ياقىسىغا كاپ قىلىپ ئېسىلدى:

— ئېيتە، زادى يېرىم كېچىدە قايسى جالاپ ئاشناڭنىڭ قېشىغا باردىڭ؟

— ئۇنداق قىلما خوتۇن سەت تۇرىدۇ، كېچىسى نەگە باراتتىم، ئىشلىدىم، — دېدى ئاسم مەرگەن خوتۇننىڭ قولىنى بوشىتىشقا تىرىشىپ.

— ئىشلىدىم؟ ئېيتە، نەدە ئىشلىدىڭ؟

— ھاجىمنىڭ ھىندىستاندىن ماللىرى كەلگەنكەن، مال چۈشۈردۇق.

— يالغان! ھاجىم كېچىسى مال چۈشۈرۈپ ئوغرىلاپتىكەنمۇ ئۇ مالنى؟ باشقا ۋاقىتتا كۈندۈزى كېلىدىغان مال ئەجەب بۈگۈن كېچىسى كېلىپ قاپتۇيا؟

— شۇنداق، ئۇنى كېچىسى ئەكەلمىسە بولمايدىغان مال ئىكەن.

— نېمە مال ئىكەن ئۇ؟

— قورال - ياراغ ئىكەن، ئۇنى يېزىدىكى بارات ئولتۇرغان ئەسكى قىشلاقنىڭ ئامبىرىغا توشۇۋېتىپ ھازىر قايتىپ كەلدۇق. قادىر ئاخۇن بايىمۇ ھازىرلا ئۆيىگە كەتتى. ئىشەنمىسەڭ، ئەتە قادىر ئاخۇندىن ئۆزۈڭ سوراپ باقماسەن.

خوتۇنى بۇ گەپتىن كېيىن پەسلەپ قالدى.



## ئىككىنچى باب

كۈتۈلمىگەندە، خوتەنگە ماخۇسەننىڭ ئەسكەرلىرى بېسىپ كېلىۋېتىپتۇ، دېگەن شۇم خەۋەر تارقالدى. ئۇ چاغدا ساۋۇت داموللا قەشقەرگە كەتكەن بولۇپ، يۇرت كاتتىلىرىدىن ئىمىن ھەزرەت ۋە ئەمىر ساھىب قاتارلىق بىر نەچچە كىشىلا قالغانىدى. ئۇلار تەشۋىش ساراسىمىگە چۈشۈپ، قوراللىق ئەسكەر قوماندانى شاھ مەنسۇرنى ئالدىغا چاقىرتىشتى.

— تۇڭگانلارغا تاقابىل تۇرۇشنىڭ قانداق ئامالى بار؟ سىز بۇنىڭغا نېمە دەيسىز؟ — دېدى ئىمىن ھەزرەت چىرايىدىن سەركەردىلەرگە ئوخشاش بىر خىل قورقۇمسىزلىق ۋە باتۇرلۇق ئىپادىسى ئەكس ئېتىپ تۇرغان شاھ مەنسۇرغا سوئال نەزەرىدە تىكىلىپ.

— ئەڭ ياخشى چارە ۋاقتىنچە شەھەردىن چېكىنىش، تەقسىر، — دېدى شاھ مەنسۇر ئارتۇقچە ئويلانمايلا.

— نېمە دەۋاتىسىز؟ نېمىشقا؟ — ئىمىن ھەزرەتنىڭ كۆزلىرى چەكچىيىپ كەتتى.

— ماخۇسەننىڭ ئەسكەرلىرى كۆپ، ئۇنىڭ ئۈستىگە ...

— ماخۇسەننىڭ ئەسكەرلىرى كۆپ بولسا، بىزنىڭمۇ

كۆپقۇ؟ — ئۇنىڭ سۆزىنى بۆلدى ئىمىن ھەزرەت. —  
— دۇرۇس، بىزنىڭمۇ كۆپ، — ئالدىرىماي  
چۈشەندۈردى شاھ مەنسۇر، — بىراق بىزنىڭ قورال —  
ياراغلىرىمىز كەم. قوللىرىمىزدىكى بارلىرىمۇ ناچار،  
ئاتلىرىمىز ئورۇق ھەم ئاز، ئەگەر بىز مۇشۇ ئەھۋالىمىز  
بىلەن ئۇلارغا تاقابىل تۇرىدىغان بولساق، ھەممىمىزنى  
پىلىموتلىرى بىلەن قىرىپ تۈگىتىۋېتىدۇ.  
— ھە ... سۆزلەڭ ...

— قوشۇنلىرىمىزنى تاغ ۋە سەھرالارغا چېكىندۈرۈش  
ئارقىلىق، ئۇلارنى ئارتۇقچە تالاپەتتىن ساقلاپ قالالايمىز،  
ئەسكەر ئالىمىز، كەم ئاتنىمۇ تولۇقلاپ ئالالايمىز.  
— توغرا مەسلىھەت — ... بېشىنى لىڭشىتتى  
ئىمىن ھەزرەت، — بىراق قورال — ياراغىنچۇ؟  
— ئۇنىڭمۇ بىر ئامالى بولۇپ قالار، — دېدى شاھ  
مەنسۇر ئۈمىدىسىز بىر ھالەتتە.

ئىمىن ھەزرەت ئۆز ھاكىمىيىتىنى تىكلەش ئۈچۈن  
قورال بولمىسا بولمايدىغانلىقىنى بۇرۇنلا ياخشى بىلەتتى ھەم  
بۇنىڭغا ناھايىتى زور ئېتىبار بىلەن قاراپ كەلگەنىدى. ئۇ  
بايھاجىنىڭ ئۆزى بىلەن ھەمكارلىشىشنى رەت قىلىپ،  
ئۈشتۈمتۈتلا ھىندىستانغا كەتكەنلىكىدىن قاتتىق گۇمانلاندى.  
«ئۇ چوقۇم قورال سېتىۋېلىشقا كەتكەن» دەپ ھۆكۈم قىلدى  
ۋە بۇ پەرىزىنى شاھ مەنسۇرغا ئېيتتى. شاھ مەنسۇر دەرھال  
ئەسكەر چىقىرىپ، بايھاجىنىڭ ھىندىستاندىن كەلگەن  
كارۋانلىرىنى نازارەت ئاستىغا ئالدى. دە، ماللىرىنى  
مويكىغا چۈشۈرگۈزۈپ بىر — بىرلەپ تەكشۈردى. ئەمما مال  
ئارىسىدىن بىرەر تالمۇ قورال تاپالمىدى. ئۇلار بايھاجىنىڭ

قادىر ئاخۇننىڭ ئەقىل كۆرسىتىشى بىلەن ھىندىستاندىن خۇپىيانە ئېلىپ كەلگەن قورال - ياراغلىرىنى سۆڭەك قورالدىن ئۇدۇل يېزىغا - باراتنىڭ قورۇسىغا ئاپىرىپ ئامبارغا يوشۇرۇپ قويغانلىقىنى نەدىن بىلسۇن؟

ماخۇسەننىڭ ئەسكەرلىرى خوتەن شەھىرىگە خۇددى قارا بوراندەك باستۇرۇپ كېلىشكە باشلىدى. ئۇلار ئۇچرىغانلىكى ئادەملەرنى ئۇر - چاپ قىلاتتى، ئۆيلەرگە ئوت قوياتتى، دۇكانلارنى بۇلايتتى.

ئىمىن ھەزرەت ۋە ئەمىر ساھىبلار مەھكىمە شەرىئىنى تاشلاپ، شاھ مەنسۇرنىڭ قوراللىق قوشۇنلىرى بىلەن بىرلىكتە يېزىلارغا چېكىندى. ئۇلار دېھقانلارغا ھەر خىل سېلىقلارنى سېلىپ ئاشلىق، گۆش بىلەن ئۆزلىرىنى تويۇندۇرسا، بېدە، سامان، قوناقلار بىلەن ئاتلىرىنى باقاتتى. ئۇلار يەنە تەرەپ - تەرەپتىن تۆمۈرچىلەرنى يىغىپ قىلىچ، پالتا، كەكىلەرنى سوقتۇرۇپ، ئەسكەرلىككە يېڭى قوبۇل قىلىنغان دېھقانلارنى قورالاندۇرۇشقا باشلىدى. شۇ قاتاردا ئاسىم مەرگەننىڭ يېزىدىكى تۇغقانلىرىنىڭ ئۆيىگە قېچىپ چىققان ئوغلى ئالمۇ بار ئىدى.

شۇ كۈنلەردە، ماخۇسەن قىسىملىرىنىڭ شەھەردە نېمە ئىشلارنى قىلغانلىقى توغرىسىدىكى ۋەھىملىك - قورقونچلۇق خەۋەرلەر كۈندە دېگۈدەك يېزىلارغا يېتىپ بېرىشقا باشلىدى. ئىمىن ھەزرەت ۋە شاھ مەنسۇرلارنىڭ ئاڭلىشىچە، ماخۇسەن قىسىملىرى بايھاجىنىڭ يالۋۇرۇشلىرىغا قارىماي ئۇنى قەتل قىلىپ، يېقىنلىرىنى نەزەربەند ئاستىغا ئېلىپ، ئۇنىڭ بارلىق كارخانا، دۇكان ۋە موپكىلىرىنى بۇلاپ، ئۆي - ئۆيلەرگە كىرىپ بۇلاشچىلىق

قىلىپ، قارشىلىق قىلغان پۇقرالارنى رەھىمسىزلەرچە ئېتىپ ياكى نەيزە سانجىپ ئۆلتۈرگەنمىش. شۇ قاتاردا ئاسىم مەرگەن بىلەن ئايالىنىڭ دەھشەتلىك ئۆلتۈرۈلگەنلىكى توغرىسىدىكى شۇم خەۋەر تېزلىكتە ئالىمنىڭ قۇلقىغا يەتتى. ئۇ ئۆزىنى ھەر تەرەپكە ئۇرۇپ نالە - پەرياد قىلاتتى، يىغلايتتى. «لەنتى بۇلاڭچىلاردىن قانغا قان، جانغا جان ئالىمەن!» دەپ ۋارقىرايتتى. ئەتراپىدىكى ئەسكەرلەر ئۇنىڭغا تەسەللى بېرەتتى. ئالىم مەرگەن شاھ مەنسۇرنىڭ ئالدىغا بېرىپ، بۇ مۇسبەت خەۋىرىنى يەتكۈزگەندىن كېيىن:

— رۇخسەت قىلىسلا، شەھەرگە كىرىپ چىقسام. ئاتا - ئانىمنىڭ ئۆلۈكى نەدە قالدى؟ كۆمۈكسىز قالغان بولسا يەرلىكىدە قويۇپ، يەرلىكىدە قويۇلغان بولسا نەزىر - چىرىغىنى بېرىۋېتىپ قايتىپ چىقسام، — دېدى. — ئەلۋەتتە شۇنداق قىلغۇلۇق، — دېدى شاھ مەنسۇر، — بىراق تۇڭگانلار سېنىڭ بىزنىڭ قېشىمىزدىن كەلگەنلىكىڭنى بىلىپ قالسا قانداق قىلىسەن؟ — بۇنىڭغا چارەم بار، شەھەرگە كېچىلەپ كىرىمەن، دادامنىڭ قاسىماخۇن دەپ شىرەم تۇغقىنى بولىدىغان، شۇنىڭ ئۆيىدە پاناھلىنىمەن، — دېدى ئالىم مەرگەن، شاھ مەنسۇر رۇخسەت قىلدى. ئالىم مەرگەن شۇ كېچىسىلا شەھەرگە قاراپ يۈرۈپ كەتتى. شەھەر سىرتىدا يول - يول، دوقمۇش - دوقمۇشلارغا جېسەكچى قويۇلغان بولۇپ، ئۇلار ياققان گۈلخان چاراسلاپ يېنىپ تۇراتتى. گۈلخاننىڭ سارغۇچ يالقۇنى جېسەكچىلەرنىڭ سۆرۈن تەلەتنى تېخىمۇ قورقۇنچۇلۇق قىلىپ كۆرسىتەتتى.

ئالم مەرگەن توساقلاردىن ئەپچىللىك بىلەن ئايلىنىپ  
ئۆتۈپ شەھەرگە كىردى. بۇرۇنقى ئاۋات، گۈزەل شەھەر  
ئاللىقاچان خارابىلىققا ئايلانغان، بەزى ئۆي - ئىمارەتلەر  
ھېلىمۇ كۆيۈۋاتاتتى. كۆيۈپ بولغانلىرى بىر خىل  
ۋەھىملىك جىمجىتلىق ئىچىدە ئۆلگەن ئادەمدەك قارىيىپ  
كۆرۈنەتتى. ئالم مەرگەن قاسماخۇننىڭ دەرۋازىسىدىن  
ئارتىلىپ ھويلىغا چۈشۈپ ئىشىكىنى ئاستا، ئېھتىيات بىلەن  
چېكىشكە باشلىدى. خېلى بىر چاغدىن كېيىن بوۋاينىڭ  
قورقۇنچ ئارىلاش خىرىلىدىغان ئاۋازدا:  
— كىم...؟ — دېگىنى ئاڭلاندى.

— مەن... ئالم — دېدى ئالم ئاغزىنى ئىشىك  
يېرىقىغا چاپلاپ. قاسماخۇن ئالدىراپ ئىشىكىنى ئاچتى.  
ئۆي ئىچى قاراڭغۇ ھېچ نەرسىنى كۆرگىلى بولمايتتى.  
— ۋاي بالام، نېمىشقا كەلدىڭ؟ يولدا تۇڭگانلارنىڭ  
بىرەرسى كۆرۈپ قالمىغاندۇ؟ — سورىدى بوۋاي ئالدىراپ  
ئىشىكىنى يېپىپ. ئاندىن ئۇ ئالمغا ئاتا - ئانىسىنىڭ  
ماخۇسەن ئەسكەرلىرى تەرىپىدىن قانداق ئۆلتۈرۈلگەنلىك-  
كىنى، ئۇرۇق - تۇغقان، قولۇم - قوشنىلارنىڭ قانداق دەپنە  
قىلغانلىقى قاتارلىقلارنى سۆزلەپ بەردى، ئالم مەرگەننىڭ  
يۈرىكى مۇسبەت ۋە قىساس ئوتىدا پۇچۇلانماقتا ئىدى.  
كۆزلىرىدىن ئۇنىسىز ياش تۆكۈلەتتى.

— سەۋر قىل بالام، — دېدى بوۋاي ئەلەملىك  
ئۇھ تارتىپ، — بۇ مۇناپىقلارنىڭ ئەدىپىنىمۇ خۇدايىم  
بېرەر، مەنغۇ قېرىپ قالدىم. لېكىن ئۆلگەنلەرنىڭ  
ئارقىسىدىن ئۆلسەك بولمايدۇ - دە، ئەڭ ياخشىسى ھازىر  
كېچىلەپ شەھەردىن چىقىپ كەت، تاڭ ئېتىپلا قالسا

تۇڭگانلارنىڭ كۆزىدىن قۇنۇلمىنىڭ تەس. — ياق، نېمىلا بولمىسۇن، ئاتا — ئانامنىڭ قەبرىگاھىغا بېرىپ يوقلاپ، دۇئا — تىلاۋەت قىلىپ قايتىشىم كېرەك، — دېدى ئالىم مەرگەن. ئۇلار كېچىگىچە گۇڭۇر — مۇڭۇر پاراڭلىشىپ چىقتى. — شاھ مەنسۇرغا ئەسكەر بولدۇم دەيسەن، زادى ئۇلاردىن سەن بىلەن بىزگە قانچىلىك پايدا تېگەر؟ — سورىدى بوۋاي بىر ئىشتىن دەرگۇماندا بولۇپ، ئالىم مەرگەن جاۋاب بېرىپ مۇنداق دېدى: — ئۇلار سوقۇش قىلسا سەن بىلەن ماڭا قانچىلىك پايدا؟ بۇنى ئۇنچىۋالا ئىنچىكە ئويلاپ كەتمىدىم. لېكىن ئۇلارنىڭ تۇڭگانلارغا قارشى ئىكەنلىكى ئېنىق، شۇڭا ئۇلارغا قوشۇلۇپ ئاتا — ئانامنىڭ قىساسىنى ئالسام، ئاتا — ئانامنىڭ روھىنى خۇش قىلساملا ھېساب. ئۇلار ئەتىسى ئەتىگەندە، ئوچاققا ئوت قالىسا ماخۇسەننىڭ ئەسكەرلىرىنىڭ تۇرخۇندىن چىقىۋاتقان ئىسنى كۆرۈپ، ھويلىغا باستۇرۇپ كىرىشىدىن ئەنسىرەپ سوغۇق سۇ بىلەنلا ئاشتا قىلدى. ئالىم مەرگەن بوۋاي بىلەن خوشلىشىپ ئەمدىلا ماڭاي دەپ تۇرۇشىغا، كوچىدا توساتتىنلا پاڭلىداپ ئېتىلغان مىلتىق ئاۋازى ۋە كىملىرىنىڭدۇر قىيا — چىيا قىلىشىپ يىغلىغان، نالە — پەرياد قىلغان، ئەسكەرلەرنىڭ ئالتاغىل ۋارقىرىغان ئاۋازى ئاڭلاندى.

— ئىش چاتاق بولدى، — دېدى بوۋاي قورققىنىدىن كۆزلىرىنى ئالاق — جالاق قىلىپ، — تۇڭگانلار يەنە بۇلاڭچىلىققا چىققان ئوخشايدۇ، تېز بول، گەمە ئىچىگە

يوشۇرۇنۇۋال!

بوۋاينىڭ سۆزى تۈگمەيلا ئەسكەرلەر مىلتىقنىڭ پايىنىكى بىلەن دەرۋازىنى گۈمبۈرلىتىپ ئۇرۇشقا باشلىدى. ئۇلار بىر ياقىتىن دەرۋازىنى ئۇرۇپ - تېپىپ، بىر ياقىتىن ئەسەبىي ئاۋازدا «دەرۋازىنى ئاچ!» دەپ ۋارقىرىشاتتى. قاتتىق تېپىكتىن كونا دەرۋازا سۇنۇپ ھويلا ئىچىگە غۇلاپ چۈشتى. تۆت - بەشچە ئەسكەر ھويلا ئىچىگە بۆرىدەك ئېتىلىپ كىردى. ھەممىسىنىڭ قولىدا نەيزىلىك مىلتىق، كۆزلىرىدە قانخورلۇق ۋە رەھىمسىزلىك ئەكس ئېتىپ تۇراتتى.

— ئېيتە! ئالتۇن - كۈمۈشلىرىڭنى نەگە يوشۇردۇڭ؟ — نەيزىسىنى بوۋاينىڭ كۆكرىكىگە تەڭلەپ سورىدى بىر ئەسكەر. قاسىم بوۋاي قورققىنىدىن ھويلىنىڭ ئوتتۇرىسىدا نېمە قىلارنى بىلمەي ئۆلۈكتەك قېتىپ قالغانىدى. ئۇ ھېلىدىن - ھېلىغا كۆزىنىڭ قۇيرۇقىدا گەمە تەرەپكە قاراپ قوياتتى. ئۇ ئەسكەرگە يېلىنغان قىياپەتتە: — مەن بىر كەمبەغەل، يوقسۇل ئادەم، يوشۇرىدىغان نەدىكى ئالتۇن - كۈمۈشلىرىم بولسۇن؟ — دېدى.

— ئالتۇن زىرە، بىلەزۈك بولسىمۇ بولىدۇ، — دېدى

ئەسكەر. — خۇدا ھەققى، ئۇنداق نەرسىلەر مەندە يوق، — دېدى بوۋاي، ئەسكەرلەر ئۆيىگە ئېتىلىپ كىرىپ كېتىشتى. قاچا - قۇچىلارنىڭ جاراڭلاپ چىقىلغان، ساندۇقنىڭ ئۇرۇپ پاچاقلانغان ئاۋازى ئاڭلاندى. ئەسكەرلەر خېلىدىن كېيىن بوۋاينىڭ ئۇزۇن يىللاردىن بېرى ساندۇقىدا ئاۋايلاپ ساقلاپ كەلگەن ئەن رەخت، كىيىم - كېچەك...

قىسقىسى، قولغا ئۇرۇنغانلىكى نەرسىلەرنىڭ ھەممىسىنى  
كۆتۈرۈپ چىقتى.

— ھەممىمىز بىر مۇسۇلمانغۇ — ... دەدى بوۋاي  
يىغلامسىراپ، — شۇنداق تۇرۇقلۇق بىر — بىرىمىزگە  
نېمىشقا زىيان سالمىز ... ئۇنداق قىلماڭلار ... ماڭا رەھىم  
قىلىپ، ھېچبولمىغاندا مېنىڭ ئاخىرەتلىكىمنى بولسىمۇ  
تاشلاپ قويساڭلار.

بوغچا كۆتۈرۈپ ماڭغان بىر ئەسكەر بۇ گەپنى ئاڭلاپ  
ئارقىسىغا ياندى ۋە بوغچىنى بوۋاينىڭ ئالدىغا تاشلىدى:  
— ئەمىسە ئالتۇن جابدۇقلىرىڭ بارمۇ! — دەدى.

— بايا دېدىمغۇ، كەمبەغەل دېگەندە نەدىمۇ ئالتۇن  
جابدۇق بولسۇن؟ — دەدى بوۋاي. ئەسكەر شۇ ھامان  
قولدىكى مىلتىق نەيزىسىنى بوۋاينىڭ قورسىقىغا زەردە  
بىلەن ئۇردى. بوۋاي سۇپىغا ئوڭدىسىغا يىقىلدى.  
ئەسكەرنىڭ يەنە بىرى بوۋاينىڭ مەيدىسىگە دەسسەپ تۇرۇپ  
يۈرىكىگە يەنە بىر نەيزە ئۇردى — دە، يەردىكى بوغچىنى  
كۆتۈرۈپ چىقىپ كېتىشتى. ئۇلار چىقىپ كەتكەندىن كېيىن  
ئالىم گەمىدىن ئېتىلىپ چىقتى — دە، بوۋاينىڭ ئۈستىگە  
ئۆزىنى تاشلاپ ھۆڭرەپ يىغلاشقا باشلىدى. نەيزە سانجىلغان  
يەردىن بۇلدۇقلاپ قان چىقىۋاتاتتى. بوۋاينىڭ تېخى جېنى  
چىقىمىغان بولسا كېرەك، پۈت — قولى تىنىمىسىز  
مىدىرلايتتى. ئالىم شۇ چاغدىلا ئېسىگە كېلىپ، ۋۇجۇدىغا  
بىردىنلا قورقۇنۇچ ئولاشتى — دە، كوچىغا چىقىپ:

— ئادەم بارمۇ؟ قاسماخۇن دادامنى ئۆلتۈرۈۋەتتى! —  
دەپ ۋارقىردى. بۇنى ئاڭلاپ قايماقتىن دۇر ئۈچ — تۆت ئادەم  
چىقىپ كېلىشتى. ئۇلار ھويلىغا كىرگەندە قاسماخۇن



ئاللىقاچان جان ئۈزگەندى. ئۇلار بوۋاينىڭ ئېڭىكىنى قوشۇپ، پۈتتىن چىتىپ قويدى، يەرگە تۆكۈلگەن قاننى كەتمەن بىلەن قىرىپ بىر يەرگە دۆۋىلەپ ئۈستىگە زەمبىلىنى يېپىپ قويۇشتى ۋە ئەتىسى ئەتىگەندە بوۋاينىڭ نامىزىنى چۈشۈرۈپ ئاسىم مەرگەننىڭ قېشىغا دەپنە قىلدى.

شەھەر ئىچىدە ئوق - دورىنىڭ سېسىق پۇرىقىدىن باشقا ھېچ نەرسە پۇرىمايتتى. شەھەر ئاسمىنى ئەسكەرلەرنىڭ ۋارقىراپ - جارقىراشلىرى، ئاتلارنىڭ تۇياق ئاۋازى، ئېتىلىۋاتقان مىلىتلارنىڭ ئاۋازلىرى تىترىتىپ تۇراتتى. قىسقىسى، شەھەر ئىچى ئادەمسىز خارابىغا، گۆرىستانلىققا ئايلىنىپ قالغانىدى.

ئالىم مەرگەن شەھەر ئىچىگە قانداق پەم بىلەن ئۈن - شەپىسىز كىرگەن بولسا، قاسىم ئاخۇننى دەپنە قىلغان كۈن ئاخشىمى شۇنداق پەم بىلەن شەھەردىن چىقىپ كەتتى. ئۇ يېزىدىكى قېرىنداشلىرىنىڭ قېشىغا بارغاندا ھەممەيلەن ئۇنىڭ ئامانلىقىدىن ۋەھىمە يەپ تۇرغانىكەن، ئۇلار ئالىم مەرگەننى كۆرگەن ھامان شەھەردە بولۇۋاتقان ئىشلارنى ئالدىراپ سوراشقا باشلىدى:

— خوش، شەھەردە نېمە ئىشلارنى كۆردۈڭ؟ — سورىدى شاھ مەنسۇر ئالىمنى ئالدىغا چاقىرتىپ. ئالىم شەھەردە كۆرگەن - بىلگەن ۋە ئاڭلىغانلىرىنى بىر - بىرلەپ سۆزلەپ بەردى. شاھ مەنسۇرنىڭ قاپاقلىرى سېلىندى. خېلىغىچە خىيال سۈرۈپ جىمىدە ئولتۇرۇپ كەتتى. ئۇنىڭ ماخۇسەننىڭ خوتەندىكى زورلۇق - زومبۇلۇقلىرىدىن قاتتىق غەزەپلىنىۋاتقانلىقى، ئۆزىنىڭ ئاجىز، كۈچسىز ھالىتىنى ئۆزگەرتىشكە ئالدىراۋاتقانلىقى بىلىنىپ تۇراتتى.

خەب ...! ھەممە ئىش قورالدا قالدى - دە،  
تۆھمەتلىرىنى ساقلىغىنى تۇتاملاپ، - شۇ تاپتا قورالسىز  
تولۇق بويسىدى، بو باسمىچىلارنى يەر بىلەن يەكسان  
قىلاتتۇق، قانغا قان، جانغا جان ئالاتتۇق ...!

ئالىمنىڭ ئېسىگە تۇيۇقسىز دادىسى بىلەن ئانىسى گەپ  
تالىشىپ قالغان ھېلىقى كېچىدىكى دادىسىنىڭ «قورال  
توشۇدۇق» دېگەن گېپى چۈشتى. توغرا ... شۇ چاغدا دادىسى  
قوراللارنى خوجاكالان يېزىسىدىكى بارات ئىسىملىك  
ئورتاقچىنىڭ قورۇسىدىكى ئامبارغا  
توشۇغانلىقىنى ئېيتقان ... قورال ... مىلتىق دېگىنى  
شۇمىدۇ؟ قورال دېگەن مىلتىق دېگەن بولامدۇ؟ ئۆز  
مۇلاھىزىسىگە ئۆزى ئىشەنچ قىلالماي شاھ مەنسۇردىن  
سورىدى ئالىم مەرگەن.

— شۇنداق ... قورال دەل مەن دەۋاتقان مىلتىقنىڭ  
ئۆزى. بۇنى سوراپ قالدىڭغۇ بالام؟

ئالىم شۇ كېچە دادىسىنىڭ نېمە دېگەنلىرىنى شاھ  
مەنسۇرغا تەپسىلىي سۆزلەپ بەردى.

— ئەگەر ئاتا - ئانىمىڭ قىساسىنى ئالدىغانلا

ئىش بولسا، - دېدى ئالىم غەيرەتلىنىپ، - مەن سىلەرنى  
ئۇدۇل خوجاكالان يېزىسىغا باشلاپ بارىمەن. ئەگەر مۇشۇ  
ئارىلىقتا بايھاجىنىڭ ئادەملىرى قورال - ياراغلارنى يۆتكەپ  
كەتمىگەنلا بولسا، ئۇ قوراللار ھېلىمۇ ئامباردا بولۇشى  
مۇمكىن.

شاھ مەنسۇر شۇ كېچىسىلا ئالىم مەرگەنگە ئەللىكتەك  
ئەسكەرنى قوشۇپ خوجاكالان يېزىسىغا ئاتلىق ماڭدۇردى.  
كېچىسى توستاتىن كەلگەن بىر توپ ئاتلىقنى ماخۇسەننىڭ

ئەسكەرلىرى بولسا كېرەك، دەپ ئويى ئىچىدە غامىدىپ تىتىرەپ ئولتۇرغان بارات ئاسم مەرگەننىڭ ئوغلى ئالم مەرگەننىڭ كەلگەنلىكىنى ئاڭلاپ ئالدىراپ ئۆيىدىن چىقتى ۋە ئالم مەرگەندىن كېلىش مەقسىتىنى ئۇققاندىن كېيىن يېنىك بىر تىنىق ئېلىپ:

— يا ئاللا ... ئامباردىكى بۇ نەرسىلەر قاچان ماڭا بالا - قازا تېپىپ بېرەركىن، دەپ غەم - تەشۋىش ئىچىدە يۈرگەندىم. ھەر نېمە بولسا بۇ نەرسىلەر ھەق جايىنى قارار تاپىدىغان ئوخشايدۇ، — دېدى.

— قۇلۇپنىڭ ئاچقۇچى قېنى، — سورىدى ئالم مەرگەن.

— ئاچقۇچى قادىر بەگھاجى ئېلىپ كەتكەن. پالتا ئەكېلىپ بېرەي، قۇلۇپنى چاقساڭلارمۇ بولىدىغۇ، — دېدى بارات ۋە ئۆيىدىن پالتىنى ئېلىپ چىقتى. ئالم مەرگەن قۇلۇپنى چاقتى. بارات بىر قولىدا قارا چىراغ تۇتقان ھالدا شوتا ئارقىلىق ئامبارغا چۈشۈپ، ساندۇق ئۈستىدىكى كىمىزلىرىنى ئېلىۋەتتى. ئالم مەرگەن ساندۇقنى پالتا بىلەن قايرىپ ئېچىۋىدى، چىراغ يورۇقىدا يىپىيىشى مېلىتىقلار پارقىراپ كۆرۈنۈپ كەتتى. ساندۇقلار ئارقا - ئارقىدىن ئېچىلدى، مېلىتىقلارنىڭ ھەممىسى ئەنگىلىيىدە ئىشلەنگەن توققۇز تال ئوق يەيدىغان ئىلغار مېلىتىقلار بولۇپ، بىر مېلىتىق بەش يۈز تالدىن ئاشاتتى. ئوق - دورىلار خېلىلا يېتەرلىك ئىدى، ئالم مەرگەن بۇ مېلىتىقلارنى شاھ مەنسۇرنىڭ بارگاھىغا نەچچە كېچە ئاران توشۇپ تۈگەتتى. ئەسلىدە كونا قارا مېلىتىق ۋە نەيزە، قىلىچلار بىلەن قوراللانغان شاھ مەنسۇرنىڭ ئەسكەرلىرى بىر نەچچە كۈن ئىچىدىلا ئىلغار

قوراللار بىلەن قوراللانىدى. شاھ مەنسۇر شۇنىڭدىن كېيىن ئەسكەرلىرىنى جىددىي تولۇقلاش ۋە رەتكە سېلىش بىلەن بىللە خوتەن شەھىرىگە ھۇجۇم قىلىش پىلانىنى تۈزۈشكە كىرىشتى. ئۇ تاغدا يوشۇرۇنۇپ ئۆزىدىن خەۋەر كۈتۈپ ياتقان ئىمىن ھەزرەت ۋە ئەمىر ساھىبلارغا ئانچە ئېتىبار قىلىپ كەتمىدى. ئۇ قولىدىكى مۇشۇ ئىلغار قوراللار بىلەن قوراللانىغان يېتەرلىك ئەسكەرلىرى ئارقىلىق تېزلىكتە خوتەننى قايتۇرۇۋېلىپ، ھاكىمىيەتنى مۇستەقىل ئۆزى سوراڭنى كۆڭلىگە پۈككەندى. ئۇ پۈتۈن يېزا - قىشلاقتىكى دېھقان ۋە چارۋىچىلارغا خوتەن شەھىرىنى باسقۇچلارنىڭ قولىدىن قايتۇرۇۋېلىش ئۈچۈن، ئۆزىنىڭ بايرىقى ئاستىغا ئويۇشۇپ جەڭگە ئاتلىنىشنى بۇيرۇدى ھەم «ئۆلگەنلەر شېھىت، تىرىك قالغانلار غازى، كىمكى بۇ جەڭدىن ئۆزىنى تارتسا، ئاخىرەتتە دوزىخى بولۇرلەر» دەپ جاكار قىلدى. ماخۇسەننىڭ ئەسكەرلىرىنىڭ زورلۇق - زومبۇلۇقىدىن قورقۇپ شەھەردىن قېچىپ چىققانلار ھەم يېزا - قىشلاقتىكى بىلىكىدە مادار بارلىكى كىشىلەر شاھ مەنسۇرنىڭ ئەتراپىغا ئويۇشتى. قورال - ياراغ يېتىشمىگەنلەر قىلىچ، پالتا، كالتەك، چوماقلار بىلەن قوراللىنىشتى.

ئوچۇق دالىلاردا يازنىڭ قۇرغاق شامىلى ئوچۇپ يۈرەتتى. تېرىلماي تاشلىنىپ كەتكەن ئېتىزلارغا قامغاق، قومۇش ۋە خوخا - تىكەنلەر بېسىپ كەتكەندى، شەھەرنىڭ ئەھۋالى تېخىمۇ بەتتەر ئىدى. ئاشلىقنىڭ باھاسى بۇرۇنقىدىن ھەسسىلەپ قىممەتلىشىپ كەتكەن، ئاشلىقلارنىڭ ھەممىسىنى ماخۇسەننىڭ باسمىچى ئەسكەرلىرى بۇلاپ - تالاپ ئۆز گېزەملىرىگە توپلاپ

بېسۋالغانلىقى ئۈچۈن شەھەر ئاھالىسىنى ئاچارچىلىق خەۋپى  
خۇددى قارا بوراندەك يوقاتماقتا ئىدى.  
بىر كۈنى شاھ مەنسۇرغا ئۇنىڭ بىلەن كۆرۈشۈش  
ئۈچۈن تاغدىن مەلۇم ئادەملەرنىڭ كەلگەنلىكى خەۋەر  
قىلىندى. ئۇلار تاغدا يوشۇرۇنۇپ ياتقان ئىمىن ھەزرەت،  
سىيىت بۇغرا ھەم ئەمىر ساھىبلارنىڭ خىزمەتچىلىرى  
ئىكەن. شاھ مەنسۇر قارا چىراغ يورۇقىدا ئۇلارنىڭ ئۆزىگە  
ئەۋەتكەن ئۇزۇن بىر پارچە خېتىنى ئوقۇپ چىقتى. خەتتە  
شاھ مەنسۇرنىڭ يېقىنقى ئەھۋالىدىن خەۋەر تاپقانلىقى،  
ئۇنىڭدىن تولىمۇ خۇرسەن ئىكەنلىكى، ئەگەر ئۇ خوتەن  
شەھىرىنى ماخۇسەننىڭ باسمىچى ئەسكەرلىرىدىن  
قۇتۇلدۇرۇۋېلىش ئۈچۈن ئەسكەر چىقىرىدىغانلا بولسا،  
ئۆزلىرىنىڭمۇ قولىدىكى ئەسكەرلەرنى پىدائىي  
قىلىدىغانلىقى ھەم ئىلكىدىكى بارلىق ئالتۇن -  
كۈمۈش، مال - مۈلۈك ھەم تاغدىكى چارۋىلارنى شاھ  
مەنسۇرنىڭ ئىختىيارغا تاپشۇرىدىغانلىقى يېزىلغان، خەتنىڭ  
ئاخىرىغا ئۇلارنىڭ مۆھۈرلىرى ئايرىم - ئايرىم  
بېسىلغانىدى.

شاھ مەنسۇر خەتنىڭ مەزمۇنىدىن ئۇلارنىڭ غەلبە  
مېۋىسىگە ۋە كېيىنكى ھاكىمىيەتكە شېرىك بولۇشنى  
كۆزلەۋاتقانلىقىنى دەرھال چۈشەندى. مۇشۇ سەۋەبتىن  
ئۇلارنىڭ تەكلىپىنى رەت قىلىشقا بولاتتى. لېكىن ئۇ  
ئۆزىنىڭ قورال - ياراغ ۋە ئەسكەرگە ئىگە بولغىنى بىلەن  
يانچۇقنىڭ قۇرۇق ئىكەنلىكىنى، ماخۇسەننىڭ  
ئەسكەرلىرىنى جەنۇبىي شىنجاڭ تەۋەسىدىن قوغلاپ  
چىقىرىش ئۈچۈن ناھايىتى زور ئىقتىسادىي مەبلەغىنىڭ

لازم بولىدىغانلىقىنى ھېس قىلدى - دە، ئىمىن ھەزرەت ... قاتارلىقلارغا ئەگەر ئۇلار ئۆز ۋەدىسىگە ئەمەل قىلسا تەكلىپىنى ئورۇنداشقا رازى ئىكەنلىكىنى بىلدۈرۈپ خەت يېزىپ ئەۋەتتى.

شەھەرگە قىلىنىدىغان ھۇجۇم قاتتىق بوران چىققان پەيشەنبە ئۆتەر، جۈمە كىرەر بىر كېچىگە توغرىلاندى. ماخۇسەننىڭ شەھەرنىڭ قوۋۇق، دەرۋازىلىرىنى كۆزەت قىلىپ ياتقان ئەسكەرلىرى بوراندىن كۆزىنى ئاچالماي بۇلۇڭ - بۇلۇڭلاردا تۈگۈلۈپ ياتقانلىقتىن، شەھەرگە ئۇشتۇمتۇت يوپۇرۇلۇپ كېلىۋاتقان شاھ مەنسۇرنىڭ ئاتلىق ئەسكەرلىرىنىڭ تۇياق ئاۋازىنى تاكى ئۇلار بېشىغا كېلىپ قالغۇچە ئاڭلىيالمىدى. ئۆزىنىڭ تېخى يىگىرمىلەرگە بارمىغىنىغا قارىماي ئەللىكېشى بولۇپ تەيىنلەنگەن ئالىم مەرگەن ئەسكەرلىرىنى باشلاپ شەھەرگە بىرىنچى بولۇپ ئېتىلىپ كىردى. باسمىچىلارنىڭ قالايمىقان ئاتقان ئوقلىرىنى، ۋارقىراش - جارقىراشلىرىنى يىگىرمە قەدەم نېرىدىنمۇ ئاڭلاش مۇمكىن ئەمەس ئىدى. بوراننىڭ گۈركىرىگەن دەھشەتلىك ئاۋازى ماخۇسەننىڭ ئەسكەرلىرىنى تامامەن بىخۇد بىر ھالەتكە كەلتۈرگەنىدى. شاھ مەنسۇرنىڭ ئەسكەرلىرى ئۇلارنىڭ شەھەردىكى قايسى - قايسى جايلارغا ئورۇنلاشتۇرۇلغانلىقىنى ياخشى بىلەتتى. شۇڭا ئۇلار قولىدىن كەتكەن شەھەرنى تېزلا ئىشغال قىلدى. ماخۇسەننىڭ ئەسكەرلىرىنىڭ ئۆلگەنلىرى ئۆلدى، ئەسىرگە چۈشكەنلىرى بىردەك قىلىچتىن ئۆتكۈزۈلدى. ماخۇسەن شاھ مەنسۇر بىلەن ئەتىسى يېرىم كۈن تىرىكشىپ ئاخىر ساق قالغان قوشۇنلىرىنى ئېلىپ قەشقەر تەرەپكە قاراپ



## ئۈچىنچى باب

شاھ مەنسۇر يېڭىسارغا كەلگەندىن كېيىن ئالىم مەرگەننى بەش يۈز ئەسكەرگە باشلىق قىلىپ تەيىنلىدى. ئالىم مەرگەن بۇ ئەسكەرلەر بىلەن سېپىل سىرتىنى مۇھاپىزەت قىلىش ۋەزىپىسىنى تاپشۇرۇۋالغانىدى. شاھ مەنسۇرغا يېڭىساردا سېتىۋالدىغان دېگەن كىشى باشچىلىقىدا بىر تۈركۈم ئۆزبېك ئەسكەرلەرمۇ كېلىپ قوشۇلدى.

شاھ مەنسۇر يېڭىساردا ئەسكەرلىرىنى دەم ئالدۇرۇپ تەرتىپكە سېلىش، تولۇقلاش ئارقىلىق ئىمىن ھەزرەت ۋە سىيىت بۇغراخان قاتارلىقلار بىلەن بىللە قەشقەرگە قانداق يۈرۈش قىلىشنىڭ پىلانلىرىنى مۇھاكىمە قىلىۋاتقان بىر چاغدا، ماخۇسەننىڭ يېڭىسارغا قوشۇن باشلاپ كېلىۋاتقانلىقى توغرىسىدا جىددىي مەلۇمات كەلدى.

سېپىل دەرۋازىلىرى تاقالدى. ماخۇسەن ئەسكەرلىرىنى باشلاپ كەلگەن ھامان، شەھەر ئىچىگە ئېقىپ كىرىدىغان سۇ مەنبەلىرىنى تامامەن ئېتىۋەتتى ۋە شەھەر ئىچىگە قارىتا شىددەتلىك ھۇجۇم باشلىدى. ماخۇسەن كېلىشتىن بۇرۇن شاھ مەنسۇر سېپىل خەندەكلىرىگە سۇ توشقۇزۇۋەتكەنىدى. بۇ، ماخۇسەننىڭ ئەسكەرلىرىنىڭ سېپىلغا ھۇجۇم قىلىشىغا ناھايىتى زور توسالغۇلارنى كەلتۈردى. ئۇرۇش كۈندۈزدىن كۆرە كېچىسى ناھايىتى دەھشەتلىك داۋام قىلاتتى. ئالىم مەرگەن ئەسكەرلىرىنى سېپىل ئۈستىگە ئەپچىللىك بىلەن



ئورۇنلاشتۇرۇپ، ماخۇسەننىڭ خەندەكتىن ئۆتۈۋاتقان، سېپىلغا يامىشىشقا ئورۇنۇۋاتقان ئەسكەرلىرىنى شىددەتلىك ئوققا تۇتماقتا ئىدى.

ئىككى تەرەپتىن ئېتىلىۋاتقان ئوق كېچىنى كۈندۈزدەك يورۇتۇپ تۇراتتى. ماخۇسەن قولىدىكى يېنىك قوراللار بىلەن سېپىلنى بۆسۈپ كىرەلمىگەندىن كېيىن، زەمبىرەك قىسمىنى يۆتكەپ كەلدى. ئۇرۇش كۈندىن - كۈنگە كۈچىيىپ، يېڭىسار شەھىرى ئوت دېڭىزىغا ئايلانغانىدى. ماخۇسەننىڭ ئەسكەرلىرى كېچىسى ئۇرۇش قىلىپ، كۈندۈزى سىرتتا بۇلاڭچىلىق قىلىشقا باشلىدى. شۇ سەۋەبتىن شەھەر ئەتراپىدا قېرى - چۈرى، ئاقساق - چولاقتىن باشقا ھەممە ئادەم ئۆي - ماكاننى تاشلاپ تاغ، سەھرا، جاڭگاللىققا قېچىپ كەتتى.

شاھ مەنسۇرنىڭ ئاساسلىق تايانچ قوشۇنى بولغان ئالىم مەرگەننىڭ ئەسكەرلىرىنىڭ كۆپىنچىسى ئۇرۇشتا ئۆلۈپ، يارىدار بولۇپ يۈز نەچچە ئادىملا قالغانىدى.

شەھەر ئىچىدە ئىچىدىغان سۇ، ئوزۇق - تۈلۈك بارغانسېرى كېمىيىپ كېتىۋاتقانلىقتىن، شاھ مەنسۇر قىسىملىرىنىڭ ئەھۋالى بارغانسېرى يامانلىشىشقا باشلىدى. ئەسكەرلەردىن تارتىپ پۇقرالارغىچە دۈشمەننىڭ ئوقىدىن كۆرە ئاچلىق ۋە ئۇسسۇزلۇقتىن ئۆلۈپ كېتىۋاتاتتى. مۇشۇ چاغدا شەھەرنىڭ قازىكالىن، ئۆلىمالىرى ئىككى تەرەپنى ياراشتۇرۇش ئارقىلىق بۇ ئېغىر ئاقىۋەتتىن قۇتۇلماقچى بولدى. شۇنىڭ بىلەن ئەمەت قازى قاتارلىق شەھەر ئۆلىمالىرى سېپىل سىرتىغا چىقىپ ماخۇسەن بىلەن كۆرۈشتى. ماخۇسەن ئۇلارنى ياخشى كۈتۈۋالدى. ئۇ

نېمىشقىدۇر سۆھبەتتە شاھ مەنسۇرغا يول قويۇش پوزىتسىيىسىنى تۇتتى. ئۇ ۋەكىللەرگە مۇنداق دېدى:

— ھەر ئىككى تەرەپ مۇسۇلمان تۇرساق ئۇرۇشۇپ نېمە قىلىمىز؟ بىز خوتەنگە بارغاندا شاھ مەنسۇر بىزنى ناھايىتى ئېغىر تالاپەتكە ئۇچراتتى. خەير، بۇنىڭغىمۇ مەيلى، مەن ئۇنىڭ بۇ شەپقەتسىزلىكلىرىدىن ئۇنىڭ قەھرىمان ئىكەنلىكىنى كۆردۈم. مېنىڭ تەكلىپىم ئىككى تەرەپ بىرلىشىپ شېڭ شىسەيگە قارشى تۇرايلى. ئەگەر شاھ مەنسۇر بۇنىڭغا قوشۇلماي، قەشقەرنىڭ بۇ تەرىپىنى ئۈزۈم ئىگىلەيمەن دېسىمۇ مەيلى، بۇنى ئۈزۈڭلار ئويلىشىڭلار.

يۇرت كاتتىلىرى ماخۇسەننىڭ يۇقىرىقى مەزمۇندىكى خېتىنى ئېلىپ شاھ مەنسۇرنى قايىل قىلىش ئۈچۈن سېپىل ئىچىگە كىرىپ كەتتى. مۇشۇ مەزگىل ئىچىدە ھەر ئىككى تەرەپ ئۇرۇش ئوتىنى توختىتىپ تۇردى.

يۇرت كاتتىلىرى ماخۇسەننىڭ خېتىنى شاھ مەنسۇرغا بېرىپ ئۇنىڭ مۇۋاپىق جاۋاب بېرىشىنى كۈتۈپ تۇردى.

— مەن جاۋابىنى ئاللىقاچان تەييارلاپ قويغان، — دېدى شاھ مەنسۇر ئىككى پارچە قەغەزگە ئورالغان يۇپيۇمىلاق نەرسىنى ئۇلارغا تۇتقۇزۇپ، — مۇشۇنى ما دارىنغا ئاپىرىپ بەرسەڭلار بولىدۇ.

يۇرت كاتتىلىرى ئۇنى ئېلىپ ماخۇسەننىڭ ئالدىغا يەنە باردى. ماخۇسەن قەغەز بولاقنى ئاچتى - دە، جان ئىمانى چىقىپ كەتتى. قەغەز بولاق ئىچىدە قىلىچ بىلەن ئوتتۇرىدىن ئىككى پارچە قىلىپ يېرىلغان ئانار بولۇپ، ئۇنىڭ قىپقىزىل سۈيى ئېقىپ تۇراتتى.

— مانا قارىمىسىلەر؟ شاھ مەنسۇر مەن بىلەن

ئاخىرغىچە ئۇرۇشماقچى ئىكەن. بۇنىڭغا نېمە دەيسىلەر؟ —  
 دېدى ماخۇسەن ئاخۇنلارغا غەزەپتىن بوغۇلۇپ، ئۇلار ھېچ  
 نەرسە دېيەلمەي يەرگە قارىشىپ تۇراتتى. ماخۇسەن يۇرت  
 كاتىبلىرىغا قايتىشقا رۇخسەت قىلدى ۋە دەرھال  
 قوشۇنلىرىغا شەھەر ئىچىگە ھۇجۇم قىلىشقا بۇيرۇق بەردى.  
 شىددەتلىك جەڭ باشلىنىپ كەتتى. ئىككى تەرەپتىن  
 ئېتىلىۋاتقان ئوق خۇددى قازاندا قوماچ قورۇلغاندەك  
 ۋارقىشىپ تۇراتتى. بۇ يەردە قىسقىچە پىشايىپ  
 ماخۇسەن يەنە پەيزىۋاتتىن ئەسكەر يۆتكەپ كېلىشكە  
 ئادەم ئەۋەتتى. شەھەر سىرتىدا بۇلاڭچىلىق، باسقۇنچىلىق  
 قىلىش ۋە ئادەم ئۆلتۈرۈشنى كۈچەيتتى. بۇ يەردە قىسقىچە پىشايىپ  
 ئىككى تەرەپنىڭ تىرىكشىشى خېلى كۈنلەرگە  
 سوزۇلدى. ماخۇسەن ھۇجۇم قىلىش ئۇسۇلىنى ئۆزگەرتىپ،  
 سېپىلنىڭ ئۇچىغا يەتكۈدەك قىرىق - ئەللىكچە شوتتا  
 ياساتقۇزدى - دە، زەمبىرەك ئارقىلىق ئوت كۈچىنى  
 كۈچەيتىپ، ئۇنىڭ ھىمايىسى ئاستىدا ئەسكەرلىرىنى  
 شوتىدىن يامىشىپ چىقىشقا بۇيرۇق بەردى. شاھ مەنسۇرنىڭ  
 ئەسكەرلىرى زەمبىرەك ئوقىدىن مۇداپىئەلىنىش بىلەن  
 بولۇپ كېتىپ، سېپىل مۇداپىئەسىنى بوشاشتۇرۇپ  
 قويغانلىقتىن، ماخۇسەننىڭ شوتىدىن يامىشىپ چىققان  
 ئەسكەرلىرى سېپىلنىڭ بىر بۆلىكىنى ئوڭۇشلۇق ئىشغال  
 قىلدى. سېپىل ئۈستىدە قانلىق قۇچاقلاشما جەڭ باشلىنىپ  
 كەتتى. ماخۇسەننىڭ ئەسكەرلىرى ئارقا - ئارقىدىن  
 يامىشىپ چىقىۋەرگەنلىكتىن، شاھ مەنسۇرنىڭ ئەسكەرلىرى  
 ئۇلارنى چېكىندۈرۈشكە ئامالسىز قالدى. ئىككى تەرەپتىن  
 تالاپەت ناھايىتى ئېغىر بولدى، ھەممە جاي جەسەتلەر

دۆۋىسىگە ئايلاندى. شەھەر ئىچىدە زەمبىرەك تىنىمىسىز ئېتىلىپ تۇرغانلىقتىن ئۆي - ئىمارەتلەر، ساراي - دۇكانلار گۈرۈلدەپ كۆيمەكتە ئىدى. تۇشمۇتۇشتا ماخۇسەننىڭ ئەسكەرلىرىنىڭ «ئۇر، چاپ! ئۆلتۈر!» دېگەن ۋەھشىيانە ئاۋازلىرى ئاڭلىنىپ تۇراتتى. بىر كۈن داۋام قىلغان قاتتىق جەڭدىن كېيىن شەھەر ماخۇسەننىڭ قولىغا ئۆتتى. مەسچىت پەشتاقلىرىدا، تۇڭگانلارنىڭ «ئەل ئامان!» دەپ توۋلاشقان ئاۋازلىرى ئاڭلاندى. بۇ ئۇلارنىڭ ئۇرۇش ئاياغلاشتى، دېگىنى ئىدى. شۇنىڭ بىلەن شەھەرنىڭ تىرىك قالغان پۇقرالىرى، ئاخۇن، ئۆلىمالىرى مۆكۈنۈۋالغان جايلىرىدىن كوچىلارغا چىقىشتى. كوچىلار جەسەتلەر بىلەن تولغانىدى. ھەممە ياقتا ئوق - دورا، ئىس - تۈتەك ۋە قان ھىدى پۇراپ تۇراتتى. ھاۋا ئىسسىق بولۇپ جەسەتلەر سېسىشقا باشلىغانلىقتىن، ماخۇسەن پۈتۈن شەھەر ۋە يېزا، قىشلاققا ئادەم ئالۋىنى سېلىپ شەھەر سىرتىغا يۈز - يۈز ئەللىك مېتىر ئۇزۇنلۇقتا، بىر يېرىم مېتىر چوڭقۇرلۇقتا خەندەك قېزىشقا، بىر قىسىم ئادەملەرنى ھارۋا بىلەن ئۆلۈكلەرنى توشۇپ خەندەككە تاشلاشقا بۇيرۇدى. شۇنىڭ بىلەن بۇ ئىشقا يۇرت چوڭلىرى مەسئۇل بولۇپ، ئۆلگەن نەچچە مىڭ ئادەمنى بىر ھەپتىدە توشۇپ تۈگەتتى. مۇشۇ جەرياندا ئۇلار سىيىت بۇغراخان ۋە ئەمىر ساھىبلارنىڭ جەستىنى تاپقاندىن باشقا شاھ مەنسۇرنىڭ جەستىنى ھېچ يەردىن ئىزدەپ تاپالمىدى.

ئالىم مەرگەن شەھەرنى قوغداش ئۈچۈن دۈشمەن قوشۇنى بىلەن ئاخىرغىچە، قەھرىمانلارچە ئۇرۇشۇپ ھېچ ئامال بولمىغان چاغدىلا، ئەتراپتا تىرىك قالغان يىگىرمە تۆت

نەپەر ئەسكىرى بىلەن شەھەردىن چېكىنىپ چىققانىدى. ئۇلار تېرەكچەك يېزىسىدىكى ئوسمان بەگھاجى دېگەن كىشىنىڭ قورۇسىدا بىر كېچە تاغنى ئاتقۇزۇپ، ئازراق ماغدۇرغا كېلىۋالغاندىن كېيىن، ئالىم مەرگەن ئەسكەرلىرىنى تاغ ئارىسىغا چېكىندۈرمەكچى بولدى. لېكىن ئەسكەرلەر بىردەك، بىز يۇرتىمىزغا قايتىپ كەتسەك، دەپ تەلەپ قويۇپ تۇرۇۋالدى. ئۇلارنىڭ بۇ تەلەپى ئالىم مەرگەن ئۈچۈن كۈتۈلمىگەن زەربە بولدى:

— بوپتۇ، قايتىپ كېتىمەن دېسەڭلار ماڭا نېمە ئىلاج؟ — دېدى ئۇ دەردىنى ئىچىگە يۈتۈپ، — ئەمما قولۇڭلاردىكى قورالنى ماڭا تاپشۇرۇپ، ئاتلىرىڭلارغا مىنىپ ئۆز يۇرتۇڭلارغا كېتىڭلار. مەن بۇ قورال بىلەن يەنە تۇرۇش قىلىمەن، گۇناھسىز ئۆلگەن ئاتا - ئانىمىڭ ۋە پۇقرالارنىڭ قىساسىنى ئالىمەن.

ئالىم مەرگەن يىگىرمە تۆت دانە بەشئاتار مىللىتىق، ئىككى ساندۇق ئوق، ئالتە ناگان ۋە ئىككى ئات بىلەن قالدى. ئۇ موللامچە ياسىنىپ بازارغا كىرىپ ئارغامچا ۋە تاغار سېتىۋېلىپ چىقتى - دە، ئۇنىڭغا قوراللارنى قاچىلاپ كېچىلەپ تاغ ئارىسىغا يۈرۈپ كەتتى. ئادەمسىز تاغ قايتىلى قېلىن ئوت - چۆپ ۋە ياۋا كەندىرلىك بىلەن قاپلانغانىدى. ئۇ ئىككى ئېتىمنى تويۇندۇرغاچ، ئوت - چۆپلۈك ئارىسىدا تۆت كۈنگىچە مۆكۈنۈپ ياتتى. ئۇ بىر ئامال قىلىپ قوراللارنى ئەپچىل بىخەتەر جايغا يوشۇرۇپ قويۇشى كېرەك ئىدى. مۇبادا ئۇنى بىرى كۆرۈپ قالسا بالا - قازاننىڭ چوڭى تېرىلاتتى. ئالىم مەرگەن قوراللارنى قېلىن چاتقاللىق ئارىسىغا يوشۇرۇپ قويۇپ ئۆڭكۈر ئىزدەشكە كىرىشتى. ئۇ

تاغ ئارىسىدا كېتىۋېتىپ ئۆستۈمتۈت ناتونۇش، ئاتلىق بىر ئادەمگە ئۇچراپ قالدى. ئۇ يەلكىسىگە شىراقلىق قارا مىلىق ئېسىۋالغان ئوتتۇرا بوي، كەڭ يەلكىلىك ساقال - بۇرۇتى قاملاشقان، يۇمىلاق كۆزلۈك قىرىق ياشلار چامىسىدىكى كىشى بولۇپ، ئۇنىڭ سىنچى كۆزلىرىدىن تاغلىقلارغا خاس باتۇرلۇق ۋە ھوشيارلىق ئالامىتى كۆرۈنۈپ تۇراتتى.

— كىمسەن؟ — سورىدى ئۇ ئالىم مەرگەننىڭ چىرايىغا سوئال نەزەرىدە قاراپ.

— ئات باقار بولمەن.

— بۇ يەرگە نېمىشقا كەلدىڭ؟

— بۇ ئاتلارنى بېقىپ سەمىرىتكىلى.

— نەدىن؟

— يەكەندىن.

— كىمنىڭ ئاتلىرى بۇ؟

— تالىپ ئاخۇن باينىڭ — ... ئالىم مەرگەن جاۋاب

بېرىۋېتىپ يەنە قوشۇپ قويدى، — بەگ بۇ ئاتلارنى

ھۆكۈمەتنىڭ ئات سېلىقىدىن قاچۇرۇپ، مېنى مۇشۇ تاغقا

بېقىپ تۇرۇشقا چىقارتقان.

— ئىسىم سۈپۈرگە پالۋان، تونۇشۇپ قويايلى، —

دېدى ئۇ ئاتتىن چۈشۈپ، — ئىككى ئاتنى دەپ مۇنچىلىك

قىيىنلىق يۈردۈڭمۇ؟ ئاتلىرىڭنى بىزنىڭكىگە قوشۇۋەت،

ئۆزۈڭ بىزنىڭ قوتاندا تۇرساڭ زېرىكىپ قالمايسەن.

— ئۆزىڭز نەدىن بولىسىز؟ — دېدى ئالىم مەرگەن

سۈپۈرگە پالۋان توغرىلىق بىلمەكچى بولۇپ.

— بۇ يەرنى كەندىرلىك ئايىۋولۇڭ دەيدۇ، — دېدى

سۈپۈرگە پالۋان ئۇنىڭ بىلەن يانداش كېتىۋېتىپ، — مەن كىچىكىمدىن تارتىپ مەشەدە ئۆسۈپ چوڭ بولغانمەن، ھەمدەم بەگھاجىنىڭ يىلقىسىنى باقمىمەن. ھەمدەم بەگھاجى دەپ ئاڭلىمىغانىمىدىڭ؟ يېڭىسار بويىچە كاتتا باي، ئىككى ئوغۇل، بىر قىزىم بار. ھەممىمىز شۇ باينىڭ مال - چارۋىلىرىنى باقمىمىز. شۇنىڭغا قارىماي تۇرمۇشىمىز قىيىن دېگىنە، شۇڭا بىر ئامال قىلىپ بۇ قارا مىلىتىقنى سېتىۋالغان دېگىنە، بۇنىڭ بىلەن ئۇنى - بۇنى ئوۋلايمەن. تېرىلىرىنى بازارغا ئەكىرىپ ساتسام خېلى پۇل ... شۇنىڭ بىلەن كۈنىمىزنى قەدىر - ئەھۋال ئۆتكۈزۈپ كېلىۋاتىمىز دېگىنە.

سۈپۈرگە پالۋان بىر ياقىتىن سۆزلىگەچ، ئالىم مەرگەننى ئۆيىگە باشلاپ كەلدى. سۈپۈرگە پالۋاننىڭ ئايالى سانىخان چىرايدىن ياۋاش، مۇلايىملىقى چىقىپ تۇرىدىغان ئايال ئىدى. ئۇ ئالىم مەرگەننىڭ ئاستىغا كېيىك تېرىسىنى سالىدى. ئالىم مەرگەن كېيىك تېرىسىنى ئۈستىدە ئولتۇرۇۋېتىپ ھەممەيلەندىن تىنچ - ئامانلىق سورىدى. سانىخان ئوتتۇرىغا داستىخان سېلىپ بىر لېگەن كېيىك گۆشى ئېلىپ كەلدى. ئالىم مەرگەن خۇرجۇندىن قېتىپ كەتكەن بىر نەچچە گىردىنى داستىخان ئۈستىگە قويۇپ:

— ھەر قايسىلىرىغا ئېلىپ كەلگەن باشقا نەرسەم يوق ئىكەن، قاتتىق بولسىمۇ بازارنىڭ نېنىنى تېتىپ بېقىشىمىلا، — دېدى.

سۈپۈرگە پالۋان بىلەن ئالىم مەرگەن ئۇ يەر - بۇ يەردىن پاراڭلاشقاچ كېيىك گۆشىدىن ھۇزۇرلىنىپ يېيىشمەكتە ئىدى. سۈپۈرگە پالۋان تاماقتىن كېيىن ئالىم

مەرگەنگە:

— ئەمدى يايلاقلارنىمۇ كۆرۈۋالدىڭ، بۇ يەردە سېنىڭدىن باشقا سېنى يەكلەيدىغان ئادەم يوق. ئاتلىرىڭنى خاتىرجەم بېقىۋەر، - دېدى.

ئالىم مەرگەننىڭ ئەس - يادى چاتقاللىق ئارىسىدىكى ھېلىقى قوراللاردا ئىدى. ئۇنى كېچىكتۈرمەي ئىشەنچلىك، بىخەتەر جايغا يوشۇرۇپ قويۇش كېرەك. ئۇ سۈپۈرگە پالۋاننىڭ سۆزىدىن، قوراللارنى يوشۇرۇپ قويۇش ئۈچۈن ئاشۇنداق بىر جاي ئىزدەپ تېپىشقا پۇرسەت يارالغانلىقىنى بايقىدى - دە، دۇئادىن كېيىن «ئاتلىرىمنىڭ قېشىغا بېرىپ كېلەي» دەپ تاغ قايتىلى تەرەپكە يۈرۈپ كەتتى. كۆككە تاقاشقان ئېگىز تاغلار ئاقۇش تۇمان ئارىسىدا قارىيىپ كۆرۈنەتتى. يانباغىرلاردىكى قورام تاشلار ئارىسىدا ئىرغاي ۋە تىۋىلغىلار كۆكرىپ تۇراتتى.

ئالىم مەرگەن كېتىۋېتىپ ئۈستۈمتۈت ئۈستىدىن ئۇششاق شېغىل تاشلارنىڭ دومىلاپ چۈشكەن ئاۋازىنى ئاڭلىدى ۋە بېشىنى كۆتۈرۈپ بىر پارچە قورام تاش ئاستىدىن بىر چىشى بۆرىنىڭ قېچىپ كېتىۋاتقانلىقىنى كۆردى. دەسلەپتە ئالىم مەرگەننىڭ يۈرىكى «قارت» قىلىپ قالدى. بۆرە ئۇزاقلاپ كەتكەندىن كېيىن قورام تاش يېنىغا باردى - دە، خۇشاللىقتىن يۈرىكى ئويناپ كەتتى. قورام تاش ئاستىدا ئادەم پانتۇدەك بىر ئۆڭكۈر كۆرۈنۈپ تۇراتتى. ئالىم مەرگەن ئۆڭكۈر ئىچىگە ئۆمىلەپ ئەڭ ئىچىگىچە بېرىپ باقتى. قاراڭغۇ ئۆڭكۈر ئىچىنىڭ ئۈزۈنلۈقى ئون نەچچە مېتىرچە كېلەتتى. «بۇ قوراللارنى يوشۇرۇپ قويۇش ئۈچۈن ئەڭ ياخشى جاي» دەپ ئويلىدى



ئالىم مەرگەن خۇشال بولۇپ. ئۇ ئالدىراپ ئاتلىرىنىڭ يېنىغا قايتىپ كەلدى. قېلىن چاتقاللىقتا ئۆسكەن كەندىرلىك ئارىسىدا پۈتى بوغۇچلانغان ئىككى ئات بەخىرامان ئوتلاپ يۈرەتتى.

ئالىم مەرگەن ئوت - چۆپ ئۈستىدە ئوڭدىسىغا ياتقان ھالدا بۈگۈنكى كېچىنىڭ تېزرىك يېتىپ كېلىشىنى تاقەتسىزلىك بىلەن كۈتمەكتە ئىدى. بىر - بىرىگە گىرەلىشىپ كەتكەن خىياللار، ئارزۇ - ئارمانلار ئىچىدە ئۇنىڭ كۆزلىرى ئۇيقۇغا كەتتى. كەچتە ئەتراپ سوۋۇپ، سوغۇق نەمخۇش شامال ئالىم مەرگەننىڭ يۈزلىرىگە ئۇرۇلغان چاغدىلا ئۇ ئەندىكىپ بېشىنى كۆتۈردى.

تۈن پەردىسى تاغ باغرىغا ئاستا - ئاستا يېيىلىپ بارماقتا ئىدى. سۈيۈرگە پالۋاننىڭ قوتىنى تەرەپتىن ئىتلارنىڭ ئۈزۈك - ئۈزۈك ھاۋشىغان ئاۋازى ئاڭلىناتتى. ئەتراپ قاپقاراڭغۇلۇققا چۈشۈپ يۇلتۇزلار تىنىق ئاسماندا جىمىرلاۋاتقان چاغدا ئالىم مەرگەن قورال - ياراغلارنى چاتقاللىق ئارىسىدىن تارتىپ ئېلىپ ئىككى ئاتقا ئارتىشقا باشلىدى ۋە ئۆڭكۈر تەرەپكە يۈرۈپ كەتتى.

كېچە ئۇيقۇسىغا چۆمگەن تاغ قاپتىلىنى ئاتلارنىڭ يېنىك پۇشقۇرۇشلىرى ۋە ئات تۇيىقىغا تەگكەن شېغىل تاشلارنىڭ جارق - جۇرۇق قىلغان ئاۋازلىرىلا بۇزۇپ تۇراتتى. ئالىم مەرگەن ئاتلارنى ئېھتىيات ۋە پەخەسلىك بىلەن يېتىلەپ كېتىۋېتىپ، كۈندۈزى نىشانلاپ قويغان ھېلىقى تاغ ئۆڭكۈرىگە ھايال بولمايلا يېتىپ باردى. ئۇ ئەتراپنى سەزگۈرلۈك بىلەن كۆزىتىپ ھېچقانداق غەيرى ئاۋازنى ئاڭلىمىغاندىن كېيىنلا، كۆڭلى جايىغا چۈشۈپ

قوراللارنى ئاتتىن چۈشۈردى - دە، تاغارلارنى بىر - بىرلەپ سۆرەپ ئوڭكۈرنىڭ ئەڭ ئىچكىرىسىگە ئورۇنلاشتۇرۇپ، ئوڭكۈر ئاغزىنى يوغان قورام تاشلار بىلەن ئېتىشكە باشلىدى ...

ئۇ ئاتلىرىنى يېتىلەپ سۈپۈرگە پالۋاننىڭ قوتىنىغا يېتىپ كەلگەندە، ئۇلار ئاللىقاچان ئۇخلاپ قېلىشقاندى. سۈپۈرگە پالۋان ئىتلارنىڭ غەزەپلىك ھاۋشىغان ئاۋازىدىن چۆچۈپ ئويغاندى ۋە مىلتىقىنى كۆتۈرۈپ تالاغا چىقتى. — قايسىنىڭ بۇ؟! — ۋارقىردى ئۇ ئەندىشلىك، گۇمانلىق ئاۋازدا.

— مەن ... ئالىم — جاۋاب بەردى ئالىم مەرگەن.

— شۇ چاققىچە نەلەردە يۈردۈڭ مەرگەن؟

— ئاتنىڭ بىرى تاغ ئارقىسىغا ئۆتۈپ كېتىپتىكەن.

تۆتۈپ كەلگۈچە ئۆلۈمىمنى كۆرسەتتى كاساپەت.

— تاغ ئارقىسى قىرغىزلارنىڭ ... ئۇلار كاشلا

قىلمىغاندۇ؟

— ياق.

ئالىم مەرگەن سۈپۈرگە پالۋاننىڭ ئارقىسىدىن ئۆيگە

كىرىپ، ئۇنىڭ يېنىدا يېشىنىپ ياتتى. سۈپۈرگە پالۋان بىر

چاغدا ئۇيقۇلۇق، خىرىلىدىغان ئاۋازدا:

— ئاتلىرىڭ خېلى سەمىرىپ قالدى، كۈزمۇ

كېلىۋاتىدۇ. قايتىشىڭ قاچان؟ — دەپ سورىدى.

— قايتمايمىكىن دەيمەن — دەپ ئالىم مەرگەن.

— نېمىشقا؟

— بەگ مېنىڭ بەش يىللىق چاكارلىق ھەققىمنى

بەرمىدى. تەلەپ قىلسام نېمە ئالدىرايسەن؟ كېيىنچە بىراقلا

ھېسابلاپ ئالماسەن، دەيدۇ. مېنىڭچە تالىپ ئاخۇن باينىڭ نىيىتى باشقا. ئۇ كېيىنچە بىرەر باھانە - سەۋەب بىلەن مېنى قۇيقۇرۇقلا ئۆيدىن قوغلاپ چىقارماقچى. شۇڭا ئۇنىڭ بىلەن ئادا - جۇدا بولۇپ بۇ ئىككى ئاتنى بەش يىللىق چاكارلىق ھەققىمگە تۇتۇپ قالايمىكەن دەيمەن.

— ھىم — ... بۇمۇ بولىدىغان گەپكەن، — دېدى سۈپۈرگە پالۋان، — بىراق كېيىن ئادەملىرىنى ئەۋەتىپ ئاتلىرىنى ئېلىپ كەتسە قانداق قىلسەن؟  
— ئۇنداق بولسا ئاتنى شەھەرگە ئەكىرىپ سېتىۋېتەيلى. ئورنىغا بىر ئېشەك ئېلىپ قويۇپ، قالغان پۇلنى مۇشۇ ئۆيگە خىراجەت قىلايلى، — دېدى ئالىم مەرگەن.

ئىككىيلەن ئۇزاق تالاش - تارتىشتىن كېيىن، ئاتنى ساتىدىغان بولدى.  
بىر كۈنى سۈپۈرگە پالۋان ئاتنى بازارغا ئېلىپ كەتتى - دە، كىملىرىگىدۇر سېتىپ، بىر ئېشەكنى مىنىپ چىقتى.

ئالىم مەرگەن سۈپۈرگە پالۋاننىڭ ئۆيىگە خۇددى ئۆز ئۆيىدەك سىڭىشىپ كەتتى. سېنىڭ - مېنىڭ دېيىشىمدى.

## تۆتىنچى باب

ماي ئايلىرى، تاغ گۈللىرى ھۈپپىدە ئېچىلىپ، يايلاق ياپيېشىل ئوت - چۆپ بىلەن تولغان چاغ، بۇ مەزگىلدە يۇرت - يۇرتلاردىكى چارۋا - ماللار يايلاققا كۆچۈرۈلۈشكە باشلايتتى.

يەكەن تەۋەسىدىكى چارۋا - ماللار يايلاققا كۆچۈرۈلۈشتىن بۇرۇن، يەكەن ھاكىمى كاجۇك رايونىنىڭ قوشراپ يېزىسىدىكى يايلاق ئېغىزىغا بوجاڭ، خاڭتولارنى يايلاققا ماڭدىغان ماللاردىن باج ۋە يايلاق ھەققى ئېلىشقا ئەۋەتتى. بۇ يەر چارۋا - ماللارنىڭ يايلاققا كىرىش دەرۋازىسىغا ئوخشاش ئەڭ مۇھىم يول ئېغىزى بولۇپ، يايلاققا بۇنىڭدىن باشقا ماڭدىغان يولمۇ يوق ئىدى. بوجاڭ، خاڭتولار ماللار يايلاققا مېڭىشتىن ئون كۈن بۇرۇن، بۇ يەرگە كېلىپ ئەتراپتىكى دېھقانلارنىڭ ئۆيلىرىنى بىكارلىتىپ، كېلىدىغان مال - چارۋىلارنى كۈتۈپ يېتىشماقتا ئىدى.

بىر كۈنى چۈش مەزگىلى بىلەن تەڭ ئاياغ تەرەپتىن توپا - چاڭ تۈزۈتۈپ بىر توپ مال يېتىپ كەلدى. — بېگىم! ئەنە مال كەلدى، مالنىڭ ئالدى كەلدى! — ئالدىراپ خەۋەر قىلدى خاڭتولارنىڭ بىرى تېرەك سايىسى ئاستىدىكى كىگىزدە يانپاشلىنىپ ياتقان مۇھەممەت توختى بەگكە. مۇھەممەت توختى بەگ، باج

جىسالرى ۋە بوجاڭ - خاڭتولار چۇۋۇلۇپ يول ئېغىزىغا چىقىشتى.

مۇھەممەت توختى بەگ يېنىدىكى ئىككى بوجاڭغا:  
— تېز بولۇڭلار، دەرھال بېرىپ كېلىۋاتقان مالنىڭ ئالدىنى توساڭلار، مەن ئارقاڭلاردىن يېتىپ بارىمەن، — دېدى. ئىككى بوجاڭ مال كېلىۋاتقان تەرەپكە يۈگۈرۈپ كېتىشتى.

— ھەي ... مالنى توختات! جىلغا تەرەپكە ھەيدە! — دەپ ۋارقىردى سادىق بوجاڭ ئىسىملىك بىرى. شۇ ئەسنادا تۇردى ئىسىملىك قېرى پادىچى سادىق بوجاڭنىڭ ئالدىغا كەلدى:

— نېمە ئىش بولدى؟ ئالدىمىزنى نېمىشقا توسىسىلەر؟ — سورىدى ئۇ خاپا بولۇپ. غاپپار ئىسىملىك يەنە بىر بوجاڭ ئۇنىڭ ئالدىغا قامچا دېۋەيلەپ كەلدى:  
— نېمىشقا توساتتۇق؟ باج، يايلاق ھەققى ئالىمىز شۇ، — دېدى ئۇ گۈرەن تومۇرلىرىنى كۆپتۈرۈپ. ئۇ سۆزىنى تۈگەتمەيلا سادىق بوجاڭ قويلارنى قامچا بىلەن ئۇرۇپ جىلغا تەرەپكە ھەيدەشكە باشلىدى. ئەمما ماللار جىلغا تەرەپكە ماڭماي يايلاق تەرەپكە قاراپ قېچىشقا باشلىدى. سادىق بوجاڭ بىلەن غاپپار بوجاڭ ماللارنىڭ ئالدىنى توسۇپ، باش - كۆزىگە غەزەپ بىلەن ئۇرۇشقا باشلىدى. ماللار ئائىلاج جىلغا تەرەپكە بۇرۇلدى، تۇردى مالچى ئۇلارنىڭ قامچىسىغا ئېسىلىپ:

— ئىنساپ قىلسىلا، ئىنساپ! بىزگە يۇرتتا ئاراملىق يوق ياكى بۇ يەردە، بىز بىچارىلەرنى خالىغانچە بوزەك قىلىۋېرەمسىلەر؟ — دېدى. شۇ ئارىدا مۇھەممەت توختى

بەگ يالاقچىلىرىنى باشلاپ يېتىپ كەلدى. — مالچىلارنىڭ بېشى قايسى؟ — ۋارقىرىدى ئۇ ئەمەلدارلارغا خاس كۆرەڭلىك بىلەن قولىنى ئارقىسىغا قىلىپ.

— مەن بېگىم — ... دەيدى تۇردى مالچى ئالدىغا چىقىپ قول باغلاپ.

— مېلىڭنىڭ ھەممىسى نەچچە تۇياق؟

— تۆت يۈز ... بۇلار جەمئىي سەككىز ئادەمنىڭ ...

مالنىڭ ئىگىلىرىمۇ مۇشۇ يەردە.

— مالنى يايلاققا ھەيدەشنىڭ ئالدىدا پاسار دوتەينىڭ

پۈتۈن يەكەن ۋىلايىتىگە چىقارغان يارلىقىنى

ئاڭلىمىغانمىدىڭ؟

— يوقسۇ، ئاڭلىماپتىكەنمەن بېگىم — ... تۇردى

مالچى بېشىنى تۆۋەن سالدى.

— باشقا پۇقرالار ئاڭلاپتۇ يۇ، سەن نېمىشقا

ئاڭلىمىدىڭ؟ ئەمىسە ئاڭلىمىغان بولساڭ ئاڭلاپ قوي،

يەكەن ۋىلايىتىنىڭ ۋالىيسى پاسار بەگ پۈتۈن يەكەن

ۋىلايىتىگە شۇنى جاكارلىغانكى، دۆلەتنىڭ خىراجىتى،

ئەسكەرلەرنىڭ تەمىناتى ئۈچۈن، يايلاققا ئېلىپ مېڭىلغان

چارۋا - ماللاردىن بىردەك تۇياق بېجى، يايلاق بېجى ۋە بەگ

ھەققى ئېلىنىدۇ، يەكەن تەۋەسىدىكى باجغا مۇھەممەت توختى

بەگ مەسئۇل بولىدۇ. يارلىقتا مانا شۇنداق دېيىلگەن. شۇڭا

پېقىر ساڭا ئوخشاش ئوغرىلارنى بۇ يەردە توساپ ياتقىلى ئون

كۈن بولدى، ئەمدى ئۇققانسەن؟

— بېگىم، بىز مېڭىش ئالدىدا كېلىشلىك باجنىڭ

ھەممىسىنى تۆلىۋەتكەن. ئىشەنمىسە، مانا باج تۆلىگەن

قەغەزلىرىمىز، — دېدى تۇردى مالچى.   
 — مەھەللىدە تۆلىگەن بېجىڭ بىلەن مېنىڭ كارىم يوق، — ۋارقىرىدى مۇھەممەت توختى بەگ، — يارلىق بويىچە باجنى ئۆز قولۇم بىلەن ئالغىنىم ھېساب.   
 ئۇ شۇنداق دەپلا ئەتراپتىكى بوجاڭ، خاڭتولارغا بۇيرۇق قىلدى. ئۇلار ماللارغا بۆرىدەك ئېتىلىپ كېلىپ ئۇلارنى بىر - بىرلەپ ساناشقا باشلىدى:   
 — بەش يۈز ...

مۇھەممەت توختى بەگ بۇنى ئاڭلاپ، تۇردى مالچىنىڭ ئالدىغا قوش تىغلىق قامچىسىنى دېۋەيلەپ كەلدى.   
 — سەن يالغانچى خوتۇنى تالاق، بايا قاراپ تۇرۇپ تۆت يۈز دەيسىنا؟

— بېگىم، بۇ مالنىڭ بەش يۈز تۇياقلىقىمۇ راست، لېكىن يۈزدىن ئارتۇق مال كەمبەغەللىرىنىڭ قوشما ماللىرى ... ئۇلارنىڭمۇ باج قەغەزلىرى بار.   
 — تولا ۋالاقلىما ...! ھەممىسىگە قايتىدىن باج تۆلەيسەن!

— بېگىم، بىزگە ئۇۋال قىلمىسىلا، ئىنساپ قىلسىلا!   
 — ئىنساپ؟ نېمىگە ئىنساپ؟ سېنىڭ باج ئوغرىلىغىنىڭمۇ؟ يوقال! — مۇھەممەت توختى بەگ قولىدىكى قامچا بىلەن تۇردى مالچىنىڭ باش - كۆزىگە تاراسلىتىپ ئۇرۇشقا باشلىدى. قورايىدەك ئارانلا تۇرغان بوۋاي ئالدىغا دۈم يىقىلىپ، ئالدىدىكى قورام تاشقا ئاغزى تېگىپ، تۆۋەنكى كالىپۇكى يېرىلىپ كەتتى ۋە ئاغزىدىن، بېشىنىڭ قامچا يېرىۋەتكەن جايلىرىدىن قان ئېقىشقا باشلىدى. بوۋاينىڭ ھەسەن ۋە توقسۇن ئىسىملىك

كېلىشكەن، قاۋۇل ئىككى ئوغلى بار ئىدى. ھەسەن  
ئېتىلىپ بېرىپ بەگنىڭ قولىدىن قامچىنى تارتىۋالدى.  
توقسۇن يەردىن يوغان بىر تال تاشنى ئېلىپ بەگكە ئاتماقچى  
بولۇپ تۇراتتى. ئۇنى ھەسەن توسۇۋالدى. شۇ چاغدا باشقا  
ياردەمچى مالچىلار تۇردى بوۋايىنى يۆلەپ ئولتۇرغۇزۇشتى.  
— نېمىگە قاراپ تۇرىسىلەر؟! — ۋارقىرىدى  
مۇھەممەت توختى بەگ ئەتراپىدىكى بوجاڭ خاڭتولارغا، —  
يۈز قويدىن ئون قوي، بەش يۈز قويدىن ئەللىك قوي  
ئايىرغىلار!

بوجاڭ، خاڭتولار قويلارغا قاراپ ئېتىلدى. ھەسەن  
بىلەن توقسۇن ئۇلارنىڭ ئالدىنى توسۇش ئۈچۈن  
يۈگۈرۈشتى. كۆزنى يۇمۇپ ئاچقۇچە ئىككى تەرەپ  
مۇشتلىشىپ، پوملاقلىشىپ كەتتى. ھەسەن باي بەگنىڭ  
قولىدىن يۇلۇۋالغان قامچا بىلەن بەگكە قاملاشتۇرۇپ بىر  
نەچچە قامچا سالدى. ئۇنىڭغىچە سادىق بوجاڭ بىلەن غاپپار  
بوجاڭ ھەسەننى تۇتۇپ باغلىۋالدى ۋە ئۇنى قامچا، كالتەكلەر  
بىلەن ئۇرۇشقا باشلىدى. ھەسەن ھوشىدىن كەتتى. تۇردى  
مالچى ئۆمىلەپ كېلىپ ئوغلىنىڭ ئۈستىگە ئۆزىنى تاشلاپ  
يېتىۋالدى. ئەتراپتا «ئۇر - يىقىت!» دەپ ۋارقىراشقان،  
جارقىراشقان ئاۋازلار ئاڭلىنىپ تۇراتتى. يولدا ئۇياقتىن -  
بۇياققا كېتىۋاتقان يولۇچىلار كۆپىيشكە باشلىدى. دەل شۇ  
چاغدا سۈپۈرگە پالۋان بىلەن ئالىم مەرگەن شەھەردىن ئىككى  
ئېشەككە پاختا ئارتىپ چىقىپ قالدى. ئۇلار بۇ يەردە  
بولۇۋاتقان دەھشەتلىك، قانلىق ماجىرادىن دەسلەپتە ھەيران  
قالدى. سۈپۈرگە پالۋان مۇھەممەت توختى بەگنى  
كۆرگەندىن كېيىنلا ئىشنىڭ تەكتىنى چۈشىنىپ يەتتى. ئۇ



بۇ زالىم بەگنى ناھايىتى ياخشى بىلەتتى. بەگ كەندىرلىككە  
نەچچە قېتىم چىقىپ، مالچىلارنى زار - زار قاقشىتىپ  
كەتكەن...

سۈپۈرگە پالۋان ئالدىدىكى بۇ مەنزىرىدىن غەزىپى  
ئۆرلەپ، ئۇنىڭغا ئارىلىشىش - ئارىلاشماسلىقىنى بىلەلمەي،  
يانچۇقىدىن غاڭزىسىنى ئېلىپ ئەمدىلا تاماكا چېكىپ  
تۇرۇۋىدى، ھەسەن بوجاڭ ئۇنىڭ ئالدىغا ئېتىلىپ كەلدى:

— ھەي... ئۇيالىمايدىغان نائەھلى بەگكە! ئالدىڭدا بەگ  
داداڭ تۇرسا، بىھۆرمەتلىك قىلىپ تاماكا چېكىشكە قانداق  
يېتىنىدىڭ؟! — ۋارقىردى ئۇ تۈكۈرۈكىنى چاچرىتىپ.

سۈپۈرگە پالۋان تاماكا ئىسىنى پۈۋلىۋېتىپ:

— مەن چەكسەم ئۆزۈمنىڭ ھالال پۇلىغا ئالغان  
تاماكانى چەكتم. سەنلەرگە ئوخشاش خەقلەرنى بۇلىغىنىم  
يوق. بەگدىن نېمىشقا ھايا قىلاتتىم؟ — دېدى.

— تىلىڭنى تارت! — ھەسەن بوجاڭ ئۇنى قامچا بىلەن  
بىرنى سالىدى.

خېلىدىن بېرى ئۆزىنى تەستە بېسىپ تۇرغان ئالىم

مەرگەن ھەسەن بوجاڭنى بىر مۇشت بىلەن تىك موللاق  
چۈشۈردى. شۇنىڭ بىلەن جېدەل - ماجىرا تېخىمۇ

كېڭىيىپ، ئۇر - يىقىت باشلىنىپ كەتتى. كۈتۈلمىگەندە،  
ئىشنىڭ يامان تەرەپكە ئۆزگۈرۈۋاتقانلىقىنى كۆرگەن

مۇھەممەت توختى بەگ ئورنىدا تىپىرلاپ، ئەتراپىدىكىلەرگە  
ئۆزرە ئېيتقىلى تۇردى:

— بولدى قىلىڭلار... ئۇرۇشماڭلار جامائەت...

ئوقۇشماسلىق بوپتۇ، تۇردى مالچى مالنىڭ بېجىنى تۆلىگەن  
بولسا شۇ ھېساب، ئايرىغان ئەللىك قوينى قايتۇرۇپ

بېرەيلى، — دەيدى ئۇ ساختا ھېچىيىپ. مەن ئۇنىڭ قىلىشىغا  
ماجرىدا بىردەمدىلا بېسىلدى. مالچىلار قوبىلىرىنى  
ھەيدەپ مېڭىشقا باشلىدى. ئەمما تۇردى مالچى تاياق  
زەربىسىدىن ھالسىزلىنىپ كەتكەچكە ماڭالمىدى. سۈپۈرگە  
پالۋان بۇنىڭغىمۇ ئامال تاپتى. تۇردى مالچىنى ئېشەكنىڭ  
ئۈستىدىكى ئىككى تاغار پاختىلىنىڭ ئوتتۇرىسىغا  
ئولتۇرغۇزدى — دە، مالچىلار بىلەن بىللە ئايىۋولۇڭ يايلىقىغا  
يۈرۈپ كەتتى. ئۇلار كەندىرلىككە يېتىپ كەلگەندە، كۈن  
تاغ ئارقىسىغا ئولتۇرۇشقا باشلىغانىدى. تاغ تەرەپتىن  
ۋىزىلداپ سوغۇق شامال ئۇرۇپ تۇراتتى. سۈپۈرگە پالۋاننىڭ  
ئىتلىرى يىراقتىنلا شەپە سېزىپ قاۋاشقا باشلىدى. تۇردى  
مالچىنىڭ ياردەمچى مالچىلىرى ماللىرىنى تاغ قاپتىلىدا  
يايلىتىپ ئېلىپ قالدى. سۈپۈرگە پالۋان تۇردى مالچىنى  
ئۇنىڭ ئىككى ئوغلى بىلەن قوشۇپ ئۆز ئۆيىگە ئېلىپ  
كەتتى. بۇ ھەقتە مەن ئۇنىڭ قىلىشىغا قىزىقىمەن  
سانىخان مېھمانلارغا ئالدىراپ چاي تەييارلىدى، ئۇلار  
چايدىن كېيىن تۇردى مالچىنى يۇمشاق كۆرپە ئۈستىگە  
ئاۋايلاپ ياتقۇزۇپ قويدى. ئارىدا بىر نەچچە كۈن ئۆتتى.  
تۇردى مالچىنىڭ ئەھۋالى بارغانسېرى ياخشىلانماقتا ئىدى.  
باشقىلار چارۋىلارنى بېقىش — ئورۇنلاشتۇرۇشقا چىقىپ  
كەتكەن، يالغۇز سانىخانلا كىچىك قىزى بىلەن بىللە تۇردى  
مالچىنىڭ ئەھۋالىدىن خەۋەر ئېلىش بىلەن ئاۋارە ئىدى.  
ئۇنىڭغا ئېرى تېپىپ ئەكەلگەن ئوت — چۆپ دورىلىرىنى  
قاينىتىپ ئىچكۈزۈش، ئاش — تاماق ئېتىپ بېرىش بىلەن  
ئاۋارە ئىدى. بۇ ھەقتە مەن ئۇنىڭ قىلىشىغا قىزىقىمەن  
بىر كۈنى كەچتە مالچىلارنىڭ ھەممىسى سۈپۈرگە

پالۋاننىڭ ئۆيىدە دۇتار چېلىشىپ، جەڭنامە، ھېكايىلەرنى ئېيتىشىپ، كۆڭۈل ئېچىشىپ ئولتۇراتتى، ئۆيگە سۈپۈرگە پالۋانغا ناتونۇش بىر ئادەم كىرىپ كەلدى. ئۇ تۇردى مالچىنىڭ تونۇشلىرىنىڭ بىرى ئىكەن. ئۇ مۇھىم بىر خەۋەرنى تۇردى مالچىغا ئېيتىش ئۈچۈن كەلگەنىكەن.

— نېمە ئىش؟ سۆزلەۋەر — دېدى تۇردى مالچى.

— ئىش چاتاق، — دېدى ئۇ ئالدىدىكى چاپدىن بىر ئوتلام ئىچىۋېتىپ، — ئۆتكەندە مۇھەممەت توختى بەگ بىلەن نېرى - نېرى دېيىشىپ قاپتىكەنسىلەر ئەمەسمۇ ...

— نېرى - نېرى دېيىشىمدۇق، كېلىشتۈرۈپ ئەدەپنى بەردۇق، — ئۇنىڭ سۆزىنى بۆلدى سۈپۈرگە پالۋان.

— مۇھەممەت توختى بەگ ئۇ ئاچچىقىدا پاسار بەگكە ئەر ز قىلغانىكەن، پاسار بەگ ھەممىڭلارنى تۇتۇپ يامۇلغا ئەكېلىپ سولاشقا، ھەممە مال - چارۋىلارنى ھۆكۈمەت ھېسابغا ئۆتكۈزۈۋېلىشقا پەرمان چۈشۈرگەنمىش، مەھەممەت توختى بەگ قوراللىق ئەسكەرلەرنى باشلاپ بۇ يەرگە كېلىشكە تەييارلىنىۋاتقانمىش.

— بۇنى كىمدىن ئاڭلىدىڭ؟ — ھوشيارلىنىپ سورىدى تۇردى مالچى.

— مۇھەممەت توختى بەگنىڭ ئوغلىدىن ... ئۇ مېنىڭ بالام بىلەن بىر مەدرىسىنىڭ تالىپلىرى ئەمەسمۇ ... قۇلىقىغا كۈسۈرلاپ قويۇپتۇ. سىلەرگە يىگىرمە - ئوتتۇزدەك مېلىمنى قوشۇپ بېرىپتىكەنمەن، شۇنىڭ غېمىدە چىقتىم - دە، بۇ يەرگە ... دەرھال ھەرىكەتلەنمىسەڭلار بولمايدۇ.

بۇنى ئاڭلاپ سۈپۈرگە پالۋان بىر پەس خىيال سۈرۈپ تۇرۇپ قالدى. ئۇ مۇھەممەت توختى بەگنى ياخشى بىلىدۇ.

بەگ يېقىنقى يىللاردىن بۇيان، خىلمۇ خىل باھانە سەۋەبلەرنى دەستەك قىلىپ، ئايىبۇلۇڭ يايلىقىنى نەچچە قېتىم بۇلاپ تالىغان، ئۇ چاغلاردا ئۇ ئۆزىنىڭ بوجاڭ، خاڭتوللىرىغا، باجگىر، جىسالرىغا تايىنىپ زورلۇق - زومبۇلۇق قىلغانىدى. ئەمدىلىكتە ئۇ پاسار بەگنىڭ ئەسكەر - چېرىكلىرىنى باشلاپ چىقسا ... دېمەك، ئۇ چوڭ بۇلاڭ - تالاڭ قىلىشتىن باشقا، بىگۇناھ مالچىلارنىڭ قېنىنى تۆكىدۇ دېگەن گەپ. تۇردى مالچى، ھەسەن، توقسۇن ئۇنىڭغا ئۈمىد بىلەن قاراشتى. ھەممەيلەننىڭ كۆزلىرىدە تەشۋىش ...

— ئەمىسە سېنىڭچە قانداق قىلساق بولار؟ بىر ئەقىل كۆرسەتكىنە، — دېدى تۇردى مالچى كۆزلىرىنى پارقىرتىپ. سۈپۈرگە پالۋان خۇددى ئېغىر ئۇيقۇدىن ئويغانغاندەك بىر قىياپەتتە بېشىنى كۆتۈرۈپ ئەتراپتىكىلەرگە قارىدى:

— ئەسكەر دېگەننىڭ مىلتىقى بولىدۇ، مىلتىققا پەقەت مىلتىق بىلەنلا تاقابىل تۇرۇش مۇمكىن، ئەمما بىزنىڭ قولىمىزدىكى بىر نەچچە تال شىراق مىلتىق بىلەن نېمە ئىش قىلىش مۇمكىن؟ مېنىڭچە بىز ئەڭ ياخشىسى، مال - چارۋىلىرىمىزنى ھەيدەپ تاغ ئارىسىغا چېكىنەيلى. بىز بىر نەچچە مۇھىم تاغ ئېغىزلىرىنى قامال قىلىپ ئەسكەر - چېرىكلەر كەلگەن ھامان ئۇلارنى تاش بوران قىلىدىغان بولساق، ئۇلارنىڭ مىلتىقىغا تەڭ كېلەلەيمىز.

— تاغ ئارىسىدا كۈتۈلمىگەندە بوران - چاپقۇنغا دۇچ كېلىپ قالساچۇ؟ — دېدى تۇردى مالچى ئارسالدى بولۇپ.  
— خۇدا بىزنى ئۆز پاناھىدا ساقلا، ئەمما بىزگە ھايات

قېلىشىمىز ئۈچۈن بۇنىڭدىن باشقا يول يوق، — دەيدى  
سۈپۈرگە پالۋان ئورنىدىن تۇرۇۋېتىپ. بۇ گەپنى بىر چەتتە  
جىمجىت ئاڭلاپ ئولتۇرغان ئالىم مەرگەننىڭ ئىچى  
سىيرىلىپ كەتتى. ئۇ تاغ ئۆڭكۈرىگە يوشۇرۇپ قويغان  
قورال — ياراغ، ئوق — دورىلارنى بۇلارغا ھازىرلا  
تارقىتىپ بەرگۈسى كېلىپ كەتتى. ئۇ چاغدا  
پاسار بەگنىڭ ئەسكەر — چېرىكلىرىگە مۇشۇ ئايىۋولۇڭدىلا  
تاقابىل تۇرغىلى بولاتتى. ئۇ چاغدا بۇلار تاغ ئارىسىغا  
چېكىنىمىز دەپمۇ ئاۋارە بولمايتتى. سۈپۈرگە پالۋانغۇ  
ناھايتى ئىشەنچلىك، بىراق قالغانلارچۇ؟ ئۇلار ھەر يەر —  
ھەر يەردىن كەلگەن، بۇ مۇھىم قورال — ياراغلارنى ئۇلارغا  
ئىشىنىپ تارقىتىشقا بولارمۇ؟ ياق. ھازىرچە  
ئالدىنراق سانلىق قىلماسلىق كېرەك... دەپ

ئويلىدى ئۇ.   
سۈپۈرگە پالۋاننىڭ قارارى بىلەن تەڭ ئايىۋولۇڭ  
يايلىقىدىكى مالچىلارنىڭ ھەممىسى تېزلا ھەرىكەتكە كەلدى.  
بىر قىسىم مالچىلار ماللىرىنى تاغ ئارىسىغا ھەيدەپ ئالدىن  
يۈرۈپ كەتتى. يەنە بىر قىسىملىرى يوتقان،  
كىگىز، ئوزۇق — تۈلۈكلىرىنى ئات، كالىلارغا ئارتىشقا

باشلىدى...   
دېگەندىكىدەك، ئەتىسى چۈشكە يېقىن مۇھەممەت  
توختى بەگ يىگىرمە نەچچە قوراللىق ئەسكەرلەرنى باشلاپ  
ئايىۋولۇڭ يايلىقىغا ئاتلىق باستۇرۇپ كەلدى.   
ئۇلار شۇنچىلىك ھەيۋەت بىلەن كەلگىنىگە يارىشا  
يايلاقتىكى جىمجىت مەنزىرىنى كۆرۈپ ھەيران قالدى.  
پاينىسىز كەتكەن ياپېشىل يايلاقتا نە قوي، نە ئات — كالا،

نە ئادەمنىڭ قارىسى كۆرۈنمەيتتى. مالچىلار يېتىپ قوپقان ئۆي - چېدىر ۋە گەمىلەر ئاللىقاچان قۇرۇق قىلىپ قالغانىدى.

— بۇ خۇمپەرلەر تاغ ئارىسىغا قېچىپتۇ! — دېدى كەندىرلىك ئارىدىن ئېتىنى چاپتۇرۇپ كەلگەن سادىق بوجاڭ روھى چۈشكەن ھالدا.

— ئاپلا! كېچىكىپ قاپتۇق - تە! — دېدى سادىق بوجاڭ — تېز بولمىساق ئۇلار تاغ ئارىسىغا كىرىپ كېتىدۇ، بەگ ئاتا!

— ئارقىسىدىن قوغلاڭلار! — بۇيرۇق قىلدى مۇھەممەت توختى بەگ.

مۇھەممەت توختى بەگ تاغ تەرەپكە بىرىنچى بولۇپ ئات سالىدى. ئۇنىڭ ئارقىسىدىن ئەسكەرلەر بوجاڭ، خاڭتولار ئاتلىرىنى چاپتۇرغىنىچە يۈرۈپ كېتىشتى.

ئاسمانغا تاقاشقان ئېگىز تاغ چوققىلىرى ئاقۇش تۇمان ئارىسىدا خۇددى خىيالىي دۇنيادەك ھەيۋەت ۋە سىرلىق كۆرۈنەتتى. تاغ قاپتىلى ياپېشىلچىلىققا پۈركەنگەن ئەمما قارلىق تاغ چوققىلىرىنى يالاپ ئۆتكەن باھار شامىلى يەنىلا سوغۇق ئىدى.

تارىخىي تاغ ئېغىزىنىڭ بېشىنى سۈپۈرگە پالۋان قاتارلىق بىر نەچچە مالچىلار، ئۇنىڭ ئايىغىنى ئالىم مەرگەن ۋە ئۇنىڭ ھەمراھلىرى ئىگىلىدى. سۈپۈرگە پالۋان تاغ ئەزىمەتلىرىگە خاس سەزگۈرلۈك بىلەن شىراق مىلتىقىنى پەسكە توغرىلاپ قويغىنىچە يايلاق تەرەپنى كۆزىتىپ ياتاتتى. مۇھەممەت توختى بەگ بېشىن مەزگىلى بىلەن تەڭ ئەسكەر، چېرىك ۋە بوجاڭ، خاڭتوللىرىنى باشلاپ تاغ

ئېغىزغا يېتىپ كەلدى. ئۇلار تاغ ئېغىزىدا نېمىلەرنىندۇر تالمىشىپ ئۇزۇنغىچە سۆزلەشتى ۋە ئاخىرىدا تاغ جىراسى بويلاپ يۈرۈپ كەتتى. سۈپۈرگە پالۋاننىڭ يۈرىكى ھاياجان ۋە خۇشاللىقتىن دۈپۈلدەيتتى. دۈشمەنلەر تاغ جىراسىغا تۈگەل كىرىپ بولغاندىن كېيىن، سۈپۈرگە پالۋان شىراق مىلتىقنىڭ تەپكىسىنى بېسىۋەتتى. گۈمۈرلىگەن ئاۋاز تاغ ئارىسىنى لەرزىگە كەلتۈردى. بۇ، تاغ ئۈستىدىكى مالچىلارنىڭ پەستىكى دۈشمەنلەردىن تاش بوران قىلىشقا بېرىلگەن بۇيرۇق بەلگىسى ئىدى. ئوق ئاۋازى بىلەن تەڭلا مالچىلار تاغ ئۈستىدىكى قورام تاشلارنى دۈشمەن ئۈستىگە دومىلىتىشقا باشلىدى. چوڭ - كىچىك قورام تاشلار دۈشمەننىڭ باش - كۆزىگە مۆلدۈردەك يېغىشقا باشلىدى. قورام تاشلارنىڭ - بىر - بىرىگە سوقۇلغان چاغدىكى قاراس - قۇرۇس، گۈلدۈر - غالاپلىرى، دۈشمەن - نىڭ نالە - پەريادلىرى، ئاتلارنىڭ كىشەشلىرى تار جىرانى تىترەتمەكتە ئىدى.

تاش ئاستىدا مېجىلىپ ئۆلگەن، يارىدار بولغان دۈشمەنلەردىن باشقىلار مۇھەممەت توختى بەگنىڭ بۇيرۇقى بويىچە تېزلا ئۆزلىرىنى دالدىغا ئېلىشتى ۋە تاغ ئۈستىدىكى مالچىلارنى ئوققا تۇتۇشقا باشلىدى. بەكرى ئىسىملىك ياش مالچى يوغان بىر پارچە قورام تاشنى بېشىدىن ئېگىز كۆتۈرۈپ ئەمدىلا ئاتاي دەپ تۇرۇشىغا كۆكرىكىگە تەگكەن بىر پاي ئوق بىلەن قورام تاشنى چىڭ تۇتقىنىچە پەسكە غۇلاپ چۈشتى. دۈشمەنلەر پەستە يوغان قورام تاشلارنىڭ دالدىسىغا ئۆتۈۋالغاچقا، تاغ ئۈستىدىن دومىلاتقان تاشلارنىڭمۇ كۆپ ئۈنۈمى بولماي قالدى. ئەكسىچە دۈشمەنلەر ئاتقان ئوق

مالچىلارنىڭ ئەتراپىدىكى تاشلارغا تېگىپ خۇددى قۇشقاچ چۇۋۇلدىغاندەك ئاۋاز چىقىراتتى.

مالچىلار ئۆزىگە قارىتىلىپ تارسىلداپ ئېتىلىۋاتقان ئوقلاردىن بېشىنى كۆنۈرەلمەي قالدى. مىلتىق ئاۋازى ھەم پەسكە دومىلىتىلغان تاشلارنىڭ ئاۋازلىرى تاكى كەچ كىرگۈچە داۋام قىلدى. مۇھەممەت توختى بەگ ساق قالغان ئەسكەرلىرىنى باشلاپ تاغ ئېغىزىدىن چېكىندى. سۈپۈرگە پالۋان بىر مۇنچە دۈشمەننى قاچۇرۇپ قويغانلىقى ئۈچۈن ئۆز گۆشىنى ئۆزى يېگۈدەك ھالغا يەتكەندى. ئۇ توختىماي تاماكا چېكەتتى، خىيال سۈرەتتى، ئۇ تۈن يېرىمى بىلەن مالچىلارنى جىراسىنىڭ ئىچكىرىسىدىكى تار قاپتالغا يىغدى. قارىغاي، ئارچا ياغىچىدىن يېقىلغان گۈلخان چاراسلاپ يېنىپ تۇراتتى. گۈلخاننىڭ سارغۇچ قىزىل شولىسى مالچىلارنىڭ ساقال باسقان قەھرىلىك چىرايىنى يورۇتۇپ تۇراتتى. سۈپۈرگە پالۋان ئاچچىق تاماكىسىنى قاتتىق بىر شورىۋالغاندىن كېيىن مالچىلارغا مۇنداق دېدى:

— بىز بىر مۇنچە دۈشمەننى قاچۇرۇپ قويدۇق، ئەسلىدە ئۇلار يايلىقىمىزغا چىل بۆردەك چاڭ سالغىنى ئۈچۈن، ئۇلارنىڭ بىرىنىمۇ قاچۇرۇپ قويماسلىقىمىز لازىم ئىدى. ئۇلارنىڭ قولىدىكى مىلتىق بىزنىڭ تاشلىرىمىزدىن غالىب كەلدى. مۇبادا بىزنىڭ قولىمىزدىمۇ مىلتىق بولسا ئىدى، ئۇلار يايلىقىمىزغا باستۇرۇپ كەلگەنلىكىنىڭ جازاسىنى تارتاتتى. ئۇلار قاچتى، زەھەرلىك يىلاننىڭ بېشى قېچىپ كەتتى. ئۇلارنى ئەمدى يەنە كەلمەيدۇ دېگىلى بولامدۇ؟ مېنىڭچە چوقۇم كېلىدۇ، بىز مالچىلارنىڭ ئەسلى - ۋەسلىمىزنى قۇرۇتۇۋەتمىگۈچە



ئارام تاپمايدۇ. ئەمدى ئۇلارغا قانداق تاقابىل تۇرغىنىمىز تۈزۈك؟ قېنى ماڭا بىر ئەقىل كۆرسىتىڭلار.

— سەن بىزنىڭ پالۋانىمىز، سەركەردىمىز، يەنىلا ئەقىلنى سەن بىزگە كۆرسەتكىنە، — دېدى نۇردى مالچى. قالغان مالچىلارنىڭ ھەممىسى ئۈمىدلىك كۆزلىرىنى سۈپۈرگە پالۋانغا تىككىنىچە جىمجىت تۇرۇشاتتى.

— مېنىڭچە، — دېدى سۈپۈرگە پالۋان يوغان بىر تال قارىغاي ياغىچىنى گۈلخان ئۈستىگە تاشلاۋېتىپ، —

شۇنچىۋالا كۆپ ماللىرىمىزنى تاغ ئارىسىغا قاپساپ قويۇش - ئۇلارنىڭ ھەممىسىنى ھارام ئۆلتۈرۈش بىلەن باراۋەر. تاغ ئارىسىدا ئوت - چۆپ ئاز، ئەكسىچە ماللىرىمىز كۆپ، ماللىرىمىز تاغ ئارىسىدا بىر ھەپتىدىن ئارتۇق كۈن

كەچۈرەلمەيدۇ، ئاچارچىلىقتىن ئۆلۈپ تۈگەيدۇ. شۇڭا مال - چارۋىلىرىمىزنى يەنىلا يايلاققا قايتۇرۇپ

كەلمەكتىن باشقا ئامال يوق، لېكىن بىز يايلاققا قايتىپ بارغاندا، مۇھەممەت توختى بەگ ھەممىمىزنى مال -

چارۋىلىرىمىز بىلەن قوشۇپ تېزلا يالماپ يۇتۇۋېتىشى تۇرغانلا گەپ. بىز مال - چارۋىلىرىمىزنىمۇ نابۇت

قىلىۋەتمەسلىك، مۇھەممەت توختى بەگكىمۇ بوزەك بولماسلىق ئۈچۈن بىردىنبىر چارە - قوراللىنىش، بىز

قورال ئارقىلىق ئۆزىمىزنى، يايلىقىمىزنى ... قىسقىسى، بۇ يەردىكى ھاياتلىقىمىزنى قوغدىشىمىز كېرەك ...

— بىز قورالنى، ئوق - ياراغنى نەدىن تاپىمىز؟ — خىتاب قىلدى ھەسەن.

— ئالدىرىما، گېپىمنى بۆلمە، مەن مۇنداق ئويلىدىم، ھەممىڭلارغا مەلۇم، قوشنىمىز سوۋېت ئىتتىپاقى بىزدەك

نامرات ئېزىلگۈچى خەلقنىڭ دوستى. ھىمايچىسى، بىز ھەر بىرىمىز ئاز - ئازدىن قوي، كالا، ئات چىقىرىپ، چېگراغا ھەيدەپ ئاپىرىپ ئۇلارغا ساتىمىز. ئۇلاردىن پۇلۇمۇ، رەخت - گەزلىمە، قەنت - شېكەرمۇ ئالمايمىز، پەقەت قورال ئالىمىز. مېنىڭچە، ئۇلار بىزنى چوقۇم قوللايدۇ، بىزگە ياردەم قىلىدۇ.

— بۇ مەسلىھەتنىڭخۇ بەك جايىدا، — بېشىنى تاتىلىدى تۇردى مالچى، — بىراق، مەن ساڭا بىر تال چىشقاق پاقلاننىمۇ بېرەلمەيمەن. نېمىشقا، دەمىسەن؟ بۇنىڭ سەۋەبىنى ئۆزۈم بىلىمەن، مەن پەقەت باينىڭ مېلىنىلا باققۇچىمەن، ئۇنى بايدىن بىسوراق نېرى - بېرى قىلىشقا ھەققىم يوق. بولمىسا مېنىڭ تېرەمنى تەتۈر سويىدۇ، خوتۇن - بالىلىرىمنى ۋەيران قىلىدۇ.

— ئەمىسە بىزگە نېمىشقا قوشۇلدۇڭ؟ نېمىشقا بىزدىن ياردەم تەلەپ قىلدىڭ؟ — خىتاب قىلدى سۈپۈرگە پالۋان قاپقىمىنى تۈرۈپ، — ئەمىسە ماللىرىڭنى ئايرىپ بىزدىن يىراق كەت! نەگە كەتسەڭ شۇ يەرگە كەت!

— دادامنى ئەپۇ قىلسىلا، — ھەسەن قول باغلاپ سۈپۈرگە پالۋاننىڭ ئالدىغا كەلدى، — بايلار ئۇنى شۇنداق دەپ قورقىتىۋەتكەن، قورقۇنچاق، توخۇ يۈرەك قىلىپ قويغان. دادام بېرىشتىن قورقسا مەن بېرىمەن. قورال - ياراغقا ئىگە بولۇپ مال - يايلىقىمىزنى قوغدايدىغانلا ئىش بولسا، بۇنىڭغا يەكدىللىق بىلەن ئاۋاز قوشىمەن. سەن قانداق قىلىسەن توقسۇن؟

— نېمە دەيتتىم؟ سېنىڭ دېگىنىڭدەك بولسۇن، — دېدى توقسۇن بېشىنى كۆتۈرۈپ.

ئۇلار مەسلىھەتلىرىنى تېزلا پىشۇرۇشتى. سۈپۈرگە پالۋان ئىككى كالا، ئون قوي، ھەسەن بىلەن توقسۇن ئوندىن يىگىرمە قوي ... قالغان مالچىلار بەشتىن، يەتتە - سەككىزدىن ... شۇنداق قىلىپ ھەش - پەش دېگۈچە قوي ئەللىككە، كالا ئون ئىككىگە، ئات يەتتىگە يەتتى.

— سەنچۇ، ئالىم مەرگەن؟ جىمپىلا كەتتىڭغۇ؟ — چېقىشتى سۈپۈرگە پالۋان ئۇنىڭ بىر ئېشىكىدىن باشقا ھېچ نەرسىنىڭ يوقلىقىنى بىلىپ تۇرسىمۇ. ياق، ئالىم مەرگەن جىمپى كەتكىنى يوق. ئۇ خېلىدىن بېرى بۇلارنىڭ تالاش - تارتىشلىرىنى ئون - تىنسىز ئاڭلاپ ئولتۇراتتى. ئۆزىچە مۇلاھىزە قىلاتتى. ئۇنىڭچە چېگراغا بېرىپ سوۋېتلىكلەر بىلەن قورال سودىسى قىلىش ئۈچۈن ئاز دېگەندە بىرەر ھەپتىدەك ۋاقىت كېتەتتى. ئۇلار شۇنچە ئۈمىد بىلەن چېگراغا بارغاندا، سوۋېتلىكلەر قورال سېتىپ بېرىمدۇ، يوق؟ بۇنىڭغا ھېچكىم ھۆددە قىلالمايتتى. شۇ ئارىلىقتا مۇھەممەت بەگ يەنە ئەسكەرلىرىنى باشلاپ كېلىپ قالسىچۇ؟ ئۇ چاغدا ھەممە ۋەيرانچىلىق ۋە ئازاب - ئوقۇبەت يەنە مۇشۇ بىگۇناھ مالچىلارغا بولاتتى. ئۇ تۈنۈگۈنكى بىر كۈنلۈك قانلىق جەڭنى كۆز ئالدىغا كەلتۈرۈپ، مالچىلارنىڭ قولىدا تۆمۈرنىڭ سۇنۇقى بولمىغان ئەھۋال ئاستىدا، قوراللىق دۈشمەن بىلەن جەڭ قىلغان چاغدىكى باتۇرلۇقىغا ئىچ - ئىچىدىن قايىل بولغانىدى. شۇڭا ئۇ بىر مۇنچە مال - چارۋا بەدىلىگە چەت ئەلدىن قورال سېتىۋالغاندىن كۆرە، ئۆزى ئۆڭكۈرگە يوشۇرۇپ قويغان قورال - ياراغ، ئوق - دورىلارنى مالچىلارغا تارقىتىپ

بېرىپ، ئۆزى خېلىدىن بېرى ئويلاپ يۈرگەن قوراللىق  
ئىنقىلابنى مۇشۇ ئايىپلۇك يايلىقىدىن باشلاش قارارىغا  
كەلدى.

— جىمىپ كەتمىدىم، مەنمۇ بىر ئۇلۇش كۈچ  
قوشاي دەيمەن، — دېدى ئۇ خاتىرجەم روھلۇق ھالدا.  
— ھا... ھا... ھا... ئاشۇ بىر تال قوتۇر كېشىكىڭ  
بىلەنمۇ؟

— ياق، قورال - ياراغلىرىم بىلەن.  
— ھەممەيلەننىڭ كۆزلىرى ھەيرانلىقتىن چەكچىيىپ  
كەتتى.

— نېمە دەۋاتىسەن، ئۇيقۇچىلىقتا جۆيلۈۋاتمايدى.  
غانسەن؟ — سورىدى سۈپۈرگە پالۋان ئۇنىڭ گېپىگە  
ئىشەنمەي.

— ياق، مەن گەپنىڭ راستىنى دەۋاتىمەن. مەن  
ئەسلىدە تالىپ ئاخۇن باينىڭ يىللىقچىسىمۇ ئەمەس. يۇرتۇم  
خوتەندىن، زالىملار يۇرتۇمنى خانىۋەيران قىلدى.  
گۇناھسىز ئاتا - ئانامنى، ئۇرۇق - تۇغقانلىرىمنى  
ئۆلتۈردى. مەن ئۇلارنىڭ قىساسىنى ئېلىش ئۈچۈن شاھ  
مەنسۇرغا ئەسكەر بولدۇم. ماخۇسەننىڭ باسمىچى  
ئەسكەرلىرى بىلەن ئۇرۇش قىلىپ يېڭىسارغىچە كەلدىم.  
شاھ مەنسۇر يېڭىساردا يوقىتىلدى. ھەممىمىز تىرىپىرەن  
بولۇپ كەتتۇق، مېنىڭ زالىملارنى يوقىتىش، ئاتا -  
ئانامنىڭ قىساسىنى ئېلىش خىيالىمۇ بەربات بولدى. لېكىن  
يۈرىكىمدە قىساس ئوتى ئۆچمىدى. شۇڭا مەن كېيىنكى  
كۈنلەردە ئەسقىتىپ قالار، دەپ بىر قىسىم قورال - ياراغ،  
ئوق - دورىلارنى ئىككى ئاتقا ئارتىپ ئايىپلۇك يايلىقىغا

قېچىپ كەلدىم. قورال - ياراغنى مۇشۇ تاغنىڭ باش ئېغىزىدىكى ئۆڭكۈرگە تىقىپ يوشۇرۇپ قويدۇم. مانا ئەمدى ئۇ قوراللارنى ئىشلىتىش ۋاقتى كەلدى، - دېدى ئالىم مەرگەن.

سۈپۈرگە پالۋان خۇشاللىقىدىن نېمە دېيىشىنى بىلەلمەي قالدى.

- ھۇ كازاپ، - دېدى ئۇ ئالىم مەرگەننىڭ يەلكىسىگە شاپىلاقلاپ، - مەن شۇ چاغدىلا سەندىن گۇمان قىلغانىدىم. لېكىن كېيىنچە سېنىڭ يالغان سۆزلىرىڭگە ئىشىنىپ كېتىپتىمەن. بۇ گېپىڭ راستلا بولسا، بوپتۇ، سېنىڭ يالغانچىلىقىڭنى كەچۈردۈم!

مالچىلار بۇ بىر كېچىنى گۈلخان يېقىپ ئۇيقۇسىز ئۆتكۈزدى ۋە تاڭ ئېتىش بىلەن تەڭلا ئالىم مەرگەنگە ئەگىشىپ ئۆڭكۈر تەرەپكە يۈگۈرۈشتى. قورال - ياراغلار راستىنلا بىر - بىرىدىن سەرخىل بولۇپ، يېڭى چىققان قۇياش نۇرىدا پارقىراپ تۇراتتى.

قورال - ياراغ توغرىسىدىكى پاراڭ قوشنا يايلاقلارغا خۇددى گۈلدۈرماما ئاۋازىدەك تېزلا تارقالدى. شۇ كۈنىلا سۈپۈرگە پالۋان بىلەن ئالىم مەرگەننىڭ سېپىگە كېلىپ قوشۇلغان مالچىلار ئەللىكتىن ئېشىپ كەتتى. ئۇلار بىر ياقتىن قورال - ياراغنى قانداق ئىشلىتىشىنى ئۆگەنسە، يەنە بىر ياقتىن ئۆزلىرىگە لايىق يۈگۈرۈك ئاتلارنى تاللاش، ئۇنى كۆندۈرۈش بىلەن ئالدىراش ئىدى.

سۈپۈرگە پالۋان يەكەن شەھىرىگە يوشۇرۇن ئەۋەتكەن ئادەملەر ئۈچ كۈندىن كېيىن تۆۋەندىكى مەزمۇندا جىددىي خەۋەر ئېلىپ كەلدى. ئۇلارنىڭ ئېيتىشىچە: مۇھەممەت

توختى بەگ يۈزدىن ئارتۇق ئەسكەرنى باشلاپ قوشراپ ئېغىزغا قاراپ كېلىۋاتقانمىش، ئۇلار بۈگۈن كېچىنى قوشراپتا ئۆتكۈزۈپ، ئەتە بىر نەچچە يۈنلىش بويىچە بۇ تاغنى مۇھاسىرىگە ئالارمىش.

سۈپۈرگە پالۋان بىلەن ئالىم مەرگەن خېلى ئۇزۇنغىچە كېڭەشتى، ئۇلار ئاخىرىدا دۈشمەن ئەسكەرلىرى تاغنى قورشاشقا ئېلىپ بولغۇچە كېچىلەپ قوشراپ ئېغىزغا تۇيۇقسىز ھۇجۇم قىلىشنى، مۇمكىنقەدەر زەھەرلىك يىلاننىڭ بېشى مۇھەممەت توختى بەگنى ئۇچۇقتۇرۇۋېتىشنى قارار قىلدى.

تۈن يېرىم بىلەن تەڭ تولۇق قوراللانغان ئەللىككە يېقىن پارتىزان ئاتلىرىنى چاپتۇرغىنىچە ئايىۋلۇڭ يايلىقىدىن چىقىپ كەتتى. بۇ كېچە ئاي قاراڭغۇسى بولۇپ، يايلاق ئاسمىنىدا سان - ساناقسىز يۇلتۇزلار يېنىپ تۇراتتى. يايلاقتا يېنىك يورغىلاپ كېتىۋاتقان ئاتلارنىڭ پۇشۇلىشىدىن ۋە تۇپاق ئاۋازىدىن باشقا ھېچقانداق ئاۋاز ئاڭلانمايتتى. ئۇلار قوشراپ ئېغىزغا كەلگەندە، باسمىچىلار كىشىلەرنىڭ ئۆي - ئۆيلىرىدە ئاللىقاچان ئۇيقۇغا كەتكەن بولۇپ، پارتىزانلارنىڭ بىراقلا قوراللىنىپ، ئۆزىنىڭ ئۈستىگە كېچىلەپ باستۇرۇپ كېلىشنى زادىلا خىيالغا كەلتۈرمىگەنىدى. پارتىزانلار ئۆي - ئۆيلەرنى ناھايىتى ئوڭۇشلۇق، شەپسىز ھالدا قورشىۋالغانمۇ بولاتتى. بىراق، مۈگدەپ ياتقان ئاتلار ئات تىۋىشىنى ئاڭلاپ بىراقلا قاۋاشقا باشلىدى. شۇنىڭ بىلەن باسمىچى ئەسكەرلەر ئويغىنىپ ئۇيقۇچىلىقتا ئۇدۇل كەلگەن تەرەپكە قارىتىپ ئوق ئېتىشقا باشلىدى. ئىككى تەرەپتىن ئېتىشۋازلىق باشلىنىپ كەتتى.

بەتلەكلىك تاپانچىسىنى تۇتقان ھالدا ئەسكى تاملىقنى  
دالدا قىلىپ تۇرغان ئالىم مەرگەن ئۆي ئىچىدىن نامەلۇم  
بىر ئادەمنىڭ ئۆمىلەپ چىقىۋاتقانلىقىنى كۆردى - دە،  
يولۋاستەك چاققانلىق بىلەن ئۇنىڭ ئۈستىگە تاشلىنىپ  
تاپانچىنى گەجگىسىگە توغرىلىدى:

— راستىنى ئېيت! ئۆزۈڭ كىم بولسىن؟  
— خۇدا ھەققى، بىر قوشۇق قېنىمدىن كەچسىلە ...  
غاپپار بوجاڭ بولمەن.

— مۇھەممەت توختى بەگ قەيەردە؟  
— ئارقىدىكى ساراي ئۆيدە.  
— يالغان ئېيتساڭ مېڭەڭدىن ئىس چىقىرىمەن!  
— ئەزىزىم! يالغان ئېيتسام ...

ئالىم مەرگەن غاپپار بوجاڭنىڭ بىقىنىغا بىرنى  
تېپىۋېتىپ ئۆينىڭ ئارقىسىغا ئۆزىنى ئاتتى. بۇ چاغدا تاڭ  
يورۇپ قالغان بولۇپ، ئۆي ئىچىدە ئوق ئېتىۋاتقان دۈشمەن  
ئەسكەرلىرى غۇۋا كۆرۈنۈپ تۇراتتى. ئالىم مەرگەن ئۆي  
ئىچىدىكى دۈشمەننى بىر پاي ئوق بىلەن تىك موللاق  
چۈشۈردى - دە، ئۆي ئىچىگە ئېتىلىپ كىردى. چۈشكىدەك  
سېمىز، قازان باش، ئەللىك ياشلار چامىسىدىكى بىر ئادەم  
قولدىكى قىلىچ بىلەن ئۆينىڭ ئارقا تېمىنى ھەدەپ  
تېشىۋاتاتتى. ئۇ ئىشىكتىن ئېتىلىپ كىرگەن ئالىم  
مەرگەننى كۆرۈپ، چىشلىرىنى غەزەپ بىلەن غۇچۇراتتى.  
— مۇھەممەت توختى بەگقۇ سەن؟

— سەن لەنتى ئەبلەخ! — مۇھەممەت توختى بەگ  
ئەسەبىيلەشكەن ھالدا قىلىچنى دېۋەيلەپ كەلدى، ئالىم  
مەرگەن بىر پاي ئوق بىلەن ئۇنىڭ قىلىچىنى يەرگە

چۈشۈرۈۋەتتى ۋە قىلىچنى قولغا ئالدى - دە، بىرلا چېپىپ بەگنىڭ بېشىنى يەرگە چۈشۈرۈۋەتتى. باشسىز تەن خۇددى بېشى ئۈزۈلگەن يىلان گەۋدىسىدەك ئۇياق - بۇياققا تىپىرلايتتى. ئالم مەرگەن بەگنىڭ باشسىز گەۋدىسىگە قاراپ نەپرەت بىلەن بىرنى تۈكۈردى - دە، ئۇنىڭ بېشىنى قىلىچقا سانجىپ ئۆيدىن چىقىپ كەتتى. ئەمدى ئوق ئاۋازى بېسىققان بولۇپ، قېچىپ كەتكەن ئازغىنا دۈشمەن ئەسكىرىدىن باشقا قالغانلارنىڭ ھەممىسى يوقىتىلغاندى.

— مانا مۇھەممەت توختى بەگ! — دېدى ئالم مەرگەن بەگنىڭ قانغا مىلەنگەن بېشىنى سۈپۈرگە پالۋاننىڭ ئالدىغا تاشلاپ، سۈپۈرگە پالۋان غۈلچىنى كەڭ كېرىپ ئالم مەرگەننى قۇچاقلاپ كەتتى:

— بارىكالا ئۇكام! مەرگەن دېگەن نامىڭغا تۇشلۇق ئىش قىلىدىڭ - دە، بۈگۈن!

قوزغىلاڭچىلار ئولجا ئېلىنغان ئات ۋە قورال - ياراغلارنى ئېلىپ ئايىۋلۇڭ يايلىقىغا قايتتى. سۈپۈرگە پالۋان تاغ ئارىسىدىكى چارۋا - ماللارنى قايتۇرۇپ كېلىشكە ئادەم ئەۋەتتى. كەڭ يايلاق خۇشاللىق ۋە غەلبە تەنتەنىسى بىلەن تولغاندى. سۈپۈرگە پالۋان دۇتار چېلىپ ناخشا ئېيتاتتى. باشقىلار ئۇسسۇل ئوينىتتى.

ئەتىسى ئەتىگەندە، پارتىزانلار ئارىسىدىكى ئاقساقاللارنىڭ تۇنجى قېتىملىق كېڭىشىشى ئۆتكۈزۈلدى. ھەممەيلى بىردەك سۈپۈرگە پالۋاننى پارتىزانلار ئەتىرتىگە باشلىق، ئالم مەرگەننى مۇئاۋىن باشلىق قىلىپ سايلاشتى.

— بىزنىڭ بۇنىڭدىن كېيىنكى ئىشىمىز، — دېدى سۈپۈرگە پالۋان، — ئۈچ ۋىلايەت مىللىي ئارمىيىسىگە



يېقىندىن ماسلىشىپ قەشقەر، يەكەن، خوتەن تەۋەسىنى ئازاد قىلىش، بۇنىڭ ئۈچۈن بىز ئالدى بىلەن يەكەن شەھىرىگە تېزلىك بىلەن ھۇجۇم قىلىپ، يەكەننى ئىشغال قىلىشىمىز كېرەك، بوشاڭلىق، بىخەستىلىك قىلىپ، پاسار بەگنىڭ قەشقەردىن ئەسكەر يۆتكەپ كېلىشىگە ھەرگىزمۇ پۇرسەت يارىتىپ بەرمەسلىكىمىز كېرەك.

پارتىزانلار ئەسكەر تولۇقلاش، ئوق - دورا جەملەش قاتارلىق ئىشلار بىلەن يەكەنگە ھۇجۇم قىلىشقا جىددىي تەييارلىق كۆرۈۋاتقان مەزگىلدە، ئۇلار كۈتۈلمىگەن ئوڭۇشسىزلىققا دۇچ كەلدى. قەشقەر تەرەپتىن دەسلەپتە غوڭغۇلىدىغان ئاۋاز ئاڭلاندى. ئاندىن ئىككى ئايروپىلان يايلاق ئاسمىنىغا شۇڭغۇپ كىرىپ كەلدى - دە، پارتىزانلارنى شىددەت بىلەن پىلىموتقا تۇتۇشقا باشلىدى. پارتىزانلارنىڭ خېلى كۆپى «ئايروپىلان» دەپ ئاڭلىسىمۇ ئۆزىنى كۆرۈپ باقمىغانىدى. ئايروپىلان ئۇلارنى بىر ياقىتىن ئوققا تۇتۇپ، بىر ياقىتىن ئۈستىگە بومبا تاشلىماقتا ئىدى.

سۈپۈرگە پالۋان تەرەپ - تەرەپكە قېچىپ كېتىۋاتقان پارتىزانلارغا قاراپ:

— ئايروپىلان ... قاچماڭلار! قاچماي يەرگە يېتىۋېلىڭلار، — دەپ ۋارقىرىدى. ئالىم مەرگەن ئۆزىنىڭ ئۆلۈپ - تىرىلىشى بىلەن كارى يوق ئايروپىلان ھەر قېتىم يايلاق ئۈستىگە ئۇچۇپ كەلگەندە، قولىدىكى ئاپتوماتىنى ئاسمانغا توغرىلاپ ئايروپىلانغا قارىتىپ ئوق ئاتماقتا ئىدى. ئوچۇق دالىلاردا يوشۇرۇنىدىغان، ئۆزىنى دالدا قىلىدىغان يەر بولمىغانلىقتىن كۆزنى يۇمۇپ ئاچقۇچە، بىر مۇنچە پارتىزانلار ھالاك بولدى. ئوق تەگكەن ئاتلارنىڭ بەزىلىرى ئۆلۈپ، يارىدار بولغانلىرى جايدا تىپىرلايتتى. گاهىلىرى

ئاقساق ئۇياق - بۇياققا قاچاتتى. بومبا پارچىلىرى تېگىپ قورسىقى تېشىلىپ كەتكەن ئاتلارنىڭ ئۈچەيلىرى ساڭگىلاپ قالغانىدى، بىر چاغدا:

— سۈپۈرگە پالۋانغا ئوق تەگدى! — دېگەن ئاۋاز ئاڭلاندى. ئالىم مەرگەن شۇ چاغدىلا ئېسىگە كېلىپ، سۈپۈرگە پالۋاننىڭ قېشىغا يۈگۈرۈپ كەلدى. پالۋان ئاللىقاچان سۆزدىن قالغان. كۆكرىكىدىن بۇلدۇقلاپ قان ئېقىۋاتتى. ھايال ئۆتمەي قوشراپ ئېغىزى تەرەپتىن ئون يىگىرمىدەك ئاتلىق ئەسكەرلەر چىقىپ كەلدى. ئۇلار «ئور، چاپ!» دەپ ۋارقىرىغىنىچە قېچىپ كېتىۋاتقان پارتىزانلارنى بىر ياقىدىن ئوققا تۇتۇپ، بىر ياقىدىن ئۇلارنى قىلىچ بىلەن چاپماقتا ئىدى. ئالىم مەرگەن يېنىغا يانقۇزۇۋالغان ئېتىنى ئالدىراپ قويۇردى - دە، ئېتىغا مىنىپ، ياۋا كەندىرلىك تەرەپكە ئات سالدى. بۇ چاغدا ئايروپىلانلار قايماقچىدۇر ئۇچۇپ كەتكەن بولۇپ، ئارقىسىدىن ئېتىلغان ئوقلار قۇلاق تۈۋىدىن ۋىتر - ۋىتر قىلىپ ئۇچاتتى. كۈتۈلمىگەن ھاۋا قىرغىنچىلىقىدىن كېيىن، ئالىم مەرگەن ئۆزىنىڭ يېقىنى سەپداشلىرىدىنمۇ، قورال - ياراغلىرىدىنمۇ ئايرىلغانىدى. ئۇ ئېتىنى شۇ پېتى چاپتۇرغىنىچە ئايىۋولۇڭ يايلىقىدىن قانچىلىك يىراقلاپ كەتكەنلىكىنى بىلمىدى، ئايىۋولۇڭ يايلىقى يىراقتا كۆكۈش ئىس - تۈتەك ئارىسىدا غۇۋا كۆرۈنۈپ تۇراتتى.

«ياق، مەن بۇ زالىملاردىن ئىنتىقام ئالىمەن. بىگۇناھ ئۆلگەن ئاتا - ئانىمىنىڭ، ئايىۋولۇڭدىكى سەپداشلىرىمنىڭ قانلىق ئىنتىقامىنى ئالماي قويمايمەن!» دەپ شۇرلىدى ئۇ ئۆز - ئۆزىگە. ئاندىن ئۇ ئېتىنى دېۋىتىپ شىمالغا - قەشقەر تەرەپكە قاراپ يۈرۈپ كەتتى.

## بەشىنچى باب

1945 - يىلى قەشقەر، كۈنئەھەر يۇمىلاق شەھەر

كۆل.

گومىنداڭ ھەربىي گېزەرمىنىڭ ئاتلىق قىسىم 2 - لىيەنى مۇشۇ يەرگە جايلاشقان بولۇپ، لىيەنجاڭ قاسمىنى يۇقىرىدىن تۆۋەنگىچە خا لىيەنجاڭ دەپ ئاتىشاتتى. ئۇ سۇپاخۇننىڭ گومىنداڭ ئەكسىيەتچى قوشۇنلىرى ئارىسىدىن بۆلۈنۈپ چىقىپ، ئۈچ ۋىلايەت مىللىي ئارمىيىسىگە قوشۇلغانلىقىنى بۇرۇنلا ئاڭلىغان. شۇڭا ئۇمۇ گومىنداڭ ئارمىيىسىنىڭ ئىچىدە تۇرۇپ قوزغىلاڭچى مەخپىي قوشۇن تەشكىللەشنى پىلانلاپ كەلگەنىدى. ئۇ ئۆزىنىڭ بۇ خىيالىنى 1 - پەينىڭ پەيچاڭى قىرغىز ئىسھاق پەيچاڭغا ئېيتتى. ئىسھاق پەيچاڭ ئۇنىڭ پىلانغا تولۇق قوشۇلىدىغانلىقىنى ئېيتتى. ئۇ ئاخىرىدا مۇنداق دەيدى:

— بىز بۇ پىلانمىزنى ھازىرچە جەڭچىلەرگە ئۇقتۇرماي، لىيەن تەۋەسىدىكى پەيچاڭ، مۇئاۋىن پەيچاڭ، ھەم بەنجاڭلارغا خىزمەت ئىشلەپ ئۇلارنى قولغا كەلتۈرەيلى. قوراللىق قوزغىلاڭنى ئالدى بىلەن قەشقەر شەھەر ئىچىدىن باشلاپ، ئەتراپتىكى ناھىيىلەرگە، يېزا - قىشلاقلارغا كېڭەيتەيلى. لېكىن بىزنىڭ كۈچىمىز ھامان چەكلىك، بىز چوقۇم ئۈچ ۋىلايەت مىللىي ئارمىيىسىنىڭ بىزگە يېقىندىن ماسلىشىشنى قولغا كەلتۈرۈشىمىز كېرەك.

— بۇنىڭ ئۈچۈن ئۈچ ۋىلايەت مىللىي ئارمىيىسى بىلەن ئالاقە ئورنىتىش كېرەك دېمەكچىغۇسەن؟ — سورىدى خالىيەنجان.

— شۇنداق قىلماي بولمايدۇ، بىز ئالدى بىلەن شۇ تەرەپنىڭ پىكرىنى ئېلىشىمىز كېرەك. بىزنىڭ قەشقەردە پۈت دەسسەپ تۇرىشىمىز ئۈچۈن ئۇلارنىڭ ياردىمى ئىنتايىن مۇھىم.

— ئۇنداق بولسا ئىنتايىن ئىشەنچلىك ئالاقىچىدىن بىرنى غۇلجىغا ئەۋەتەيلى، — دېدى خالىيەنجان. ئىسھاق پەيىجان كەچتە ئۆيگە كېلىپ ئىشكى ئالدىدا ئوتۇن يېرىۋاتقان ئوتتۇز ياشلار چامىسىدىكى بىر يىگىتنى كۆرۈپ قالدى.

— ئىش ئىزدەپ يۈرگەن مەدىكارچىكەن، ئوتۇن يارغۇزۇۋاتىمەن، — دېدى ئىسھاق پەيىجاننىڭ ئايالى گۈلجەننەت، ئەمما بۇ مەدىكار ئىسھاق پەيىجانغا تونۇشتەكلا قىلاتتى.

— توختىغىنا، سەن خوتەنلىك ئالىم مەرگەنغۇ؟ — دېدى ئۇ دەر گۇماندا، مەدىكارچى بېشىنى كۆتۈردى. ھېچ خاتاسى يوق! ئالىم مەرگەننىڭ دەل ئۆزى ئىدى. — ئىسھاققۇسەن؟ — دېدى ئالىم مەرگەن كۆزلىرىگە ئىشەنمەي، — سەن قانداقچە گومىنداڭغا ئەسكەر بولۇپ قالدىڭ؟

— ھا ... ھا ... ھا ... جان بېقىش ئۈچۈن بولمامدۇ! بۇ ئىككىيلەن شاھ مەنسۇر يېڭىساردا ماخۇسەننىڭ ئەسكەرلىرى بىلەن سوقۇشقاندا، بىر خەندەكتە ئۇرۇش قىلغان يېقىن دوست، ئاغىنىلەر بولۇپ، ئىسھاق ئۇ چاغدا

ئالم مەرگەننىڭ قول ئاستىدىكى ھېچنېمىدىن قورقمايدىغان  
چېۋەر جەڭچى ئىدى. ماخۇسەننىڭ قىسىملىرى يېڭىسارنى  
ئىشغال قىلغان كۈنى بۇ ئىككىسىمۇ بىر - بىرىنى يوقىتىپ  
قويۇشقان، شۇنىڭدىن بېرى بىر - بىرىنىڭ ئىز -  
دېرىكىنى قىلالمىغانىدى.

ئىككى دوست ئىچكىرى ئۆيگە كىرىپ يېرىم كېچىگىچە  
ھال - مۇڭ بولۇشتى. ئىسھاق، شۇ قېتىمقى پاجىئەدىن  
كېيىن ئۆزىنىڭ خېلى ۋاقىتقىچە يۇرتىمۇ يۇرت سەرسان،  
سەرگەردان بولۇپ يۈرگەنلىكىنى، قەشقەر شەھىرىدە  
ئۇشتۇمتۇت گومىنداڭغا مەجبۇرىي ئەسكەرلىككە  
تۇتۇلغانلىقىنى، شۇنىڭدىن بېرى، شۇ يەردە جان بېقىپ  
كەلگەنلىكىنى سۆزلەپ بەردى. ئالم مەرگەنمۇ ئايىۋولۇڭ  
يايلىقىدا يوشۇرۇنچە ئۆتكۈزگەن ھاياتىنى، ئۆزىنىڭ  
سۈپۈرگە پالۋان بىلەن بىللە قانداق قىلىپ ئەللىك نەچچە  
كىشىلىك پارتىزانلار ئەترىتى تەشكىللىگەنلىكىنى، پاسار  
بەگنىڭ قورچاق ئەسكەرلىرىگە قانداق ئەجەللىك زەربە  
بەرگەنلىكىنى، كېيىن ئايروپىلان ھۇجۇمىغا ئۇچراپ بۇ  
پارتىزانلار ئەترىتىنىڭ قانداق ۋەيران بولغانلىقىنى بىر -  
بىرلەپ سۆزلەپ بەردى.

— پۇرسەت بولسا، — دېدى ئۇ گېپىنىڭ  
ئاخىرىدا، — بۇ زالىملارغا قارشى جان تىكىپ كۈرەش  
قىلسام دەيمەن. ماڭا بىر مەسلىھەت بەرگىنە، ئىشنى نەدىن  
باشلىسام بولار؟

— سېنى غۇلجىغا ئەۋەتسەك قانداق دەيسەن؟  
— غۇلجىغا؟ غۇلجىغا نېمىشقا بارمەن؟  
— ئۈچ ۋىلايەت مىللىي ئارمىيىسى قوماندانلىق شتابى

بىلەن ئالاقىلىشىشقا بارسەن .

— مەن گېپىڭنى ھېچ چۈشەنەلمىدىم ، ئاداش .

— ئەمىسە مەخپىيەتلىكنى چىڭ ساقلا ، — دېدى

ئىسھاق پەيچاڭ ، ئاندىن ئۆزىنىڭ قاسىم لىەنجاڭ بىلەن

تۈزۈشكەن پىلانلىرىنى ئالىم مەرگەنگە بىر — بىرلەپ

سۆزلەپ بەردى .

— خا لىەنجاڭ ماڭا ئىشىنەرمۇ ؟ — سورىدى ئالىم

مەرگەن بىر ئاز ئۈمىدسىز كەيپىياتتا .

— ئۈنىڭدىن خاتىرجەم بول . مەن ساڭا ئىشەنگەن

ئىكەنمەن . ئۇمۇ ساڭا ئىشىنىدۇ .

ئىسھاق پەيچاڭ ئەتىسى ئەتەگەندە ، خا لىەنجاڭنىڭ

ئىشخانىسىغا كىرىپ غۇلجىغا ئەۋەتىدىغان ئەڭ ئىشەنچلىك

ئالاقىچىنى تاپقانلىقىنى ئېيتتى . خا لىەنجاڭ ئۇنىڭ ئالىم

مەرگەن توغرىسىدىكى تونۇشتۇرۇشنى تەپسىلىي

ئاڭلىغاندىن كېيىن بىر پەس خىيال سۈرۈپ ئولتۇردى ۋە

ئاخىرىدا :

— مەيلى ، ئىش مەسلىھەتچى بولسۇن ، ئەگەر بۇ

ئادىمىڭدىن ئازراقلا چاتاق چىقىپ قالسا ، كاللاڭنى ئۆز

قولۇم بىلەن ئالىمەن ، — دېدى .

ئىسھاق پەيچاڭ خا لىەنجاڭنىڭ تاپشۇرۇقىغا ئاساسەن

قەشقەر شەھىرى بويىچە ئەڭ ئۈستە موزدۇز مامۇتجان دېگەن

كىشىگە بىر كىشىلىك ئايغ بۇيرۇتتى . ئۇ مامۇتجانغا مۇنداق

دېدى :

— سەن ئاياغنى پۈتتۈرگەندە بىرسىنىڭ پاشىنىسىنى

قويۇپ ، بىرسىنىڭ پاشىنىسىنى قويماي تۇر . قويمايغان

پاشىنىنىڭ ئوتتۇرىسىغا يىرتىق پۇل پاتقۇدەك تۆشۈك قويۇپ

قوي، بۇ پاشنىغا پارچە چەم ئىشلەتمە! شىشلەكە نىلە  
مامۇتجان ئاياغنى ئىسھاق پەيچاڭنىڭ دېگىنىدەك تىكىپ  
پۈتتۈردى. ئۇنىڭغىچە خا لىەنجاڭ ئۈچ ۋىلايەت مىللىي  
ئارمىيىسى قوماندانلىق شىتابىغا ئەۋەتىدىغان مەخپىي خەتنى  
يېزىپ پۈتتۈرگەندى. ئۇ ئالىم مەرگەن بىلەن ئىسھاق  
پەيچاڭنىڭ ئۆيىدە تۇنجى قېتىم ئۇچراشتى. ئىسھاق پەيچاڭ  
مەخپىي خەتنى مامۇتجاننىڭ دۈكىنىغا ئاپىرىپ ئاياغنىڭ  
ئوڭ پاشنىسىغا ئورنىتىپ ئېلىپ كەلگەندىن كېيىن، خا  
لىەنجاڭ ئالىم مەرگەنگە:

— يول خەتەرلىك بولسىمۇ، سەن بىر ئامال قىلىپ  
مۇزداۋان ئارقىلىق ماڭ، — دېدى.

— مۇزداۋان ئارقىلىق ماڭ، دېدىڭىز، گېزى كەلگەندە  
كۆيۈۋاتقان ئوتنىڭ ئارىسىدىن ئۆت دېسىڭىزمۇ ئۆتۈپ  
كېتىمەن. مەن ۋەدىگە ۋاپا قىلىدىغان ئادەممەن، — دېدى  
ئالىم مەرگەن.

— ئۇنتۇمغانسەن، خەتنى كىمگە تاپشۇرسەن؟  
— ئۈچ ۋىلايەت مىللىي ئارمىيىسىنىڭ باش قوماندانى  
گېنېرال ئىسھاقبەگكە.

— يول خېتىڭنىمۇ تەييارلاپ قويدۇم، — دېدى خا  
لىەنجاڭ، — قاچان يولغا چىقسەن؟

— سىز قاچان مېڭىشقا بۇيرۇق قىلىسىڭىز شۇ چاغدا.  
— ئەمىسە ئۆگۈنلۈككە ماڭ، ئاقسۇنىڭ بوزدۆڭ دېگەن  
يېرىگە بارغاندا، بەردىبەگ ئىسىملىك قىرغىز بىلەن  
ئۇچراش، ئۇ بوزدۆڭ پارتىزانلىرىنىڭ باشلىقى، سېنىڭ  
مۇزداۋاندىن ئۆتۈپ كېتىشىڭگە ياردەملىشىدۇ.

— سىز بەردىبەگكە بىر پارچە خەت يېزىپ بەرمىسىڭىز

ماڭا ئىشەنمەيدۇ - دە، - دەپدى ئالىم مەرگەن. —  
— لازىمى يوق، سەن ئۇنى ئىزدەپ تاپسەن - دە،  
مېنىڭ ئىسمىم سەمەر لاپىن، دەيسەن، بۇ بىر مەخپىي  
بىلگە.

ئىسھاق پەيچاڭ ماشىنا ئىزدەپ ياۋاغ ماشىنا بېكىتىگە  
كەلدى ۋە مۇھەممەت ئىسىملىك شوپۇرنى تاپتى. مۇھەممەت  
خوجۇڭپو ئىسىملىك خەنزۇ سودىگەرنىڭ ماشىنىسىنى  
ھەيدەيدىغان ئاتۇشلۇق شوپۇر بولۇپ، ئىسھاق پەيچاڭنىڭ  
يېقىن ئاغىنىسى ئىدى. ئۇ يەكەندىن يۈك بېسىپ ئۈرۈمچىگە  
كېتىۋاتاتتى. ئىسھاق پەيچاڭ ئالىم مەرگەننى ئۇنىڭ  
ماشىنىسىغا ئورۇنلاشتۇردى.

مەھەممەت، ئالىم مەرگەننى ئاتۇش ۋە سەنساكۇدىكى  
تەكشۈرۈش بېكىتىدىن ساق - سالامەت ئۆتكۈزۈپ ئاچالغا  
ئېلىپ كەلدى ۋە بۇ يەردە تاماق يېيىش ئۈچۈن ماشىنىسىنى  
توختاتتى.

ئاشخاندا ئۆتكۈنچىلەر كۆپ ئىدى. ئۇلار تاماق  
يەۋىتىپ ئاقسۇدىكى تەكشۈرۈش پونكىتىنىڭ ناھايىتى  
قاتتىقلىقى، ئازراقلا گۇمانلىق ئادەم سېزىلسە،  
ھېچبىر يۈز - خاتىرە قىلمايلا ياكى ئارتۇقچە گەپ  
سورمايلا، ئۇدۇل تۈرمىگە تاشلاۋاتقانلىقى توغرىسىدا  
سۆزلىشىۋاتاتتى. شوپۇر مەھەممەت ئالىم مەرگەنگە ئۈن -  
تىنىسىز، مەنىلىك قاراپ قويدى. بۇ ئۇنىڭ «گومىنداڭچىلار  
كۈتۈلمىگەندە سەندىن گۇمانلىنىپ قېلىپ تۇتۇپ كەتسە  
قانداق قىلىمەن؟» دېگىنى ئىدى. ئالىم مەرگەن ئويلىنىپ  
قالدى، قولىدىغۇ خالىيەنچاڭ بەرگەن يول خېتى بار.  
بىراق، ئاقسۇدىكى تەكشۈرۈش بېكىتىدە دۈشمەنلەر



كۈتۈلمىگەندە ئۇنىڭدىن گۇمانلىنىپ قالسىچۇ؟ ئۆزىنىڭ تۈرمىگە تاشلىنىشى كىچىك ئىش، بىراق مەخپىي خەتنى ئۆز ۋاقتىدا بەلگىلەنگەن جايغا يەتكۈزۈپ سە ئەلۋەتتە ئۆز ۋىجدانىغا، قىلغان ۋەدىسىگە مۇخالپ ئىش قىلغان بولىدۇ - دە.

مەھەممەت تاماق يەپ بولۇپ ماشىنىسىنىڭ بۇزۇلغان ئاللىقانداق يەرلىرىنى كۆچىلاشقا كىرىشتى. ئالىم مەرگەن قولىنى يۇماقچى بولۇپ ئېرىق بويىغا كەلدى. ئېرىق بويىدىكى سۆگەت تۈۋىدە ئىچىگە لىققىدە بىر نەرسە قاچىلانغان قىل تاغلار ئارىتىلغان ئوتتۇزىدىن ئارتۇق تۆگە چۆكتۈرۈپ قويۇلغان بولۇپ، سۆگەتكە يەنە تۆت ئات باغلاپ قويۇلغانىدى. سۆگەت تۈۋىدە بېشىغا كونا قىرغىز قالپىقى كىيگەن بىر ئادەم قۇرۇق نان يەپ ئولتۇراتتى. ئۇ ئالىم مەرگەنگە سىنچى كۆزلىرى بىلەن قاراپ ئۆزىچە گەپ سوراپ كەتتى.

— قاياققا بارىسەن؟ — سورىدى ئۇ ئېنىق قىرغىز تەلەپپۇزىدا.

— ئاقسۇغا، ئۆزۈڭچۇ بۇرادەر؟  
— كەلپىنگە بۇغداي ئالغىلى بارغان، شۇ يەردىن قايتىشىمىز.

— بۇغداينى بازاردىن ئالدىڭلارمۇ؟  
— ساڭدىن سېتىۋالدىق.

— قاياققا ئېلىپ كېتىۋاتىسىلەر؟  
— ئاقسۇنىڭ بوزدۆڭىگە.

— پاھ، يولىمىز بىر ئىكەن - دە، — دەۋەتتى ئالىم مەرگەن خۇشال بولۇپ

— سەنمۇ بوزدۆڭگە ماڭغانىدىڭ؟ كىمىنىڭكىگە؟  
— بوزدۆڭدىكى بەردىبەگنى تونۇمسەن؟  
— بەردىبەگ؟ — قىرغىز ئەتراپىغا ھوشيارلىق  
بىلەن قاراپ قويۇپ، ئالىم مەرگەننىڭ يېنىغا  
سۈرۈلۈپ كەلدى، — نېمىشقا تونۇمايدىكەنمەن؟ ئۇ  
بىزنىڭ ئاقساقالىمىز تۇرسا، — قىرغىز بىر ئاز  
ئويلىنىۋېلىپ يەنە سورىدى، — سېنىڭ بەردىبەگدە بىرەر  
ئىشىڭ بارمىدى؟

— ياقەي، مۇنداقلا سوراپ قويدۇم، — دېدى ئالىم  
مەرگەن ئۆزىنىڭ يېنىكىلىك قىلىپ بەردىبەگنىڭ ئىسمىنى  
تىلغا ئېلىپ سالغانلىقىغا پۇشايمان قىلىپ، ئەمما قىرغىز  
كوچىلاپ سوراۋەردى:

— نەدىن كېلىشىڭ؟  
— قەشقەردىن.

— سەن قەشقەردىكى ئىسھاق پەيچاڭ دېگەن قىرغىزنى  
تونۇمسەن؟

— تونۇيمەن، خوتۇننىڭ ئېتى گۈلجەننەتقۇ؟  
— بەلى ... بەلى، مۇنداق دە — ... دېدى

قىرغىز جانلىنىپ، — ئۇ بىزنىڭ بوزدۆڭلۈك قىرغىز،  
مېنىڭ يېقىن ئاغىنەم، سەن ئۇنى تونۇغان بولساڭ،  
مېنىڭمۇ ئاغىنەم ئىكەنمەن، تونۇشۇپ قويايلى. ئىسمىڭ  
نېمە؟

— سەمەر لاچىن.  
— سەمەر لاچىن؟ ھە ... ئەمدى بىلىدىم، — دېدى

قىرغىز كۆڭلىدە نېمىنىدۇر ئويلىغاندەك كالىپۇكىنى  
ھىمىرىپ، — سەن بوزدۆڭگە بارىدىغان بولساڭ، ئەڭ

ياخشىسى بىز بىلەن كەت. بولمىسا، بوزدوڭگە بارىدىغان تەكشۈرۈش ئېغىزىدىن ھەرگىزمۇ ئۆتەلمەيسەن. قوللىمىزدا بوزدوڭنىڭ يول خېتى بولغاندىن كېيىن سېنى يولدىكى ئەسكەر، ساقچىلارنىڭ تەكشۈرۈشىدىن سالامەت ئۆتكۈزۈپ كېتەلەيمىز.

ئالىم مەرگەن قانداق قىلىشنى بىلەلمەي شوپۇر مەھەممەتتىن مەسلىھەت سورىدى. مەھەممەت ئۇنىڭغا:

— بۇمۇ ياخشى مەسلىھەتكەن، مەن سېنى بوزدوڭگە يەتكۈزۈپ قويالمىغاندىن كېيىن، بۇلار بىلەن بىللە كەتسەڭمۇ ياخشى. مەن ئۈرۈمچىدىن قەشقەرگە قايتىپ بارغاندا، خالىيەنجاڭ بىلەن ئىسھاق پەيىجاڭغا، سېنى بوزدوڭگە ساق — سالامەت يۈرۈپ كەتتى، دەپ ئېيتىپ قويمەن، — دېدى ۋە ئۇنىڭ بىلەن خوشلىشىپ ماشىنىسىنى ھەيدەپ يۈرۈپ كەتتى.

ئۇنىڭغىچە تامىقىنى يەپ بولغان باشقا قىرغىز تۈگىچىلەر ئاشخانىدىن چىقىپ كەلدى. بايقى قىرغىز ئۇلار بىلەن بىر — ئىككى ئېغىزلا پاراڭلاشقاندىن كېيىن ئالىم مەرگەننىڭ قېشىغا كېلىپ:

— مېنىڭ ئىسمىم ھېلىمقۇل، بۇلارنىڭ باشلىقى، قېنى مۇنۇ تۆگىگە مەن، — دېدى. ئالىم مەرگەن ئۆزىگە ئوزۇقلۇق ئېلىۋالغان خۇرجۇننى تۆگىگە سالدى.

ئوتتۇز نەچچە تۆگە قاتارلىشىپ بوزدوڭ تەرەپكە يۈرۈپ كەتتى. ئۇلار ئازراق ماڭمايلا ھېلىمقۇل بېشىدىكى قىرغىز قالپىقىنى ئالىم مەرگەنگە ئۈزىتىپ:

— بېشىڭدىكى دوپپىنى خۇرجۇنۇڭغا سال، مۇنۇ قالپاقنى كىيىۋال، سەنمۇ بىزگە ئوخشاش قىرغىز

بولۇپ ماڭ، - دېدى. ئالىم مەرگەن قىرغىزچە قالپاقنى كىيدى. ھېلىمقول قالپاق ئىچىگە كىيگەن قىرغىزچە دوپپا بىلەن قالدى. ھېلىمقول ئالدىدىكى تۆگىدە كېتىۋاتقان بىر قىرغىزغا:

— ھەي ئەبىش! ئاۋۇ ئۈستۈڭدىكى قىرغىزچە پەشمەتنى سېلىپ بەر، ئاۋۇ سەمەر كىيسۇن، - دېدى. ئالىم مەرگەن قىرغىزچە قالپاق بىلەن پەشمەتنى كىيىپ قىرغىزنىڭ ئۆزىگىلا ئوخشاپ قالدى. بىر چاغدا ھېلىمقول ئالىم مەرگەنگە:

— ئاۋۇ تاغنىڭ ئېغىزىدا ئەسكەرلەر بىزنى تورايدۇ، ئۇلار بىزگە ماۋۇ ئادەمنى كۆرمىگەنغۇ؟ دېسە، بىز بۇغداي قاچىلىغىلى ئەۋەتكەن ئادەم دەيمىز. ئۇلار ئېتىڭ نېمە؟ دەپ سوراپ قالسا، رېھىمقول دەپ جاۋاب بەر. ئۇلار بوشراق گەپ قىلسا ئاڭلىمىغان بولۇپ تۇرۇۋال، بىز قۇلقى پاك دەپ قويمىز، - دېدى.

— ئەڭ ياخشىسى گاچا بولۇۋالاي، - دېدى ئالىم مەرگەن.

— ئۇنداق بولسا گاچا ھەم پاڭلىقنى دوراپ كۆرگىنە، - دېدى ھېلىمقول.

ئالىم مەرگەن پاك، گاچىنى ئۈستىلىق بىلەن دوراپ بېرىۋىدى، تۆگىچىلەر ئۈچەيلىرى ئۈزۈلگۈچە كۈلۈشتى.

— ھەي سارت؟ شۇنداقمۇ قۇۋ بولامسەن؟ - دېدى ھېلىمقول كۈلكىدىن ئۆزىنى ئاران توختىتىپ. ئۇلار تەكشۈرۈش ئېغىزىغا يېتىپ كەلدى. ئېغىزدا تولۇق قوراللانغان ئەسكەرلەر ئۆرە تۇراتتى، ئۇلار تىزىملاش دەپتىرىنى كۆتۈرۈپ چىقىرىپ تۆگىچىلەرنى بىرمۇ بىر

سېلىشتۇرۇپ چىقتى. نۆۋەت ئالىم مەرگەنگە كەلگەندى.  
بىر ئەسكەر ئۇنىڭدىن گەپ سورىۋىدى، ئالىم مەرگەن  
بۇتەك قاراپ تۇرۇۋەردى.

— بۇ كىشىنىڭ قۇلقى گاس، تىلى گاچا، — دېدى  
ھېلىمقول. ھېلىقى ئەسكەر ھېلىمقولدىن ئالىم مەرگەننىڭ  
ئىسمىنى، يېشىنى سوراپ خاتىرىلىۋالدى. تەكشۈرۈش  
ئېغىزىدىكى ئەسكەرلەر ئىچىدە ئىككى نەپەر قىرغىز ئەسكەر  
بار ئىدى. ئۇلار بوزدوڭنىڭ ئىت — مۇشۇكىلىرىنىمۇ  
تونۇيتتى. بىراق، ئۇلار بەردىبەگنىڭ يەر ئاستى پارتىزانلار  
تەشكىلاتىنىڭ ئادەملىرى بولغاچقا، ھېلىمقول بىلەن ئىتتىك  
كۆز ئۇرۇشتۇرۋالدى — دە، گەپ قىلماي جىم تۇرۇۋەردى.  
تۆگىچىلەر شۇنداق قىلىپ تەكشۈرۈش ئېغىزىدىن ئامان —  
ئېسەن ئۆتۈپ كەتتى. ئۇلار تاغنىڭ ئەگرى — توقاي يوللىرى  
ۋە يايلاقلىرىدىن ئۆتۈپ، تۆتىنچى كۈنى بوزدوڭدىكى  
بەردىبەگنىڭ كىگىز ئۆيىنىڭ ئالدىغا يېتىپ كەلدى.  
ھېلىمقول ئۆيگە كىرىپ ئالىم مەرگەن توغرىلۇق مەلۇمات  
بەرگەن بولسا كېرەك، بەردىبەگ ئورنىدىن تۇرۇپ ئۆيدىن  
چىقتى.

— ئەسسالامۇ ئەلەيكۇم! — سالام قىلدى ئالىم  
مەرگەن، بۇ يۈزۈن كىشىنى چوقۇم بەردىبەگ بولسا  
كېرەك، دەپ ئويلاپ. — نەدىن كەلدىڭ؟ — سورىدى بەردىبەگ بۈركۈتىڭ.  
كىدەك ئۆتكۈر كۆزلىرىنى ئالىم مەرگەندىن ئۈزمەي.  
— قەشقەردىن. —  
— ئىسمىڭ نېمە؟  
— سەمەر لاجىن!

— ئۇھ، ئۆز ئادىمىمىز ئىكەنسىنغۇ، — بەردىبەگنىڭ چىرايى بىردىنلا ئېچىلىپ كەتتى، — قېنى ئۆيگە كىر، ھېلىمىقول!

— لەبىيە! — قوزىدىن چاققان بىرنى سويۇڭلار! بەردىبەگ ئالىم مەرگەننىڭ ئۆيىگە كىرگەندىن كېيىن، قاسىم لىەنجاڭ ۋە ئىسھاق پەيچاڭلارنىڭ ئەھۋالىنى سورىدى.

— خۇداغا شۈكۈر، ھەممىسى ساق — سالامەت، — دېدى ئالىم مەرگەن. — يەكەن، قاغىلىق، يېڭىسار، تاشقورغان تەرەپلەرنىڭ ئەھۋالىمچۇ؟

— ئۇ تەرەپلەردە توقۇنۇشلار ئېغىر، گومىنداڭ ئەكسىيەتچىلىرى خۇددى ئۇششۇك تەگكەن ھەرگە ئوخشاپ قالدى. خەلق پەيت كۈتۈپ تۇرۇۋاتىدۇ. — خا لىەنجاڭ قاچان قوزغىلىدىكەن؟

— مەن دەل مۇشۇ ئىش توغرىلىق ئۈچ ۋىلايەت مىللىي ئارمىيىسى تەرەپنىڭ پىكىرىنى ئاڭلىغىلى ماڭدىم. — خەت ئېلىپ ماڭدىڭمۇ؟ — ھەئە.

— خەتنى ناھايىتى چىڭ ساقلا، — دېدى بەردىبەگ، — ئىلى تەرەپكە قاچان ماڭاي دەيسەن؟ — سىز قاچان يولغا سېلىپ قويسىڭىز شۇ چاغدا. — بۈگۈن، ئەتە بىزدە مېھمان بولۇپ ئۆگۈنلۈككە ماڭ، ساڭا ئىككى ئادەمنى ھەمراھ قىلىپ بېرىمەن. ئۇلار سېنى داۋاندىن ساق — سالامەت ئۆتكۈزۈپ قويۇشقا

مەسئۇل بولىدۇ، — دەپدى بەردىبەگ.   
 ھېلىمقول سېمىز قوزىدىن ئىككىنى سويۇپ، ھەش -   
 پەش دېگۈچە پارچىلاپ قازانغا تىقتى. قارىغاي ئوتۇنى ئوچاقتا   
 چاراسلاپ كۆيۈۋاتاتتى. ئۇزاق ئۆتمەي قازان پورۇقلاپ   
 قايناشقا باشلىدى.

— ئىسھاق پەيچاڭ سىزنى پارتىزانلار باشلىقى   
 دەۋاتاتتى. قارىسام، بىرەر مۇ پارتىزانىڭىزنى   
 كۆرمەيمەنغۇ؟ — بىر چاغدا سورىدى ئالىم مەرگەن.   
 — بوزدۆڭدىكى مالچىلارنىڭ ھەممىسى دېگۈدەك   
 پارتىزان، لېكىن قارىساڭ ھەممىسى مالچى، —   
 چۈشەندۈردى بەردىبەگ ئۆسكىلەڭ بۇرۇتىنى   
 سىلاپ قويۇپ، — گومىنداڭ ئەسكەرلىرى بوز دۆڭگە   
 ئالدىراپ كىرەلمەيدۇ، كىرگەندىمۇ باشقا جايلارغا   
 بارغاندىكىدەك زورلۇق - زومبۇلۇق قىلالمايدۇ. سەۋەبى،   
 شۇنداقلا قىلىپ قويسا، كالىسىغا قايقتىن ئېتىلغان غايىب   
 ئوق تېگىپ، بۇ يەردىن ساق چىقىپ كېتەلمەيدىغانلىقىنى   
 بىلىدۇ. لېكىن بىرەر مالچىنى سەن پارتىزان، دەپ   
 تۇتالمايدۇ، چۈنكى قورال بىلەن تۇتالمىغاندىن، كېيىن   
 ھېچكىمنىڭ ئۇنى سەن پارتىزان، دېيىشىگە ئاساسى يوق -   
 تە!

— سىلەر مۇشۇنداق ئۆز يېرىڭلارنى قوغداپ   
 يېتىۋېرەمسىلەر؟ باشقا يەرلەردىكى مەسىلەن: ئاقسۇ،   
 بايدىكى گومىنداڭ ئەسكەرلىرىنى يوقاتمامسىلەر؟   
 — بۇ ھەممىسى پىلانلىق بولىدىغان ئىش، — قىسقىلا   
 ئېيتتى بەردىبەگ. ئۇنىڭغىچە ئوتتۇرىغا داستىخان   
 سېلىندى، ھېلىمقول يۇمشاق پىشقان قوزا گۆشىنى يوغان

لېگەنلەرگە سۈزۈپ ئېلىپ كىردى. بەردىبەگ بىلەن  
ھېلىمقول ئۆزىنىڭ پىچاقلىرى بىلەن گۆشنى توغراپ  
يېيىشكە باشلىدى. ئالىم مەرگەننىڭ دەستىسىگە نەقىش  
ئۇيۇلغان چىرايلىق يېڭىسار پىچىقى بار ئىدى. ئۇ پىچىقنى  
غىلىپىدىن ئېلىۋىدى، بەردىبەگ بىلەن ھېلىمقولنىڭ  
كۆزلىرى ئويناپ كەتتى. ئالىم مەرگەن ئالدىدىكى گۆشنى  
كېسىپ، پارچىلاپ يېيىشكە باشلىدى. —  
بولمىدى، سېنىڭ بۇ گۆشنى توغرىشنىڭ سارتچە  
بولۇپ قالدى، — چاقچاق ئارىلاش دېدى بەردىبەگ، —  
گۆشنى قىرغىزچە توغرىمىساڭ چاندۇرۇپ قويسەن!  
بىر چاغدا بەردىبەگنىڭ كىچىك ئوغلى بەدىش ئۆيگە  
كىرىپ كەلدى. —  
قولۇڭنى يۇيۇپ گۆش يە، — دېدى بەردىبەگ.  
بەدىش قولىنى يۇيۇپ داستىخان ئالدىغا كەلدى — دە، ئالىم  
مەرگەننىڭ قولىدىكى پىچاققا قاراپلا تۇرۇپ قالدى.  
— يارامدۇ؟ — سورىدى ئالىم مەرگەن.  
— سارتلارنىڭ پىچىقى بەك چىرايلىق بولىدىكەن، —  
دېدى بالا زوقلىنىپ، — قورالغا تېگىشمەن؟  
— قانداق قورالغا؟  
بالا ئىرغىپ ئورنىدىن تۇرۇپ، بۇلۇڭدىكى تىزىقلىق  
يوتقان — كۆرپە ئاستىدىن قىسقا ئىستوۋۇللۇق ئاپتوماتتىن  
بىرنى ئالدى: —  
مۇشۇنىڭغا.  
— بەللى، داداڭغا ئوخشاش ئەزىمەت بويسەن — دە، —  
ھاياجانلاندى ئالىم مەرگەن، — بوپتۇ، پىچاقنى ساڭا سوۋغا  
قىلاي، ئاپتوماتنىڭ ئۆزۈڭگە قالسۇن.



— سەن ئاپتومات ئېتىشىنى بىلمەسەن؟  
— بىلمەيچۇ، يېڭىسار، يەكەن دېگەن يەرلەردە كۆپ  
تۇرۇشلاردا بولغانمەن.  
— ئۇنداق بولسا سارتلاردىن چىققان باتۇر ئىكەنسىن،  
بۇ مېنىڭ ساڭا قىلغان سوۋغىتىم بولسۇن، ئال، —  
جاھىللىق بىلەن تۇرۇۋالدى بەدىش.  
ئالىم مەرگەن نېمە قىلارنى بىلمەي بەردىبەگكە  
قارىدى، بەردىبەگ ئۇنىڭغا باش ئىشارىتى قىلىپ:  
— كىچىك بالىنىڭ كۆڭلى، ئال، يولدا ھامان ساڭا  
لازم بولىدۇ، — دېدى.  
ئالىم مەرگەن يولغا چىقىدىغان كۈنى ئاخشىمى  
بەردىبەگ ھېلىمقول بىلەن ئەبىشنى ئۆيگە چاقىرتتى:  
— بۇ سارتنىڭ ئەسلى ئىسمى ئالىم، پارولى سەمەر  
لاچىن. سىلەر بۇنى باشلاپ ئەتە ئەتىگەندە  
يولغا چىقىڭلار، — دېدى ئۇ بۇيرۇق ئاھاڭدا، — ئادەم  
سانىمىز ئاز دەپ ئەندىشە قىلماڭلار. قولۇڭلاردا ئىلغار  
تېپتىكى ئاپتومات بولغىنى ئۈچۈن، ھەر بىرىڭلار  
دۈشمەننىڭ يۈز ئادىمىگە تەڭ كېلەلەيسىلەر. سىلەر ئىلاج  
بار يولدىن كېچىسى مېڭىپ كۈندۈزى يوشۇرۇنۇپ ئارام  
ئېلىڭلار. كۈندۈزى يولدا ماڭساڭلار، گومىنداڭنىڭ  
چارلىغۇچى ئەسكەرلىرى بىلەن ئۇچرىشىپ قېلىشىڭلار  
مۇمكىن. ئەمما ئۇلار كېچىسى چارلاشقا چىقالمايدۇ. بۇ  
سىلەر يول ماڭىدىغان ئەڭ ئەپچىل پۇرسەت، سىلەر  
كۆكسايغا بېرىپ رەخمىباينىڭ ئۆيىگە چۈشۈپ ئارام  
ئېلىڭلار، ئەتىسى سەھەردە گومىنداڭ چارلىغۇچىلىرى  
چىقىپ بولغۇچە داۋاندىن ھالقىپ كېتىڭلار. سىلەرنىڭ بۇ

قېتىمقى ۋەزىپەڭلار دۈشمەن بىلەن ئۇرۇشۇش ئەمەس،  
ئالىمنى ساق - سالامەت داۋاندىن ئۆتكۈزۈپ ئىلى تەرەپكە  
يولغا سېلىش، شۇڭا يولدا مۇمكىنقەدەر دۈشمەن  
چارلىغۇچىلىرى بىلەن تۇتۇشۇپ قېلىشتىن ساقلىنىڭلار.  
ھېلىمقول سەن ئۆيۈڭدىكى جەدەن تۆپەل ئاتنى مەن، ئەبىش  
ئۆزىنىڭ قارا ئېتىنى مەنسۇن، ئالىمغا تور تۆپەل ئاتنى  
توقۇپ بېرىڭلار. ئەمەس تەييارلىنىپ يولغا چىقىڭلار!  
ئۈچەيلەن تەييار قىلىنغان ئاتلارغا مەنسۇپ،  
ئاپتوماتلىرىنى ئېسىپ تېزلا يولغا چىقىشتى. ئېگىز تاغ  
قايتىلىدىكى تار يولدا ئۈچەيلەن ئۈن - تىنىسز قاتارلىشىپ  
كېتىۋاتتى. پەقەت ئاسماندا پارقىراپ يېنىپ تۇرغان  
يۇلتۇزدىن باشقا ھېچ نەرسىنى كۆرگىلى بولمايتتى. گامدا  
تاغ سۇلىرىنىڭ ھەيۋەت شارقىراشلىرى بىلەن بۆرىلەرنىڭ  
ھۇۋلاشلىرى ئاڭلىنىپ تۇراتتى. ئالىم مەرگەن ئات ئۈستىدە  
كېتىۋېتىپ، تاغ ئارىسىدىكى بۇ قاراڭغۇچىلىقتا ھېچ  
نەرسىنى كۆرەلمەي قالدى. ئەمما يولغا پىششىق تاغ ئاتلىرى  
تار يولدا تەمتىرىمەي، ئازماي كېتىۋاتتى.  
ئالىم مەرگەن ئاپتوماتىنى مەھكەم تۇتۇۋالغان ھالدا  
خىيال سۈرۈپ كېتىۋاتتى. «بۇلارنىڭ قولىدىكى ئاپتوماتلار  
نەدىن كەلگەن بولغىدى؟ - دەپ سوئال قويايتتى ئۆز -  
ئۆزىگە، - گومىنداڭ ئەسكەرلىرىدىن غەنىمەت ئېلىنغان  
بولغىمىدى - يا؟ ياق. گومىنداڭ ئەسكەرلىرىنىڭ قورال  
- ياراغلىرى مۇنداق ئىلغار ئەمەس. بۇ قوراللارنى چوقۇم  
ئۈچ ۋىلايەت مىللىي ئارمىيىسى ئەۋەتكەن ياكى سوۋېت  
ئىتتىپاقىدىن كالا، قويلارغا تېگىشكەن». بۇ يەردە  
ئۇلار ئەتىسى سەھەردە كۆكسايغا كېلىپ رەخمىباي

ئىسىملىك مالچىنىڭ ئىشىكىنىڭ ئالدىغا كېلىپ توختىدى.  
رەخمىباي ھېلىمقۇل بىلەن ئامان - ئېسەنلىك سوراشقاندىن  
كېيىن:

— نېمە ئىش بىلەن كەلدىڭلار؟ — نەگە كېتىۋاتىسىز-  
لەر؟ — دەپ سورىدى.

— داۋاننىڭ نېرىسىدا قىلىدىغان ئىش بار، — دېدى  
ھېلىمقۇل قىسقىلا قىلىپ، — ئۆيۈڭدە بىر ئاز ئارام  
ئالماقچىمىز.

— بولمايدۇ، — دېدى رەخمىباي قارشىلىق  
قىلىپ، — گومىنداڭنىڭ چارلىغۇچى ئەسكەرلىرى ھېلىلا  
كېلىدۇ. ئۇ چاغدا سىلەرنى نەگە سىغدۇرىمەن؟  
ئېتىڭلارنىچۇ؟ ئۇلار ئېتىڭلارنى كۆرۈپ قالدىمۇ بولدى،  
دەرھال گۇمانى تۇغۇلىدۇ، چاتاقنىڭ چوڭىنى چىقارماي  
قويممايدۇ.

— ئەمىسە بىزنى قانداق قىل دەيسەن؟ — قاپقىنى  
تۈردى ھېلىمقۇل.

— ھازىرلا داۋانغا قاراپ مېڭىڭلار. —  
— داۋان ئۈستىدە ئەسكەر بارمۇ؟

— بار. — ئەمما كۈن چىقمىغۇچە ئۇلار گېزەرمىسىدىن  
چىقمايدۇ.

ئۈچەيلەن ئۆزلىرىنىڭ ئۇيقۇسىز ۋە  
ئاتلارنىڭ ھېرىپ - چارچىغىنىغا قارىماي داۋان تەرەپكە  
يۈرۈپ كەتتى.

داۋاننىڭ قاپ بېلىدە ئاق بۇلۇتلار خۇددى تۇماندەك  
لەيلەپ يۈرەتتى، تاغ چوققىلىرى ئۈستىدىكى ئاپپاق قارلار  
قۇياش نۇرىدا پارقىراپ كۆرۈنەتتى. ئاتلار داۋانغا

ئۆرلىگەنسېرى تەرلەپ، ھاسىراشقا باشلىدى. رەخمباينىڭ ئۆيى، كۆپكۆك يايلاق بارغانسېرى پەستە قالدى. بىر چاغدا يۇقىرىدا تاشتىن قوپۇرۇلغان پوتەي غۇۋا كۆرۈنۈشكە باشلىدى.

— بۇ، داۋاننى بېقىپ ياتقان گومىنداڭ ئەسكەرلىرىنىڭ قورغىنى، — دېدى ھېلىمقۇل ئالىم مەرگەنگە ئالدىدىكى پوتەينى كۆرسىتىپ، — كېچىكىپ قالدۇق، بۇ چاقىچە ئەسكەرلىرى ئويغىنىپ بولدى ھەقىچان.

— ئەمدى قانداق قىلىمىز؟  
— قورغاننى بۆسۈپ ئۆتمەي ئامال يوق. شۇ چاغدا پوتەي تەرەپتىن بىر ئەسكەر مىلىتىقىنى تەڭلىگەن ھالدا خەنزۇ تىلىدا: — سەنلەر نېمە ئادەم؟! — ۋارقىرىدى.

— قورالنى چاپاننىڭ ئىچىگە تىقىڭلار! — شۆبىلىدى ھېلىمقۇل، ئاندىن قاراۋۇلغا جاۋاب بېرىپ دېدى، — بىز كۆكسايىنىڭ مالچىلىرى بولىمىز، بۈگۈن كېچە ئالتە - يەتتە ئېتىمىز داۋاندىن ئىلى تەرەپكە ئۆتۈپ كېتىپتۇ. سىلەرنى كۆرگەنمىكىن، دەپ سوراپ كېلىشىمىز!  
— ئارقاڭغا قايتىش! بۇ يەردىن ئات ئۆتمىدى!

— ئەمەسە بۇ يەردە بىر ئاز ئولتۇرۇپ قورساق تويغۇزۇۋالايلى!

— يەيدىغان نېمەڭ بار؟

— پىشۇرۇلغان گۆش، قوزا گۆشى!

بۇ گەپنى ئاڭلاپ پوتەي ئىچىدىكى ئەسكەرلەر يۈگۈرۈپ چىقىشتى. ئۇلار جەمئى ئالتە ئادەم ئىدى.

— گۆشىڭدىن بىزگىمۇ بەر! — دەپ ۋارقىراشقىلى تۇردى ئۇلار پەسكە يۈگۈرۈپ كېلىۋېتىپ.

— يېقىن كەلگەندە ماڭا ئەگىشىپ ئېتىڭلار! — دەپ شىۋىرلىدى ھېلىمقول. ئەسكەر يېقىنلاشقان ھامان ئۇلار چاقماق تېزلىكىدە ئاپتوماتىنى توغرىلاپ ئېتىشقا باشلىدى. ئۈچ ئاپتوماتىنىڭ تەڭلا «تا - تات» لىغان ئاۋازى بىلەن تەڭ ئالتە نەپەر دۈشمەن پالاقشىپ يەرگە يىقىلدى. ئوق ئاۋازى تاغ باغرىدا ياڭراپ يىراقلاردا ئەكس سادا بەرمەكتە ئىدى.

ئۈچەيلەن ئاتلىرىنى تېزلىك بىلەن ھەيدەپ داۋاننىڭ ئۈستىگە چىقتى. چەكسىز كەتكەن ئىلى يايلىقى يىراقتا كۆپكۆك دېڭىزدەك كۆزگە تاشلىنىپ تۇراتتى.

— بىز ئەمدى مەشەدە خوشلىشىمىز، — دېدى ھېلىمقول، — سەن مۇشۇ يولنى بويلاپ ئۇدۇل مېڭىۋەرسەڭ بولىدۇ. خاتىرجەم بول، ئالدىڭدا بايقىدەك ساڭا مىللىق تەڭلەيدىغان گومىنداڭ ئەسكەرلىرىمۇ يوق.

— خوش ئەمەس، — دېدى ئالىم مەرگەن ئۇلاردىن ئايرىلىشقا كۆزى قىيماي، — مەن سىلەرنىڭ قىلغان ياخشىلىقىڭلارنى ھەرگىز ئۇنتۇمايمەن.

— قاچانلىققا قايتىپ كېلىسەن؟ — ئويچانلىق بىلەن سورىدى ھېلىمقول.

— بۇ مېنىڭ ئىختىيارىمدىكى ئىش ئەمەس. ئىنقىلاب مېنى قەيەرگە ئەۋەتسە، شۇ يەرگە بارىمەن.

ھېلىمقول بىلەن ئەبىش داۋان ئۈستىدە تاكى ئالىم مەرگەننىڭ قارىسى يۈتكىچە ئارقىدىن قاراپ تۇردى.

## ئالتىنچى باب

چەكسىز كەڭ ئۇپۇق، ياپپىشىل بىپايان يايلاق. بۇ ۋادىنىڭ تاغلىرىمۇ يىراقتىن خۇددى يايلاقتەك ياپپىشىل بولۇپ كۆرۈنەتتى. جەنۇبىي شىنجاڭنىڭ تاغلىرىدەك ئۆلۈك ۋە تاقىر ئەمەس ئىدى.

ئالىم مەرگەن ئېتىنى يېنىك يورغىلاتقان ھالدا ئاتلار يېڭىلا تېزەك تاشلىغان كونا يولدا تەخمىنەن پەرەز بىلەن كېتىۋاتاتتى. ئۇنىڭغا بۇ يەرنىڭ توپا - تاشلىرىمۇ، ئوت - چۆپلىرىمۇ، ھاۋاسىمۇ، ئاسماندا لەيلەپ يۈرگەن ئاقۇش بۇلۇتلارمۇ ... قىسقىسى، ھەممە نەرسە يېڭى ۋە ناتونۇش تۇيۇلاتتى. ئۇ بىر ئاز ماڭغاندىن كېيىن يايلاقتا قازاقلارنىڭ تىككەن كىگىز ئۆيلىرى كۆرۈندى. ئەمما ئۇ ئۇلارغا پەرۋاسىز ھالدا مىللىي ئارمىيىنىڭ چارلىغۇچى قىسىملىرى بىلەن ئۇچرىشىشنى ئارزۇ قىلىپ كونا يول بويلاپ كېتىۋەردى. ئۇ ئۇزاق ئۆتمەي پاكار ئارچا ۋە قارىغايىلار كۆكرىپ تۇرغان تاغ باغرىغا يېتىپ كەلدى. تاغ باغرىدىكى تارىغنا سايدا تاغ سۈيى ئاپئاق كۆپۈكلىرىنى چاچرىتىپ شىددەت بىلەن ئېقىۋاتاتتى.

«ياپىر، بۇ يۇرتتىكى ھەممە نەرسىنىڭ خۇددى جېنى باردەكلا تۇيۇلىدىكەن» ھەيران بولۇپ ئۆز - ئۆزىگە سۆزلەپ كەتتى. ئۇ ئاتتىن چۈشۈپ، ساي بويىغا كېلىپ ئېتىنى سۇغاردى. ئېچىرقاپ كەتكەن ئاتنى بەلگىچە

كېلىدىغان ئوت - چۆپ ئارىسىغا قويۇۋەتتى. ئۆزى خۇرچۇندىن بىر پارچە نان ۋە بەردىبەگنىڭ ئايالى چىگىپ بەرگەن قوزا گۆشىدىن بىر پارچىنى ئېلىپ سۇ بويىغا كەلدى - دە، سۇدىن ئوچۇملاپ ئىچكەچ، نان بىلەن گۆشنى مەززە قىلىپ يېيىشكە باشلىدى. شۇ چاغدا كۆزىنى يۇمۇپ ئاچقۇچە ئارىلىقتا كۈتۈلمىگەن بىر ۋەقە يۈز بەردى، ئارقىسىدا شەپپىسىز كەلگەن ئادەملەر ئالىمنىڭ بېشىنى قاپقارا بىر نەرسە بىلەن ئوربۇلدى. ئالىم تىپىرلاپ، يۇلقۇنۇپ ئۇلارنىڭ قولىدىن بوشىنىشقا ئۇرۇندى. ئەمما كۈچلۈك بىر نەچچە قول ئالىم مەرگەننىڭ قول، بىلەكلىرىنى ئامبۇردەك قىسىۋالغانىدى.

— ياۋاش بول! نېمە ئادەمسەن؟! — ئالىم مەرگەننىڭ قۇلىقىغا قەھەرلىك، قوپال بىر ئاۋاز ئاڭلاندى.

— ئۆزۈڭلارچۇ؟ ئۆزۈڭلار كىم بولىسىلەر؟ — خىرىلىدى ئالىم مەرگەن نەپسى بوغۇلۇپ.

— بىز سەندىن سوراۋاتىمىز!  
— سىلەر ئۆزۈڭلارنىڭ كىملىكىنى ئاشكارىلىمىساڭلار

مەنمۇ دېمەيمەن!  
— مەشەدە ئېتىپ تاشلايمىز ھېلى!

— مەيلى، ئىختىيارىڭلار! لېكىن مېنى ئېتىپ تاشلىساڭلار ئۆزۈڭلارمۇ ئامان قالمايسىلەر.

ئالىم مەرگەن كۈسۈرلاشقان ئاۋازنى ئاڭلىدى. لېكىن نېمە دېيىشكىنىنى ئاڭقىرالمدى. ئۇشتۇمتۇت ئۇنىڭ

بېشىدىكى تاغارنى ئېلىۋېتىشتى. ئالىم مەرگەن يېنىدىكى ناتونۇش ئىككى ئادەمگە ھەيرانلىق، خاپا بولۇش ۋە قىزىقىش

نەزەرىدە ئالىپ قارىدى. ئۇلار ئۆشنىسىگە ئاپتومات

ئېسىۋېلىشقان، ئەمما كىيىملىرى بەردىبەگنىڭ ئادەملىرىگە  
ئوخشاش ھەررەڭ - سەررەڭ ئەمەس، بىر خىل ھەربىي  
فورمىسى ئىدى.

— قاياتتىن كەلدىڭ؟ — قوشۇما قاش ياش ھەربىي  
يىگىت سوغۇق قانلىق بىلەن سورىدى ئالىم مەرگەندىن.  
— زادى سىلەر كىم بولىسىلەر؟ گومىنداڭمۇ ياكى  
مىللىي ئارمىيىمۇ؟ — سورىدى ئالىم مەرگەننىڭ جەھلى  
قىتىپ.

— گومىنداڭ بولساق جېنىڭ ھازىرغىچە ئامان  
قالاتتىمۇ؟ — بىر خىل مەسخىرە تەلەپپۇزىدا سۆزلىدى يەنە  
بىر ئاق سېرىق يىگىت، — ئۆشەڭدىكى قوراللىغا  
قاراپلا گەپ - سۆز يوقلا ئېتىۋەتكەن بولاتتۇق.  
— ئەمىسە مىللىي ئارمىيىنىڭ چارلىغۇچى  
ئەسكەرلىرى ئىكەنسىلەر - دە، — دېدى ئالىم مەرگەن  
يېنىك تىنىپ.

— تاپتىڭ، ئۆزۈڭ كىم سەن؟ نەدىن كېلىۋاتىسەن؟  
— قەشقەردىن كېلىۋاتىمەن. مېنى ناھايىتى تېزلىكتە  
قوماندانلىق شىتابىڭلار بىلەن كۆرۈشتۈرۈشىڭلارنى تەلەپ  
قىلىمەن.

— نېمە ئىشنىڭ بار ئىدى؟  
— مۇھىم بىر خەۋەر ئېلىپ كېتىۋاتىمەن.  
— بۇ قوراللىق قەشقەردىن ئېلىپ كەلدىڭمۇ ئەخمەق؟  
— ياق، بوزدۆڭدىكى بەردىبەگنىڭ ئوغلىدىن بىر  
پىچاققا تېگىشكەنمەن.

— سەن مەيلى ياخشى ئادەم بول، يامان ئادەم بول  
قوراللىق بىزگە تاپشۇرۇشۇڭ كېرەك، — دېدى قوشۇما



قاشلىق يىگىت، ئاندىن ئۇ ئاق سېرىق يىگىتكە بۇيرۇدى، — سەن بۇنى زاستاپقا تاپشۇرۇپ بېرىپ كەل. ئاق سېرىق يىگىت ئالىم مەرگەننىڭ ئاپتوماتىنى ئېلىپ يەلكىسىگە ئارتقاندىن كېيىن، ئالىم مەرگەنگە: —

— قولۇڭنى ئارقاڭغا قىل، — دېدى. — نېمە قىلماقچىسىلەر؟ — دېدى ئالىم مەرگەن خاپا بولۇپ. —

— ئەپۇ قىل، بۇ بىر ھەربىي قائىدە، — دېدى ئۇ، — قولۇڭنى باغلايمىز، كۆزۈڭنى تاڭمىز. سېنى شۇ ھالەتتە زاستاپقا ئېلىپ بارىمىز. —

ئىككى جەڭچى ئالىم مەرگەننى قولى كەينىگە باغلانغان، كۆزى تېڭىلغان ھالەتتە ئېتىغا مىندۈردى: — ئاتتا چىڭ ئولتۇر، يىقىلىپ چۈشمە! — دېدى

قوشۇما قاشلىق ئەسكەر. ئاق سېرىق يىگىت ئالىم مەرگەننىڭ ئېتىنى يېتىلىگىنىچە تاغ ئىچىگە يۈرۈپ كەتتى. ئالىم مەرگەن ئۆزىنىڭ ئات ئۈستىدە كېتىۋاتقانلىقىنىملا

بىلەتتى، ئەمما ئۆزى ھېچ نەرسىنى كۆرمەيتتى. ئاق سېرىق يىگىت ئالىم مەرگەننى زاستاپقا ئېلىپ كەلدى. ئالىم مەرگەننى ئاتتىن چۈشۈرۈپ، ئۇنى يېتىلەپ زاستاپ

كوماندىرىنىڭ قېشىغا ئېلىپ كىردى: — دوكلات، كوماندىر! بىز يايلاقنى چارلاۋىتىپ، بۇ قوراللىق ئادەمنى تۇتۇپ كەلدۇق، — دېدى ئۇ. —

— كۆزىدىكى لاتىنى يېشىۋەت. — ئاق سېرىق يىگىت ئالىم مەرگەننىڭ كۆزىنى تېڭىۋەتكەن قارالانىنى يېشىۋەتتى. ئالىم مەرگەننىڭ ئالدىدا ئۇزۇن بۇرۇتلۇق، كۆزلىرى چوڭ - چوڭ قىرىق

ياشلاردىكى ھەربىي كىشى قارىغاي ياغىچىدىن ياسالغان قوپال  
ئورۇندۇق ئۈستىدە ئولتۇراتتى.

— نېمە ئادەمسەن؟ — سورىدى كوماندىر.

— پارتىزانمەن.

— نەدىن كەلدىڭ؟

— قەشقەردىن.

— نېمە ئىش بىلەن كەلدىڭ؟

— سىلەرنىڭ قوماندانلىق شىتابىڭلار بىلەن كۆرۈشۈش

ئۈچۈن.

— نېمە گېپىڭ بولسا ماڭا ئېيتىۋەر، — دېدى

كوماندىر.

— ياق، مەن، گېنېرال ئىسھاقبەگنىڭ ئۆزى بىلەن

كۆرۈشۈشۈم كېرەك.

— ئاخبارات ئېلىپ كەلگەنمىدىڭ؟

— ھەئە، شۇنىڭغا يېقىنراق.

كوماندىر ئالىم مەرگەنى شۇ كۈنىلا ئىككى ئەسكەرنىڭ

ھەمراھلىقىدا ھەربىي ماشىنا ئارقىلىق غۇلجىغا ماڭدۇردى.

بۇ قېتىم ئۇنىڭ قولىمۇ باغلانمىدى، كۆزىمۇ تېڭىلمىدى.

يولدا ئۇياق — بۇياققا ئۆتۈۋاتقان ھەربىي ماشىنىلار، ئاتلىق

ئەسكەرلەر ئۇلارغا پات — پات ئۇچراپ تۇراتتى.

— بۇ ئەتراپتا گومىنداڭ ئەسكەرلىرى يوق

ئىكەن — دە، — ھاياجانلىنىپ سورىدى ئالىم مەرگەن.

— گومىنداڭ دەمسىنا؟ ئۇ نىجىسلارنىڭ بۇ يەردىن

قوغلانغىنىغا خېلى زامان بولدى، — دېدى يېنىدىكى ئەسكەر

ماختىنىپ.

— ئەمما، بىزنىڭ يۇرت ھېلىمۇ گومىنداڭچىلار.

نىڭ قولىدا، — ئالىم مەرگەن ھەسرەتلىك ئۆھ تارتىپ قويدى.

— خاتىرجەم بول، پات ئارىدا ئۇ يەرلەرنىمۇ گومىنداڭنىڭ قولىدىن ئازاد قىلىمىز، — دېدى ئەسكەر بىر خىل ئىشەنچ بىلەن.

ئالىم مەرگەننىڭ ئىسھاقبەگ بىلەن كۆرۈشۈشى ئۈچۈن يەنە كىملىرىنىڭدۇر سوئاللىرىغا جاۋاب بېرىشكە توغرا كەلدى. ئالىم مەرگەن غۇلجا شەھىرىگە يېتىپ بېرىپ ئەتىسى گېنېرال ئىسھاقبەگ بىلەن كۆرۈشتى. ئىسھاقبەگ بەستلىك ۋۇجۇدىدىن باتۇرلۇق ۋە ھوشيارلىق يېغىپ تۇرىدىغان ئادەم ئىدى. ئۇ ئالىم مەرگەننى ناھايىتى مېھرىبانلىق ۋە ئوچۇق چىراي بىلەن كۈتۈۋالدى.

— مەن قەشقەردىكى گومىنداڭ ئاتلىق پولكىدىكى قاسىم لىيەنجاڭنىڭ سىزگە يازغان بىر پارچە مەخپىي خېتىنى ئېلىپ كەلگەن، — دېدى ئۇ ۋە شۇ يەردىلا ئوڭ پۈتىدىكى ئايغىنى سېلىپ، پاشىنىسىنى قايرىپ چەمبىدىن ئاجراتتى — دە، ئايغ پاشىنىسىدىكى تىيىنچىلىك چوڭلۇقتىكى بىر پارچە خەتنى ئېلىپ گېنېرال ئىسھاقبەگكە ئۇزاتتى. ئىسھاقبەگ خەتكە ئىنچىكىلىك كۆز يۈگۈرۈتۈپ، ئۇنى ئالدىرماي ئوقۇپ چىقتى.

قاسىم لىيەنجاڭ خېتىدە ئۆزىنىڭ بىر لىيەن ئەسكىرى بىلەن قوراللىق قوزغىلاڭ كۆتۈرۈشكە تەييارلىنىۋاتقانلىقىنى، ئۇنىڭ ھازىر قەشقەر شەھىرىدىكى زىيالىيلار، مارالۋېشى، پەيزىۋات، يېڭىسار، يەكەن ... قاتارلىق جايلاردىكى مەخپىي پارتىزانلار تەشكىلاتى بىلەن ئالاقىلىشىۋاتقانلىقىنى، ئۇلار قوزغىلاڭ كۆتۈرسە، ئۇچ ۋىلايەت مىللىي ئارمىيىسىنىڭ ياردەم بېرەلەيدىغان —

بېرەلمەيدىغانلىقىنى، بۇ ھەقتە كونكرېت يوليورۇق بېرىشىنى تەلەپ قىلغاندى. ئىسھاقبەگ خەتنى ئوقۇپ بولۇپ دەققە ئويلىنىۋالدى، ئاندىن خەتنى خۇرۇم تاشلىق سومكىسىغا سېلىۋېتىپ:

— سىز جەنۇبىي شىنجاڭ خەلقىنىڭ ئازادلىقىغا دائىر ناھايىتى مۇھىم خەۋەرنى ئېلىپ كەپسىز. خەتتە ھەربىي ئىشلارغا دائىر مۇھىم مەسىلىلەر سورىلىپتۇ، بۇنىڭغا يالغۇز مەنلا جاۋاب بېرەلەشم مۇمكىن ئەمەس. شۇڭا بۇ توغرىدا ئۇنىڭ ئىسھاقبەگ ئەپەندىگە دوكلات قىلىپ ئۇنىڭ يوليورۇقىنى ئېلىشىم كېرەك، ئۇنىڭغىچە سىز غۇلجا شەھىرىدە خالىغانچە ئويىناپ، تاماشا قىلىپ تۇرسىڭىز بولىدۇ. سىزنىڭ تاماق، ياتاق ۋە خەج - خىراجەتلىرىڭىزنى نۆۋەتچى ئەسكەر ئورۇنلاشتۇرىدۇ، — دېدى.

تۆت كۈندىن كېيىن نۆۋەتچى ئەسكەر ئالىم مەرگەنگە ئۆزىنى گېنېرال ئىسھاقبەگنىڭ چاقىرغانلىقىنى ئېيتتى. ئىسھاقبەگ گىلەم سېلىنغان ئازادە ئىشخانىسىدا خۇرۇم بىلەن قاپلانغان كرىسلودا ئولتۇرغان ھالدا خەرىتىدىكى قەشقەر رايونىنىڭ جۇغراپىيىلىك ئورنىغا كۆز تىككىنىچە ئويلىنىپ ئولتۇرغانىكەن. ئالىم مەرگەن ئىشخانىسىغا كىرگەن ھامان ئۇ بېشىنى كۆتۈردى - دە، ئۇنى كرىسلوغا ئولتۇرۇشقا تەكلىپ قىلدى.

— سىز ئېلىپ كەلگەن خەتنى ھەربىي كېڭەش مۇزاكىرە قىلدى، — دېدى گېنېرال ئىسھاقبەگ قولىدىكى قېرىنداشنى بارماقلىرى ئارىسىدا پىرقىراتقىنىچە، — بىزنىڭچە مۇزاكىرە خۇلاسەسىنى ۋە قارارنى قاسىم لىيەنجاڭغا خەت ئارقىلىق خەۋەرلەندۈرۈش ناھايىتى ئەپسىز بىر ئىش. چۈنكى، گومىنداڭ ئەكسىيەتچىلىرى جەنۇبىي

شىنجاڭ يول ئېغىزلىرىنى قاتمۇقات قامال قىلىۋالغاقچا، خەت ئۇلارنىڭ قولغا چۈشۈپ كېتىشى، بۇ ئارقىلىق ئىنقىلابقا زور زىيان يېتىشىمۇ مۇمكىن، شۇڭا بىز قارارنى سىزگە ئاغزاكىلا ئۇقتۇرىمىز. بىز جەنۇبىي شىنجاڭدىكى ۋەتەنپەرۋەر ھەربىي، ھەر مىللەت زىيالىيلىرى ۋە دېھقانلارنىڭ گومىنداڭ ئەكسىيەتچىلىرىگە قارشى كۈرىشىنى قەتئىي قوللايمىز، لېكىن بىز جۇغراپىيىۋى جەھەتتىكى قۇلايسىزلىق تۈپەيلىدىن ھازىرچە سىلەرگە ئەسكەرىي كۈچ جەھەتتىن بىۋاسىتە ياردەم بېرىشىمىز قىيىن، لېكىن بىز مۇھىم ھەربىي ئىستراتېگىيىلىك ئورۇن بولغان ئاقسۇ رايونىغا ئەسكەر كىرگۈزۈش ئارقىلىق، بۇ يەردىن سىلەرگە جازا يۈرۈش قىلىش ئېھتىمالى بولغان گومىنداڭ ئەكسىيەتچى قوشۇنلىرىنى تۇتۇپ تۇرۇپ، قەشقەردىكى گومىنداڭ قوشۇنلىرىنى ياردەمچىسىز قالدۇرۇش ئۇسۇلى بىلەن سىلەرگە ياردەم بېرىمىز. لېكىن سىلەر شۇنىڭغا سەگەك بولۇشۇڭلار كېرەككى، تەييارلىقسىز جەڭنى قىلىشقا بولمايدۇ، ئۇنداق قىلىش ئەكسىچە ئىنقىلابنى زىيانغا ئۇچرىتىشقا ئېلىپ بارىدۇ.

ئىسھاقبەگ قوزغىلاڭچى قوشۇننىڭ تەشكىلى قۇرۇلۇشى مەسىلىسى، خائىن - ساتقۇنلاردىن ئاگاھ بولۇش مەسىلىسى قاتارلىق مۇھىم جەھەتلەردە يوليورۇق بەردى. گېنېرال ئاخىرىدا:

— سىزنى داۋان ئارقىلىق قايتۇرۇش ئىنتايىن خەتەرلىك، ئىگىلىشىمىزچە ئۇلارنىڭ داۋاندىكى ئەسكەرلىرى بىلەن تۇتۇشۇپ قالغاندىن كېيىن، ئۇلار داۋان ئېغىزىدىكى ئەسكەرنى كۆپەيتكەن. بىز سىزنى ئەڭ ياخشى يولۇچى قىياپىتىدە ياساندۇرۇپ، ئۈرۈمچىگە يولغا سالايلى،

ئۈرۈمچىدە سىزنى تاھىروپ ئىسىملىك بىر كىشى كۈتۈۋالىدۇ. ئۇ سىزنى قەشقەرگە يولغا سېلىش ئىشىغا مەسئۇل بولىدۇ، — دېدى.

ئالىم مەرگەننىڭ ئۈرۈمچىگە قىلغان سەپىرى ھەر ھالدا ئوڭۇشلۇق بولدى. ئۇنى ماشىنىسىغا سېلىۋالغان شوپۇر ئۈرۈمچىگە كەلگەن ئاخشىملا ئالىم مەرگەننى دۆڭكۆۋرۈكتىكى بىر ماشىنىچىلىق دۇكىنىغا ئېلىپ كەلدى. تاھىروپ مۇشۇ دۇكاننىڭ خوجايىنى ئىكەن. ئۇ شوپۇر بىلەن نېمە توغرىلىقتۇر سۆزلىشىۋالغاندىن كېيىن، شوپۇرنى ئۈزىتىپ قويۇپ دۇكانغا كىرىپ:

— بۇ يەردە خاتىرجەم تۇرۇۋېرىڭ، مەن سىزنى قەشقەرگە تېزىرەك يولغا سېلىشنىڭ ئامالىنى قىلىمەن، — دېدى. ئالىم مەرگەن ئىككى كۈن ئۈرۈمچى كوچىلىرىنى ئايلىنىپ، تاماشا قىلىپ يۈردى. ئۈچىنچى كۈنى ئەتىگەندە، تاھىروپ كۈتۈلمىگەندە ھېلىقى مەھەممەت شوپۇرنى ئۆيگە باشلاپ كىردى.

— يا ئاللا، ئىككىنچى قېتىم يەنە ئۇچراشتۇقۇ؟ — دېدى شوپۇر ئالىم مەرگەننىڭ قولىنى قىسىپ. — نېمە؟ ئىككىڭلار تونۇشىدىغان ئوخشىماسلىرى؟ — سورىدى تاھىروپ.

— تونۇشمايچۇ، بۇ ئىنمىنى قەشقەردىن ئاقسۇغىچە ئېلىپ كەلگەنمۇ مەن، ئەمدى قەشقەرگە يەنە ئۆزۈم ئېلىپ كېتىدىغان بولىدۇم — دە، — دېدى مەھەممەت شوپۇر كۈلۈپ.

ئۇلار ئازراقتىن چاي — پاي ئىچىشتى — دە، قەشقەرگە قاراپ يولغا چىقىشتى.

## يەتتىنچى باب

قاسىم ليەنجاڭ ئۆزىنىڭ ياۋاغدىكى ئۆيىدە ئالىم مەرگەن بىلەن بىر كېچە سۆزلەشتى. ئالىم مەرگەن گېنېرال ئىسھاقبەگنىڭ ئاغزاكى بۇيرۇقىنى قاسىم ليەنجاڭغا بىرمۇبىر يەتكۈزگەندىن كېيىن، ئۆزىنىڭ غۇلجىغا بېرىش ۋە قايتىش سەپىرىدىكى كۆرگەن، بىلگەنلىرىنى قىزىقىپ سۆزلەپ بەردى. قاسىم ليەنجاڭنىڭ كۆزلىرىنىڭ باشقىچە چاقناۋاتقانلىقىدىن، ئالىم مەرگەننى تاماققا ئارقا - ئارقىدىن زورلاشلىرىدىن، ئۇنىڭ ئالىم مەرگەننىڭ بۇ قېتىمقى سەپىرىدىن تولىمۇ مەمنۇن بولغانلىقى، گېنېرال ئىسھاقبەگنىڭ بۇيرۇقىدىن چوڭقۇر ئىلھام ئالغانلىقى بىلىنىپ تۇراتتى.

— مانا، ئوغۇل بالا! سەن ۋەزىپىنى ئورۇنداش يولىدا كۆپ جاپا تارتتىڭ، ھەم ۋەزىپىنى ئوڭۇشلۇق ئورۇنداپ كەلدىڭ. رەخمەت! ... ئۆتكەن قېتىمدا ئىسھاق پەيىجاڭ سېنى، بۇ ھەقىقىي ئەزىمەت، قولىدىن ئىش كېلىدىغان جىگەرلىك يىگىت، دەپ تونۇشتۇرسا سەل ئىشەنمەي قالغانىكەنمەن. ئىشەنچەمنى ئاقلدىڭ! بىز ساڭا يەنە ۋەزىپە تاپشۇرساق قانداق دەيسەن؟

— گومىنداڭ ئەكسىيەتچىلىرىدىن ئۆچ، ئىنتىقام ئېلىپ، ئۇلارنى يوقىتىدىغانلىكى ئىش بولسا، ھەر قانداق

ئىشنى جان تىكىپ قىلىشقا رازىمەن، — دېدى ئالىم مەرگەن كۆپ ئويلىنىپ تۇرمايلا.

— خوپ، ئۇنداق بولسا سېنى قوشنا ناھىيىلەردىكى يەر ئاستى تەشكىلاتلىرى بىلەن ئالاقىلىشىشقا، ئۇلارنى تەشكىللەش، قوشۇننى كېڭەيتىش ئىشنى ئىشلەشكە بەلگىلىدىم، — دېدى قاسم ليەنجاڭ، شۇ چاغدا قاسم ليەنجاڭنىڭ شەخسىي مۇھاپىزەتچىسى (ئادىيو تانتى) ساۋۇت ئىسىملىك ئەسكەر چاي كۆتۈرۈپ كىرىپ كەلدى. ئۇنىڭ يۈزلىرى چوقۇر بولۇپ، ئۇ بىر قاراشتىنلا ئالىم مەرگەندە يېقىمسىز تەسىرات پەيدا قىلدى.

— ساۋۇت بەنجاڭ يېنىدا ئېسىقلىق تۇرغان سومكىدىن بىر نەچچە ۋاراق قەغەزنى ئالدى — دە، قاسم ليەنجاڭغا ئۇزاتتى.

— مۇشۇ ئىسىملار، — دېدى قاسم ليەنجاڭ ئالىم مەرگەنگە، — ھەر قايسى ناھىيىلەردىكى تايانچ تەشكىلاتلارنىڭ مەسئۇللىرى، ئوقۇپ باق. — مەن خەت بىلمەيمەن، — دېدى ئالىم مەرگەن ئوڭايسىزلانغان ھالدا.

— ئايلا، بۇ ئىشنىڭ بولمايدىكەن، — دېدى قاسم ليەنجاڭ بېشىنى چايقاپ، — شۇنچىۋالا زور ئىشنى قىلىش قولۇڭدىن كېلىدىكەنغۇ، خەت ئوقۇش قولۇڭدىن كەلمەسە، بۇ قانداق بولۇپ كەتكىنى ئالىم مەرگەن؟

ئۇ قەغەزنى قولغا ئېلىپ مارالۇبشى، ئاتۇش، پەيزىۋات، تاشقورغان، يېڭىسار، يەكەن ... قاتارلىق جايلاردىكى ئالاقە تۈگۈنلىرى ۋە ئالاقە قىلىدىغان ئادەملەرنىڭ ئىسىملىكىنى ئوقۇپ بەردى. ئالىم مەرگەن گۇمانسىراپ



ساۋۇت بەنجاڭغا قارىۋىدى، قاسم لىەنجاڭ: نەرسە  
— خاتىرجەم بول، ساۋۇت بەنجاڭ مېنىڭ ئىشەنچلىك

ئادىمىم، — دېدى. شەخسە ئىسەنچەن بولمىدۇ.  
ئالىم مەرگەن ئەتىسلا ئاتۇشقا يۈرۈپ كەتتى. قاسم  
لىەنجاڭ سۈزۈك ئەپەندىنى ئۆيىگە چاقىرتىپ كەلدى.  
سۈزۈك ئەپەندى قەشقەر ئۇيغۇر ئۇيۇشمىسىنىڭ  
مەسئۇللىرىنىڭ بىرى بولۇپ، خېلىدىن بېرى قاسم  
لىەنجاڭ بىلەن ئۆلپەتداشلىقى بار ئىدى.

سۈزۈك ئەپەندىنىڭ جامائەتچىلىك ئارىسىدا يۇقىرى  
ئىناۋىتى بولۇپ، شەھەر پۇقرالىرىنىڭ بىر نەچچە قېتىملىق  
گومىنداڭ ئەكسىيەتچىلىرىگە قارشى نامايىشىغا باشچىلىق  
قىلغانىدى.

— مەن سىزگە دېگەن ھېلىقى ئالاقچى يىگىت مىللىي  
ئارمىيە قوماندانلىق شىتابىنىڭ يوليورۇقىنى ئېلىپ  
كەلدى، — دېدى قاسم لىەنجاڭ، — قوراللىق  
قوزغىلىڭىمىزنى قەتئىي قوللايدىكەن، ئەمما  
تەييارلىقىمىزنىڭ پۇختا بولۇشىنى ئېيتىپتۇ. يوليورۇقنىڭ  
مەزمۇنىدىن ھېس قىلىشىمچە، مىللىي ئارمىيەنىڭ ئاقسۇ  
رايونىغا قوشۇن ئەۋەتىدىغانلىقى ئېنىق. بۇ ماھىيەتتە بىز  
ئۈچۈن ناھايىتى پايدىلىق، قانداق دېسىڭىز، ئۇلار ئۆز  
قوشۇنى ئارقىلىق قەشقەرگە ياردەمگە كېلىدىغان گومىنداڭ  
ئەسكەرلىرىنى تۇتۇپ تۇرىدۇ، دېگەن سۆز. ئەگەر بىز  
تەييارلىقىنى پۇختا قىلىپ، يىراق — يېقىن ئۆزئارا  
ياخشى ماسلىشالايدىغانلا بولساق، بۇ يەردىكى گومىنداڭ  
ئەسكەرلىرىنى تەلتۆكۈس يوقىتىشىمىز ئانچە قىيىنغا  
چۈشمەيدۇ. سىزنىڭ بۇ جەھەتتىكى تەييارلىقىڭىز قانداق،

سۈزۈك ئەپەندى؟

— بىزنىڭ بىرلا سىگىنال بىلەن سىلەرگە ماسلىشالايدىغانلىقىمىزدا گەپ يوق، — دېدى سۈزۈك ئەپەندى، — بىراق قولىمىزدا قورال بەك ئاز، ھەتتا يوق دېيەرلىك.

— ۋاقتى كەلگەندە مەن ياردەم قىلىمەن. ھازىر ئەڭ مۇھىمى ئۆز ئادەملىرىمىزنىڭ تەشكىلى جەھەتتىكى تەييارلىقىنى پۇختا قىلىش.

— بۇنى تەلەپتىكىدەك قىلىشقا تىرىشمەن. ھازىر بىلىۋالاي، سىز ماڭا قانچىلىك بىر نەرسە بېرەلەيسىز، خالىغانچە؟

— ھازىرچە ئالتە مىنمىوت، ئەللىك تالچە مىلتىق، ئون نەچچە ئاپتومات، ئىككى دانە پىلىموت، ئوق - دورىلار، گىرانات ...

— بۇ يېتىشمەيدۇ، خالىغانچە! — دېدى سۈزۈك ئەپەندى، — يېتىشمىگەننى ئولجا - غەنىمەت بىلەن تولدۇرىسىلەر.

ئىككىيلەن خېلى ئۇزۇنغىچە مەسلىھەتلەشتى، كېڭىشىش، تالاش - تارتىش يېرىم كېچىگىچە داۋام قىلدى. سۈزۈك ئەپەندى قاسىم لىيەنجاننىڭ مۇشۇ ئۆيدە قونۇپ قېلىش، دېگىنىگە ئۇنىماي ماڭغانلىقتىن ساۋۇت بەنجاننى ئۇنى ئۆيىگىچە ئاپىرىپ قويىدىغان بولدى.

ئارىدىن ئىككى كۈن ئۆتكەن بىر كۈنى ئىسھاق پەيىجان قاسىم لىيەنجاننىڭ ئىشخانىسىغا ئۆگسۈلى ئۆچكەن، ئالدىرىغان بىر ھالەتتە كىرىپ كەلدى:

— چاتاق چىقتى، — دېدى ئۇ پەس، ئەمما جىددىي

ئاۋازدا.

— نېمە ئىش بولدى؟  
— ھېلىقى تىزىملىكتىكى كىشىلەرنىڭ بىر نەچچىسى  
قولغا ئېلىنىپتۇ. ئەنە قاراڭ، — دېدى ئىسھاق پەيچاڭ  
دېرىزىدىن سىرتنى كۆرسىتىپ، قاسىم لىەنجاڭ ئالدىراپ  
دېرىزە يېنىغا كەلدى — دە، كۆزلىرىگە ئىشەنمەي قالدى.  
تولۇق قوراللانغان گومىنداڭ ئەسكەرلىرى ھەر قايسى  
جايلاردىكى مەخپىي تەشكىلاتنىڭ مەسئۇللىرىنى ھەربىي  
تۈرمە تەرەپكە يالاپ ئەكىرىپ كېتىۋاتتى.

— ماۋۇ، كېتىۋاتقىنى ئالمىغىلا ئوخشايدىغۇ؟  
— ياق، ئالىم ئاتۇشقا بېرىپلا ئىز — دېرەكسىز يوقاپ  
كېتىپتۇ.

— بۇ چوقۇم، ئاشۇنىڭ ساتقىنلىقى! — دېدى قاسىم  
لىەنجاڭ غەزەپتىن بوغۇلۇپ.

— ياق — ياق، — قارشى چىقتى ئىسھاق پەيچاڭ، —  
ئالىمنىڭ ساتقىن بولۇشى مۇمكىن ئەمەس. ياق، زادىلا.  
— ئەمەسە ئۇلارنى ساتقان كىم؟

— بۇنى ھوشيارلىق بىلەن ئېنىقلاپ باقساق بولىدۇ.  
ئىنىقلاپچىلارنىڭ تېخى ھېچ ئىشىنى ۋۇجۇدقا  
چىقارمايلا دۈشمەن قولغا چۈشۈپ كەتكەنلىكى ئۈچۈن،  
قاسىم لىەنجاڭ ئىچ — ئىچىدىن ئازابلانماقتا ئىدى.  
خائىن — ساتقۇننىڭ كىم ئىكەنلىكىنى بىلەلمەي بېشى  
قاتاتتى. مەخپىي تىزىملىكىنى پەقەت بىر نەچچە ئادەملا  
بىلەتتى. خائىن ئۇلارنىڭ ئىچىدىكى زادى قايسى بولۇشى  
مۇمكىن؟

قاسىم لىەنجاڭ ئۆيىدە كېچىگىچە خىيال سۈرۈپ

ئولتۇرۇپ دېرىزە سىرتىدا بىر نەرسىنىڭ غىل - پال ئۆتۈپ كەتكەن قارا سايىسىنى كۆرۈپ قالدى - دە، تاپانچىسىنى يالىڭاچلاپ يۈگۈرۈپ دېرىزە يېنىغا كەلدى، دېرىزە تۈۋىدىكى يوغان قارىياغاچقا نامەلۇم بىر گەۋدە چاپلىشىپ تۇراتتى.

«ھەي ئىسىت، ئارىمىزدىن خائىن چىققان ئىكەن - دە، - دەپ ئويلىدى خالىيەنجاڭ قارىياغاچ تۈۋىدىكى گەۋدىدىن كۆزىنى ئۈزمەي، - بۇ ئەبلەخ كىم بولغان بولغىدى؟»

خالىيەنجاڭ تەرەتكە چىقىش باھانىسىدە ئۇنىڭ كىم ئىكەنلىكىنى بىلىپ باقماقچى بولدى. ئۇ تاپانچىسىنى شىمىنىڭ يانچۇقىغا سېلىپ ئىشكىنى تاراقشىتىپ ئېچىشىغا، نامەلۇم گەۋدە دەرھال قارىياغاچتىن ئاجرىدى.

— مەن. —  
— قايسىڭلار بۇ؟ — خاتىرجەم ھالدا سورىدى خالىيەنجاڭ.

— ھە، ئەخمەت بەنجاڭمۇ سىز؟ بۇ يەردە نېمە ئىش قىلىپ تۇرىسىز؟

— پوستلارنى تەكشۈرۈپ چىققاندىم. سىلىنىڭ خاتىرجەم ئۇخلاشلىرى ئۈچۈن پوستلارنى كۈچەيتىمىسەك بولمايدۇ ئەمەسمۇ؟

خالىيەنجاڭ ھېچنېمە ھېس قىلمىغاندەك مېيىقىدا كۈلۈپ قويدى - دە، ھاجەتخانغا كىرىپ كەتتى. ئۇ ھاجەتخاندىن چىققاندا ئەخمەت بەنجاڭنىڭ قارىسىمۇ كۆرۈنمەيتتى. «ھۈلەنتى ئىپلاس! سەن مەلئۇن چاياننى ئۆز ئادىمىم دەپ يۈرۈپتىكەنمەن تېخى، خائىن، ئىشپىيۇن ئىكەنسىن ئەمەسمۇ» دەپ ئويلىدى خالىيەنجاڭ.

ئۇ ئەتىسى ئەتىگەندە ئىسھاق پەيچاڭنى ئىشخانسىغا چاقىرتتى.

— ئەخمەت بەنجاڭ خائىن ئىكەن، — دېدى ئۇنىڭغا.

ئىسھاق پەيچاڭنىڭ كۆزلىرى چەكچىيىپ كەتتى:

— ئەمەسە ئۇنى بىر ئامال قىلىپ

ئۇجۇقتۇرۇۋېتىلى، — دېدى ئۇ، — ياق، ئۇنداق

قىلساق چاندۇرۇپ قويىمىز. سەن ئۇنى ھازىرلا ئەسكەرلىرى

بىلەن قىزىل دەرياسى بويىغا تال كېسىشكە ماڭدۇر. ئاندىن

پەيچاڭلارنى ئالدىمغا چاقىر.

ھايال ئۆتمەي ئاتلىق ليەن قارمىقىدىكى پەيچاڭلارنىڭ

ھەممىسى خالىيەنجاڭنىڭ ئىشخانسىغا يىغىلدى. خا

ليەنجاڭ، ليەندە ھازىر مەخپىي ئىشپيونلارنىڭ بار

ئىكەنلىكىنى، ھەممەيلەننىڭ ئەخمەت بەنجاڭدىن ئاگاھ

بولۇش كېرەكلىكىنى ئېيتتى.

— مەن ئۇ مەلئۇننىڭ ئىشپيون ئىكەنلىكىنى بۇرۇنلا

بايقىغان، — دېدى ئىسكەندەر پەيچاڭ.

— بايقىغان بولساڭ نېمىشقا ئۆز ۋاقتىدا ماڭا دوكلات

قىلمىدىڭ؟ — قاپقىنى تۈردى خالىيەنجاڭ.

— دوكلات قىلغۇدەك پاكىتىم يوق ئىدى. كۆڭلۈمدە

شۇنداق ئويلىغان.

ھەممەيلەن كۈلۈشتى.

شۇ كۈنى كەچتە، ئەخمەت بەنجاڭ ئۆزىچىلا خا

ليەنجاڭنىڭ ئىشخانسىغا كىرىپ، خالىيەنجاڭغا خۇشامەت

قىلغىلى تۈردى. ئاخىرىدا ئۇ:

— خا ليەنجاڭ خەۋەر تاپتىمىكىن، سۇپاخۇن تۈەنجاڭ

بىر تۈەن ئەسكەرنى باشلاپ مىللىي ئارمىيىگە ئۆتۈپ

كېتىپتۇ، — دېدى. ئۇنىڭ مەقسەتلىك ھالدا گەپ ئالماقچى ئىكەنلىكىنى خا لىەنجاڭ دەرھال سېزىپ قالدى. —  
— يوق گەپنى قىلما! — دېدى ئۇ ئەخمەت بەنجاڭنى مەقسەتلىك سىلكىپ.

— يالغان ئەمەس راست گەپكەن، گافۇگۈەن شۇنداق دەۋاتىدۇ. —  
— ھە، ئۆتۈپ كەتسىمۇ كەتكەندۇ. سەن بۇنىڭ نېمىسىگە قىزىقىپ قالدىڭ؟  
— ھى ... ھى ... ھى ... ئەمدى دەيمىنا ...، — دېدى

ئۇ ساختا كۈلۈپ. خا لىەنجاڭ غەزەب بىلەن جوزىنى مۇشتلىدى:  
— ئەبلەخ! سەن نېمە دەۋاتقىنىڭنى بىلمەسەن؟  
ھوشۇڭنى يىغ، بولمىسا كۆرگۈلۈكۈڭنى كۆرسىتىمەن، ماڭ چىق!

يېرىم سائەتتىن كېيىن ئىسھاق پەيىجاڭ خا لىەنجاڭنىڭ قېشىغا كىرىپ كەلدى.

— ئەخمەت دېگەن ھېلىقى ئىپلاس يۇ تۈەنجاڭنىڭ ئىشخانىسىغا كىرىپ كېتىۋاتىدۇ، مېنىڭچە ئۇ بىر ئاخباراتنى يەتكۈزگىلى ماڭغان گەپ. ئاندىن ئۇ گافۇگۈەننىڭ بۈگۈن چۈشتىن كېيىن بىر لىەن ئەسكەرنى باشلاپ كونسۇلباغدىكى مازارلىققا گۆر كولىغىلى چىققانلىقىنى، بۇنىڭغا قارىغاندا تۈرمىدىكى مەھبۇسلارنىڭ بىر قىسىملىرىنىڭ قەتل قىلىنىش ئېھتىمالىنىڭ بارلىقىنى ئېيتتى.

— سەن بۈگۈن كېچە بىر ئامال قىلىپ سۆزۈك ئەپەندى بىلەن كۆرۈش، ئۇ توققۇزاقىكى، ئوپالدىكى يوشۇرۇن

قوزغىلاڭچى تەشكىلاتلار بىلەن ئالاقە باغلىسۇن، بىز قوراللىق قوزغىلاڭنىڭ ۋاقتىنى تېزلىتىيلى، — دېدى خا لىەنجاڭ ئويچان، پەرىشان بىر ھالدا.

دېگەنكىدەك ئەتىسى ئەتىگەندە يەتتە نەپەر مەھبۇس ھەيدەپ چىقىلدى، بۇلارنىڭ ھەممىسى ھەر قايسى جايلاردىكى يوشۇرۇن ئىنقىلابىي تەشكىلاتلارنىڭ باشلىقلىرى ئىدى، گومىنداڭ ئەسكەرلىرى ئۇلارنى سېپىل تۈۋىگە قاتار تىزدى. خا لىەنجاڭ دېرىزىدىن ئۇلارغا كۆز ئۈزمەي قاراپ تۇراتتى. تۇرپانلىق خالىق ئىسىملىك جاللات قىزىل خالاتنى كىيگەن ھالدا، ئۆتكۈر خەنجەرنى چىڭ تۇتقىنىچە بۇيرۇق كۈتۈپ تۇراتتى. بۇيرۇق بېرىلدى.

خالىق جاللات، مەھبۇسلارنىڭ يۈرىكىگە بىر — بىرلەپ خەنجەر ئوردى، ئۇ ھەر قېتىم خەنجەر ئۇرغاندا خەنجەردىكى قان يۇقىنى بىر قېتىم يالايتتى.

خا لىەنجاڭ كۆزلىرىگە ياش ئالغان ھالدا: — ئەلۋىدا ... قېرىنداشلىرىم! سىلەرنىڭ قىساسىڭلار چوقۇم ئېلىنماي قالمايدۇ، — دەپ پىچىرلىدى.

## سەككىزىنچى باب

يۇ تۈەنجاڭ ئەخمەت بەنجاڭنىڭ بەرگەن گۇمانى مائېرىيالغا ئاساسەن خالىەنجاڭ بىلەن ئىسھاق پەيچاڭنى مەخپىي قولغا ئېلىشقا بۇيرۇق چۈشۈردى. بۇنى بېجىرىشكە يۇ تۈەنجاڭنىڭ فۇگۇەنى گافۇگۇەن مەسئۇل بولدى. ئۇ شۇ كۈنى كەچتە خالىەنجاڭنىڭ ئىشخانىسىغا كىرىپلا: — يۇ تۈەنجاڭ جانابلىرىڭىزنى مۇھىم بىر سۆھبەتكە تەكلىپ قىلىدۇ، — دېدى.

خالىەنجاڭ يۇ تۈەنجاڭنىڭ ئىشخانىسىدىن ئامان — ئېسەن قايتىپ كېلەلمەيدىغانلىقىنى پەرەز قىلدى — دە، بىرىنچى بولۇپ يۇ تۈەنجاڭنى ئېتىپ تاشلاپ تاكى تاپانچىسىدا ئاخىرقى بىر تال ئوق قالدۇچە ئېتىشىپ، ئاخىرقى بىر ئوق بىلەن ئۆزىنى ئۆزى ئېتىشىنى كۆڭلىگە پۈكتى. لېكىن قۇۋ، ھىيلىگەر دۈشمەن ئۇنىڭ بۇ مەقسىتىنى ئاللىقاچان بىلىۋالغانىدى. شۇڭا خالىەنجاڭ يۇ تۈەنجاڭنىڭ ئىشخانىسىنىڭ ئالدىغا كەلگەن ھامان گافۇگۇەن: — خالىەنجاڭ، تاپانچىڭىزنى پوستقا بېرىپ قويسىڭىز، — دېدى.

خالىەنجاڭ ئۆزىنىڭ نېمىشقىدۇر بۇرۇنراق قوزغىلاڭ كۆتۈرمىگىنىگە پۇشايمان قىلىپ، تاپانچىسىنى پوستقا تاپشۇردى — دە، يۇ تۈەنجاڭنىڭ ئالدىغا كىردى. يۇ تۈەنجاڭنىڭ چىرايىدا ياۋۇزلۇق ئىپادىسى ئەكس ئېتىپ



تۇراتتى. خالىەنجاڭ ئىشخاننىسىغا كىرىپ ئۇنىڭغا  
سالام بېرە - بەرمەيلا، بۇلۇڭ - بۇلۇڭدىن ئېتىلىپ چىققان  
ئەسكەرلەر ئۇنى چەمبەرچاس باغلىۋالدى.

— يۇ تۇەنجاڭ! بۇ نېمە ئىش؟ بۇ نېمىدېگەن  
يولسىزلىق؟ — دېدى خا لىەنجاڭ غەزەپلىنىپ يۇ تۇەنجاڭ  
مۇغەمبەرلىك بىلەن كۈلۈپ قويدى:

— سىزنىڭ ئىشلىرىڭىزچۇ؟ سىزنىڭ مەخپىي  
قىلىۋاتقان ئىشىڭىز يوللۇقمۇ؟

— مەن نېمە ئىش قىپتىمەن؟  
— نېمە ئىش قىپتىمەن، دېدىڭىزما؟ خۇپسەنلىكتىن

نېمە پايدا! مەن ھەممە ئىشىڭىزدىن ئاللىقاچان خەۋەر  
تاپقانمەن. بىلىپ قېلىڭ! سىز ۋاپاغا جاپا قىلدىڭىز،  
پىرقىمىزگە ساداقەتسىزلىك قىلدىڭىز، ھەتتا ئۇنى  
ئاغدۇرماقچى بولدىڭىز.

يۇ تۇەنجاڭنىڭ ئىشخاننىسىدىكى سوئال - سوراق خېلى  
ئۇزۇنغىچە داۋاملاشتى. دەل شۇ ئاخشىمى، سۈزۈك  
ئەپەندىنىڭ قېشىدىن قايتىپ كېلىۋاتقان ئىسھاق پەيچاڭمۇ  
دەل شۇنداق ئۇسۇلدا قولغا ئېلىندى.

خا لىەنجاڭ بىلەن ئىسھاق پەيچاڭ بىر كامىرغا  
سولانغانىدى.

— ھەي، بىز كېچىكىپتۇق، ئەقىلسىزلىق  
قىپتۇق، — دېدى خا لىەنجاڭ ھەسرەتلىنىپ، —

سۈزۈك ئەپەندى بىلەن كۆرۈشەلىگەنمىدىڭ؟  
— كۆرۈشتۈم، ئۇلار بىزگىلا قاراپ تۇرغانىكەن.

— قورال - ياراغنى قانداق ھەل قىپتۇ؟  
— سوۋېت كونسۇلخانىسى تەمىنلەپتۇ.

شۇ چاغدا ئۇلارنىڭ يېنىغا چاچلىرى ئۆسۈپ پاخىيىپ  
 كەتكەن، چىرايىنى قويۇق ساقال - بۇرۇت قاپلىغان بىر  
 كىشى كېلىپ ئولتۇردى. — سەن كىم بولمىسەن؟ — قاراڭغۇدا پەرق ئېتەلمەي  
 سورىدى خالىەنجاڭ. — پادىشاھنىڭ پەرىزى بىلەن بولدى. —  
 — رادىك بولمىمەن. — ئادەتتە ئادەتتە ئادەتتە ئادەتتە  
 — ۋاي ... تاشقورغاندىكى مەخپىي تەشكىلات  
 باشلىقىمۇ؟  
 — باشلىق دېگىلى بولمايدۇ، ھەر ھالدا ئىنقىلابقا  
 سادىق پىدائىيەمەن. — ئادەتتە ئادەتتە ئادەتتە ئادەتتە  
 — ئاۋۇ بۇلۇڭدا ياتقان ئادەمچۇ؟  
 — بىلىمىدىم، ئۇ قىيىن - قىستاق تۈپەيلىدىن ئۆلۈپ  
 قالايلا دەپتۇ. ئۇ سوراقتا ھېچنېمە دېمىگەنمىش.  
 خالىەنجاڭ بىلەن ئىسھاق پەيچاڭ ئاستا سۈرۈلۈپ  
 بۇلۇڭغا باردى. ئالىم مەرگەن ئۆلۈك سىياقىدا ياتاتتى.  
 — بىلمەپتۇق. بۇمۇ قولغا ئېلىنغان ئىكەن - دە، —  
 دېدى خالىەنجاڭ. — ئادەتتە ئادەتتە ئادەتتە ئادەتتە  
 ئالىم مەرگەن بىر نەچچە كۈندىن كېيىن ھوشىغا  
 كەلدى. تاياق زەربىسىدىن بەدەنلىرىنىڭ ساق يېرى  
 قالمىغانىدى. — ئادەتتە ئادەتتە ئادەتتە ئادەتتە  
 — ئارىمىزدا خائىن بار ئىكەن — ... شىۋىرلىدى ئۇ  
 ھوشىغا كېلىپ، — خالىەنجاڭ بىلەن ئىسھاق پەيچاڭنى  
 كۆرۈپلا، — ئۇنىڭ مەخپىي تىزىملىكتىن خەۋىرى بار  
 ئىكەن. مەن ئاتۇشقا بېرىپ ئابدۇروسۇل ھاجىنى ئىزدەپ  
 ئۆيىگە كېتىۋاتاتتىم. دەرۋازىنىڭ ئالدىغا بېرىشمىغىلا  
 قوراللىق ساقچىلار ئۇنى تۇتۇپ چىقىشتى. مەن ئارقامغا

بۇرۇلۇشۇمغىلا ئۇلار مېنى قوغلاشتى. مەن قاچتىم،  
كاساپەت ... پۇتۇمغا ئوق تېگىپ كەتتى - دە، بولمىسا  
ئۇلارنىڭ قولغا چۈشمەيتتىم.

دەرۋەقە، ئالىم مەرگەننىڭ پۈتىدىكى جاراھەت ئېغىر  
ئىدى. جاراھەت ئېغىزى يىرىڭداپ كەتكەنىدى. خالىيەنجاڭ  
بىلەن ئىسھاق پەيچاڭ پاختا بىلەن كىگىزنى كۆيدۈرۈپ،  
كۈلىنى جاراھەت ئېغىزغا بېسىپ پۈتىنى سېسىپ  
كېتىشتىن ساقلاپ قالدى.

بىر كۈنى كېچىدە نۇيۇقسىز ئېتىلغان ئوق ئاۋازى  
ئۇلارنى ئويغۇتتۇرۋەتتى. مىلىق بىلەن پىلىموت سېپىل  
ئۈستىدىن پەسكە قارىتىلىپ ئېتىلۋاتاتتى. ئەسكەرلەرنىڭ  
ۋارقىراپ - جارقىراشلىرى ئاڭلىنىپ تۇراتتى. ئېتىشىش  
بىر سائەتچە داۋام قىلدى. ئەتىسى ئەتىگەندە تاماق توشۇغۇچى  
قېرى مەھبۇس ئۇلارغا تۆۋەندىكىلەرنى سۆزلەپ بەردى:

— قىرىق - ئەللىكچە قوراللىق ئادەم سېپىل ئاستىدىن  
لەخمە كولىغانىكەن. لېكىن ئۇلارنى سېپىل ئۈستىدىكى  
پوست سېزىپ قاپتۇ، نەتىجىدە ئىككى تەرەپ ئېتىشىپ  
كېتىپتۇ. گومىنداڭ تەرەپتىن ئون ئالتە ئەسكەر، قوراللىق  
كىشىلەر تەرەپتىن ئۈچ ئادەم چىقىم بوپتۇ.

— بۇ چوقۇم سۈزۈك ئەپەندىنىڭ پىلانلىشى بىلەن  
قىلغان ھەرىكەت، — دېدى خالىيەنجاڭ ئىسھاق پەيچاڭغا  
پىچىرلاپ، — سۈزۈك ئەپەندى ئۆزىنىڭ مەخپىي قوراللىق  
پارتىزانلىرىنى ھەرىكەتلەندۈرۈپ، سېپىل ئاستىدىن لەخمە  
كولاپ بىزنى قۇتۇلدۇرۇپ چىقماقچى بولغان، لېكىن  
مەقسىتىگە يېتەلمىگەن.

— توغرا، مەنمۇ شۇنداق پەرەز قىلغان، — دېدى

ئسھاق پەيچاڭ ئۇنىڭ سۆزىنى تەستىقلاپ. ئىككى كۈندىن كېيىن خالىەنجاڭنى سوراققا ئېلىپ چىقىشتى، ئۇنى يۇ تۇەنجاڭنىڭ ئۆزى سوراق قىلدى. — بۇ قانداق ئىش خالىەنجاڭ؟ — سورىدى يۇ تۇەنجاڭ بىر خىل ئەسەبىي كەپپىياتتا، — مەن سېنى ئۇنداق قىلار دەپ ئويلىمىغان، ھەم مۇشۇنداقمۇ كۆرۈشۈپ قالارمىنى بىلمىگەن ...

— ھېچ ئىش بولغىنى يوققۇ، يۇ تۇەنجاڭ. — ھېچ ئىش بولغىنى يوقمىش تېخى! ھىم! ... مەن سېنىڭ ھەممە مەخپىي ھەرىكەتلىرىڭنى بىلىپ يەتكەنمەن. سەن ئىلى ئوغرىلىغا دوست تارتىپ، بىزنىڭ ئىچىمىزدىن پارىتىپ يوقاتماقچى بولغانسەن. بىراق، پىلاننىڭ ئەمەلگە ئاشماي قالدى - دە، بۇلا ئەمەس، تېخى سېنى تۈرمىدىن ئوغرىلاپ قاچماقچى بولغانلارنىمۇ يەر بىلەن يەكسان قىلدۇق.

خالىەنجاڭ مىيىقىدا كۈلۈپ قويدى، يۇ تۇەنجاڭ ئاغزىغا كەلگەنچە ماختىنىپ لاپ ئۇرۇۋاتاتتى. — ئەمەس ئىش پۈتۈپتىغۇ؟ - دېدى خالىەنجاڭ خاتىرجەم ھالدا

— نەدىكىنى؟ — ۋارقىرىدى يۇ تۇەنجاڭ زەھەر خەندىلىك بىلەن، — سەن ۋاپاغا جاپا قىلغان تۈزكۈرسەن. سەن پىرقىمىزگە قانداق ساداقەتسىز قىلغانلىقىڭنى، بىزگە قارشى قانداق مەخپىي تەشكىلاتلارنى قۇرغانلىقىڭنى ئىقرار قىلماي قۇتۇلالمايسەن! — ئەمما، يۇ تۇەنجاڭ خالىەنجاڭنىڭ ئاغزىدىن بىر ئېغىزمۇ گەپ ئالالمىدى، ئسھاق پەيچاڭمۇ شۇنداق قىلدى.

يۇ تۈەنجاڭغا بۇ ئىككىلەن ناھايىتى زور خەۋپ مەنبەسى بولۇپ تۇيۇلۇۋاتاتتى. شۇڭا ئۇ بۇ ئىككىلەننى دەرھال قەتل قىلىش توغرىسىدا گافوگۈەنگە بۇيرۇق چۈشۈردى، بۇيرۇق يېرىم كېچىدە ئەتراپتىكى ھەممە جانلىق، - ئەسكەرلەرمۇ، مەھبۇسلارمۇ ئۇيقۇغا كەتكەن بىر چاغدا سېپىل تۈۋىدە ئىجرا قىلىندى. سېپىل تۈۋىدىكى چوڭقۇر ئازگال بېشىدا خالىق جالات بىلەن ئەخمەت بەنجاڭنىڭ قارا سايىسى كۆرۈندى. خالىيەنجاڭ بىلەن ئىسھاق پەيچاڭ بېشىغا تاغار كىيدۈرۈلگەن ھالدا ئازگال بويىغا كەلتۈرۈلگەندى. جالاتنىڭ قانلىق قىلچى ئىككىلەننىڭ بېشىنى تېزلا تېنىدىن جۇدا قىلدى. ئەخمەت بەنجاڭ ئىككى باشنى قىلىچقا سانجىپ يۇ تۈەنجاڭنىڭ ئالدىغا ئېلىپ كەتتى. خالىق جالات باشسىز تەننى بىرلا تېپىپ ئازگالغا چۈشۈرۈۋەتتى. يۇ تۈەنجاڭ بۇ ئىككى باشنى سېپىل سىرتىغا بىر ھەپتە ئېسىپ قويۇش توغرىسىدا بۇيرۇق چۈشۈردى.

تۈرمىنىڭ قاراڭغۇ، زەي كامىرىدا رادىك بىلەن ئالىم مەرگەنلا قالغانىدى. ئۇلار خالىيەنجاڭ بىلەن ئىسھاق پەيچاڭنىڭ قەھرىمانلارچە قۇربان بولغانلىقىدىن خەۋەرسىز ئىدى.

بىر ھەپتىدىن كېيىن قېرى گۈندىپاي ئالىم مەرگەننى تۈرمە ھويلىسىنى سۇپۇرۇپ ئادالاشقا ئېلىپ چىقتى. ئالىم مەرگەن ئاقساق ئارانلا ماڭاتتى.   
— ھەي ... جىنايىتىڭ نېمە؟ - سورىدى قېرى گۈندىپاي

— ئوغرى - دەپ جاۋاب بەردى ئالىم مەرگەن.   
— نېمە ئوغرىلىغان؟

تۆگە. —

— ئەخمەق! مۇشۇ توكۇر تۇرقۇڭدا جېنىڭغا تۇشلۇق ئىش قىلساڭچۇ، — دېدى قېرى گۈندىپاي مەسخىرىلىك كۈلۈپ، ئۇ بۇ توكۇر مەھبۇسنى تۈرمە خىزمىتىگە سالسا، ھېچ يەرگە قېچىپ كېتەلمەيدۇ، دەپ ئويلىدى — دە، شۇ كۈندىن ئېتىبارەن ئۇنى تۈرمە ئاشخانىسىغا سۇ تۇشۇتۇش، ھويلا سۈپۈرگۈزۈش ... ھاجەتخانا ئادالىتىش قاتارلىق ئىشلارنى قىلىشقا بەلگىلىدى. ئالىم مەرگەن شۇ چاغدىلا خا لىەنجاڭ بىلەن ئىسھاق پەيچاڭنىڭ دەھشەتلىك ئۆلتۈرۈلگەنلىكىدىن خەۋەر تاپتى. ئۇ نەچچە كۈنگىچە ئىچىدە يىغلاپ چىقتى.

«خەپ، ئەكسىيەتچى مۇناپىقلار، مەن ھاياتلا بولسام سەنلەردىن ئۆچ ئالماي قويمايمەن. چوقۇم قىساس ئالىمەن!» دەيتتى ئۇ غەزەپلىك مۇشتۇمىنى تۈگۈپ. ئۇ كېيىنچە لىەندىكى ھەربىي ئاتلارغا يەم — خەشەك، ئوت — بوغۇز بېرىدىغان ئىشلارنىمۇ قىلىدىغان بولدى. ئۇ ئاتلارنىڭ ئەتراپىدا ئايلىنىپ يۈرۈپ — ئاتخاننىڭ يېنىدىكى يوغان ئىسكىلاتنىڭ ئوق — دورا ئامبىرى ئىكەنلىكىنى، ئۇنىڭدا ناھايىتى كۆپ ئوق — دورىدىن باشقا ئېغىر، يېنىك تىپتىكى قوراللارنىڭمۇ كۆپ ئىكەنلىكىنى بىلىۋالدى. ئامبار ئەتراپىنى ئەسكەرلەر قاتتىق كۆزەت قىلاتتى. ئامبارنىڭ ئۈستىگە نەچچە قەۋەت قۇرۇق بېدە بېسىلغانىدى. بۇنى كۆرۈپ ئالىم مەرگەننىڭ كۆڭلىگە تۇيۇقسىز بىر پىلان كەچتى. ئۇ بۇنىڭ ئۈچۈن ئۆلۈپ كەتسىمۇ، ئويلىغىنىنى چوقۇم ئەمەلگە ئاشۇرماقچى بولدى. گۈرۈكەرەپ شامال چىققان بىر كېچىسى ئۇ ياتىقىدىن ئاستا

سۇغۇرۇلۇپ چىقتى - دە، ئات ئېغىلى يېنىغا ئۆمىلەپ كەلدى. سېپىل ئۈستىدە پوستتىكى ئەسكەرلەر ئۇياق - بۇياق مېڭىپ يۈرۈشەتتى. ئۇ پەم بىلەن لاپاس ئۈستىگە يامىشىپ چىقتى - دە، بېدە ئارىسىدا سەرەڭگە يېقىشقا باشلىدى. قۇرۇق بېدىگە تېزلا ئوت تۇتاشتى، ئالىم مەرگەن ياتاقتىن قانداق شەپسىز چىققان بولسا، يەنە شۇنداق پەم بىلەن ياتاققا كىرىۋالدى، بىر نەچچە ئىشچى مەھبۇسلار خورەك تارتىپ بەخىرامان ئۇخلاۋاتاتتى. شامالنىڭ گۈركىرەپ ئۇرۇلۇشى بىلەن تەڭ لاپاس ھەش - پەش دىگۈچە ئاسمان - پەلەك ئوت يالقۇنى ئىچىدە قالدى. سېپىلدىكى پوست ئۇ چاغدىلا ئەس - ھوشنى يىغىپ، مىلتىقىدىن ئوق چىقاردى ۋە سېپىلدا ھەر تەرەپكە يۈگۈرۈشكە باشلىدى. ئەمما ئۇ كېچىككەندى، لاپاستىكى ئوت يالقۇنى تېزلىكتە ئامبارنىڭ ئۈستىدىكى قۇرۇق بېدىگە تۇتاشتى، غايەت زور ئوت يالقۇنىنى كۆرۈپ ئەسكەرلەر ئوۋىسى بۇزۇلغان ھەرلەردەك تەرەپ - تەرەپكە يۈگۈرۈشەتتى. ئۇزاق ئۆتمەي قۇلاقنى يارغۇدەك دەھشەتلىك پارتلاش ئاۋازى ئاڭلاندى، يەر - جاھان تىترەپ كەتتى. ئامباردىكى پارتلانغان ئوق - دورا بىلەن تەڭ ئەسكەرلەر ياتقان گېزەرمە، يۇ تۈەنجاڭنىڭ ئائىلە قورۇسى قىپقىزىل ئوت يالقۇنى ئىچىدە قالدى. ئوتتا كۆيۈۋاتقان ئەسكەرلەرنىڭ داد - پەريادلىرى، ئاتلارنىڭ كىشەنەشلىرى، پارتلاش ئاۋازىغا قوشۇلۇپ قەشقەر شەھىرىنىڭ كېچە ئاسمىنىدا خۇددى قىيامەت قەييۇم بولغاندەك دەھشەتلىك بىر مەنزىرىنى شەكىللەندۈرگەندى. ئالىم مەرگەن پۇرسەتتىن پايدىلىنىپ ئۇدۇل كەلگەن تەرەپكە قاچتى، پولىك شتاب دەرۋازىسى

ئېچىۋېتىلگەن، ساق قالغان ئەسكەرلەر سىرتقا قاچماقتا ئىدى. ئالىم مەرگەن سېپىل ياقىلاپ قېچىپ دەرۋازىدىن تېزلا چىقىۋالدى. ئارقا - ئارقىدىن ئۆلىنىپ پارتلاۋاتقان ئوق - دورىنىڭ قاتتىق زەربىسى ئىچىدە ھەممەيلەن ئۆز غېمى بىلەنلا قالغاچقا، ئالىم مەرگەن بىلەن ھېچكىمنىڭ كارى بولمىدى. ئۇ شۇ قاچقانچە ياۋاغ دەرۋازىسىنىڭ يېنىغا كەلگەندە، دوقمۇشتىن ئېتىلىپ چىققان بىر نەچچە ئادەمنىڭ قۇۋۋەتلىك قوللىرى ئۇنى بۇر كۈتتەك قاماللاپ تۇتۇۋالدى.

ئالىم — نېمە ئادەم سىلەر...؟ — دېدى ئالىم مەرگەن ئۇلارنىڭ قولىدىن بوشىنىشقا ھەرىكەت قىلىپ.

ئالىم — قورقماڭ، بىز سۇزۇڭ ئەپەندىڭ ئادەملىرى، — دېدى ئۇلار، — بىز ھەممىدىن خەۋەر تاپتۇق، قالتىس ئىش قىلىدىڭىز. ئاغىنە!

سۇزۇڭ ئەپەندى ئۇنى كونا بىر ناۋايخاندا ساقلاپ تۇرغانىكەن.

ئالىم — ئەمدى سىزگە بۇ يەردە تۇرۇش خەتەرلىك، — دېدى سۇزۇڭ ھاجى سۆھبەت ئاخىرىدا، — بىز سىزنىڭ بۇ يۇرتتىن كېتىشىڭىز ئۈچۈن يېتەرلىك ئىقتىساد تەييارلاپ قويدۇق. بىز سىزنى خوتەنگە ئەۋەتىپ پاناھلاندۇرساق قانداق؟ ئۇ يەردە مېنىڭ ئىشەنچلىك كىشىلىرىم بار.

ئالىم — ياق، مەن ئەڭ ياخشى ئۈچ ۋىلايەت مىللىي ئارمىيىسىنى ئىزدەي، مەن ئۇلارغا قوشۇلۇپ گومىنداڭ ئەكسىيەتچىلىرىگە قارشى كۈرەش قىلىشىم كېرەك.

ئالىم — بۇمۇ ياخشى گەپ، — دېدى سۇزۇڭ ئەپەندى ئالىم مەرگەننىڭ يەلكىسىگە ئۇرۇپ، — ئۇنداقتا سىز ھازىرچە



مۇشۇ ناۋايخاندا مۆكۈنۈپ تۇرىسىز، بىز بىر ئامال قىلىپ  
سىزنى سودىگەر قىياپىتىدە ياساندۇرۇپ ئاقسۇغىچە يولغا  
سالدىمىز.

— مەن ئۆتكەندە ئاقسۇ بوزدوڭدىن ئىلىغا ماڭغاندا  
يولدا بىر قېتىم مېڭىپ باققان، ئۇ يول تولىمۇ خەتەرلىك  
ئىكەن. مېنىڭچە يول ئۇزۇنراق بولسىمۇ ئۈرۈمچى  
ئارقىلىق ئىلىغا ماڭغىنىم تۈزۈك، — دېدى ئالىم مەرگەن.  
ئالىم مەرگەن ئۈچ كۈندىن كېيىن قەشقەردىكى  
ستۇنىس شىركىتىنىڭ ئۈرۈمچىگە مال يۆتكەپ ماڭغان  
خىزمەتچىسى قاتارىدا قارا ماشىنىدا ئۈرۈمچىگە قاراپ يولغا  
چىقتى. ئۇ چاغدا ئوتتىن ئۆزىنى ئارانلا ساقلاپ قالغان يۇ  
تۈەنجاڭنىڭ تۇتۇش بۇيرۇقىغا ئاساسەن، گومىنداڭ  
ئەسكەرلىرى بىلەن قەشقەر شەھەرلىك باش ساقچى  
ئىدارىسىنىڭ ساقچىلىرى ئالىم مەرگەننى تۇتۇش ئۈچۈن  
شەھەرنىڭ ئۆيى - ئۆيلىرىنى ئاقتۇرۇپ يۈرەتتى.

بۇ مەزمۇنلارنىڭ قىسقىچە تەرجىمىسى —  
بۇ مەزمۇنلارنىڭ قىسقىچە تەرجىمىسى —  
بۇ مەزمۇنلارنىڭ قىسقىچە تەرجىمىسى —  
بۇ مەزمۇنلارنىڭ قىسقىچە تەرجىمىسى —  
بۇ مەزمۇنلارنىڭ قىسقىچە تەرجىمىسى —  
بۇ مەزمۇنلارنىڭ قىسقىچە تەرجىمىسى —  
بۇ مەزمۇنلارنىڭ قىسقىچە تەرجىمىسى —  
بۇ مەزمۇنلارنىڭ قىسقىچە تەرجىمىسى —  
بۇ مەزمۇنلارنىڭ قىسقىچە تەرجىمىسى —  
بۇ مەزمۇنلارنىڭ قىسقىچە تەرجىمىسى —

ئالسىم مەرگەن غۇلجىغا ئۆتۈپ مىللىي ئارمىيە سېپىگە  
كېلىپ قوشۇلدى. ئۇ گېنېرال ئىسھاقبەگ بىلەن  
كۆرۈشۈشنى تەلپ قىلىپ تۇرۇۋالغانلىقى ئۈچۈن  
ئىسھاقبەگ ئۇنى ئىككى كۈندىن كېيىن ئۆز ئىشخانىسىدا  
قوبۇل قىلدى. گېنېرال ئالسىم مەرگەننىڭ چىرايى - تۇرقىنى  
ئۇنتۇمىغانىكەن.

## توققۇزىنچى باب

— ھە، ئامان كەپسەن، بۇ قېتىم يەنە بىزگە قانداق  
مەلۇمات ئېلىپ كەلدىڭ؟ — دېدى ئالسىم مەرگەننىڭ  
ئۇدۇلىغا كېلىپ ئولتۇرۇپ. ئالسىم مەرگەن خائىنلارنىڭ  
ساتقۇنلىقى تۈپەيلىدىن خالىيەنچاڭ بىلەن ئىسھاق پەيچاڭلار  
ۋە باشقا قوزغىلاڭچىلارنىڭ قانداق ئېچىنىشلىق  
ئۆلتۈرۈلگەنلىكىنى، قىسقىسى، قوزغىلاڭچىلار قوشۇنىنىڭ  
ئېغىر تالاپەتكە ئۇچرىغانلىقىنى سۆزلەپ بەردى.

— بۇ بىر ۋاقىتلىق ھادىسە، — دېدى ئىسھاقبەگ  
قاچىقىنى تۇرۇپ، — گومىنداڭ ئەكسىيەتچىلىرىنى ھامان  
ئۈزۈل - كېسىل مەغلۇپ قىلىمىز، جەنۇبىي شىنجاڭ  
خەلقىنى خۇددى بۇ يەردىكىدەك ئازادلىققا ئېرىشتۈرىمىز.  
ئالسىم مەرگەن ئۆزىنىڭ مىللىي ئارمىيە سېپىدە جەڭچى

بولۇپ ئىشلەپ قېلىش تەلپىگە ئاساسەن، سۇپاخۇننىڭ  
نىلقىدا تۇرۇشلۇق قىسىمغا تەقسىم قىلىندى. ئۇ يەردە ھەر  
كۈنى ھەربىي مەشىق ئېلىپ بېرىلاتتى. بۇنىڭدىن ئالسىم

مەرگەننىڭ ئىچى پۇشتى، ئۇ قانلىق جەڭ قىلىپ گومىنداڭ ئەكسىيەتچىلىرىنى يوقىتىشنى ئويلايتتى. ئۇ بىر كۈنى ئەسكەرلەرنىڭ يېنىغا ئەھۋال سوراپ كىرگەن سۇپاخۇن تۈەنجاڭنىڭ ئالدىنى توسۇۋېلىپ، ئۆز كۆڭلىدىكىنى سۆزلەپلا كەتتى:

— تۈەنجاڭ، بىز نېمىشقا بۇ يەردىكى كۆكسۇ، قوشتاي، نارات، ئاق داۋان تاغلىرىنى بېقىپلا ياتىمىز؟ ھازىر باشقا قىسىملار قاتتىق ئۇرۇش قىلىۋېتىپتۇ. بىزنىڭمۇ قوللىمىزدا قورال بولغاندىن كېيىن، بىكار نان يەپ ياتماي جەنۇبىي شىنجاڭغا يۈرۈش قىلساق بولمامدۇ؟ ئۇ يەردىكى قېرىنداشلىرىمىز زالىملارنىڭ، گومىنداڭ ئەكسىيەتچىلىرىنىڭ زۇلۇمى ئاستىدا بىر كۆزىدىن قان، بىر كۆزىدىن ياش تۆكۈلگەن ھالدا ياشماقتا، بىز ئۇلارنى قاچان ھۆرلۈككە ئېرىشتۈرىمىز؟

سۇپاخۇن تۈەنجاڭ ئالىم مەرگەننىڭ گېپىنى ئاڭلىغاندىن كېيىن ئۇنىڭغا مېھرىبانلىق بىلەن كۈلۈپ قويدى.

— مېنىڭخۇ قوشۇننى باشلاپ ھازىرلا ماڭغۇم بار، — دېدى ئۇ كۆڭلىدىكىنى ئېيتىپ، — بىراق قوماندانلىق شىتابى بۇ توغرىدا بۇيرۇق بەرمىسە، ئۆز بېشىمچىلىق بىلەن ھەرىكەت قىلغىلى بولمايدۇ — دە. —

— قوماندانلىق شىتابىغا تەلەپ قويايلى، — دەپ چۇرقىراشتى ئەسكەرلەر.

سۇپاخۇن كۆڭلىدە ئەسكەرلەرنىڭ دەل مۇشۇنداق دېيىشىنى كۈتۈپ تۇراتتى. ئۇ شۇ كۈنىلا بىرىنچى قەدەمدە ئاقسۇ رايونىغا يۈرۈش قىلىش توغرىدا قوماندانلىق

شىتابغا دوكلات سۇندى، قوماندانلىق شىتابى ئۇنىڭ بۇ دوكلاتىنى تېزلا تەستىقلىدى، ئەسكەرلەر بۇ خەۋەرنى ئاڭلاپ خۇشاللىقىدىن قىزغىن تەنتەنە قىلىشتى.

سۇپاخۇن ئاقسۇ رايونىغا قانداق يۈرۈش قىلىش توغرىسىدا ئەسكەرلەرگە مۇنداق دېدى:

— بىزنىڭ باي ناھىيىگە ئۇدۇل چۈشۈشۈمىز خەتەرلىك، بىز ئەڭ ياخشىسى چاقماق بىلەن كۆك يوتا ئارقىلىق چوڭ قۇشتايغا چۈشۈپ، قارا دالانى كېسىپ، توغراسۇ ئارقىلىق داۋانغا كەلسەك، ئاندىن داۋاندىن چۈشسەك بولىدۇ.

— ئۇنداق بولسا داۋانغا ئادەم ئەۋەتىپ بېقىشىمىز كېرەك، — دېدى كىمدۇر بىرەيلەن. سۇپاخۇن ئالىم مەرگەنگە ئىككى ئەسكەرنى قوشۇپ داۋانغا ماڭدۇردى. ئۇلار بىر نەچچە كۈندىن كېيىن قايتىپ كېلىپ: — مۇز داۋاندا دۈشمەن ئەسكەرلىرى يوقكەن، مۇز چاپىدىغان سۈپۈرگە ئاخۇن بار ئىكەن، — دەپ دوكلات قىلدى.

— بىراق، بۇ يولنى بىلىدىغان ئادەم يوق، — دېدى سۇپاخۇن. شۇ ئارىلىقتا بايلىق يۈسۈپ بەكرى ئىسىملىك ئەسكەر:

— داۋاندىن قېيىرغىچە بولغان ئارلىقنى مەن ياخشى بىلىمەن، — دېدى.

قوشۇن داۋان ئۈستىگە كەلگەندىن كېيىن يۈسۈپ بەكرىنىڭ يول باشلىشى بىلەن داۋاندىن چۈشۈشكە باشلىدى. داۋان ئىنتايىن خەتەرلىك بولۇپ، مۇزلار ئۆسۈپ كەتكەندى. ئاتلارنىڭ تېيىلىپ ھاڭغا چۈشۈپ كېتىشىدىن

ساقلىنىش ئۈچۈن، ئاتلارنىڭ پۇتلىرىغا كىگىز ئوراشقا بۇيرۇق بېرىلدى، قوشۇن داۋاندىن ئوڭۇشلۇق چۈشكەندىن كېيىن، قېيىر يېزىسىنىڭ شىمالىي تاغ ئېغزىدا بىر كېچە قونۇپ تاڭ سەھەر بىلەن قېيىرغا يۈرۈش قىلدى. قېيىرنى بىر پەي دۈشمەن ئەسكىرى بېقىپ ياتقاندىن كېيىن، قوشۇن ئۇلارنى چاقماق تېزلىكىدە قورشاپ ئىسكەنجىگە ئېلىپ، بىر سائەتكە يەتمىگەن ۋاقىت ئىچىدە تەلتۆكۈس يوقاتتى. قوشۇن قېيىردا ئىككى كۈن ئارام ئالدى، دۈشمەن پوزىتسىيىسىدە ئوق - دورا ۋە سودىگەرلەردىن بۇلىۋالغان شاڭ - ماتالار كۆپ ئىدى. سۇپاخۇن ئولجا ئېلىنغان بۇ نەرسىلەرنى بېقىشقا بىر نەچچە ئەسكەرنى قالدۇرۇپ قويۇپ قالغانلىرىنى بايغا قاراپ يۈرۈش قىلىشقا بويرۇدى. باي ناھىيىسى ناھايىتى ئوڭۇشلۇق ئىشغال قىلىندى. قارشىلىق قىلغانلىرى ئۆلۈپ قىرىق - ئەللىكچە دۈشمەن ئەسكىرى ئەسىرگە چۈشتى. سېپىل ئىچىدە دۈشمەنلەر بېسىپ قويغان نەچچە مىڭ توپ ماتا بار ئىدى. بۇ ماتالارنى قانداق بىر تەرەپ قىلىش توغرىسىدا ھەركىم ھەر نېمە دېيىشتى. سۇپاخۇن ئەڭ ئاخىرىدا:

— بۇ ماتالارنى ئىلىغا ماڭدۇرايلى، مىللىي ئارمىيىدىكى جەڭچى - ئوفىتسېرلار پۇتتىغا يۆگىسۇن، قورال - ياراغ سۈرتىسىمۇ ھېساب، - دېدى. شۇنىڭ بىلەن ماتالار ئاتلارغا ئارتىلىپ ئىلىغا ماڭدۇرۇلدى. ئۇلار داۋاملىق ئاقسۇ تەرەپكە قاراپ ئىلگىرىلىدى، بىر چاغدا ئالدىن يۈرگۈچى ئەسكەرلەر قارا باغ تەرەپتىن بىر مۇنچە ئاتلىق قىرغىزلارنىڭ كېلىۋاتقانلىقىنى، ئۇلار ئۆزلىرىنى بوزدۆڭ پارتىزانلىرى، دەپ تونۇشتۇرغانلىقىنى

ئېيتتى. — بوز دۆڭدىكى پارتىزانلار باشلىقىنىڭ ئىسمى بەردىبەگ، ئۇلارنىڭ ئەسكەرلىرىنىڭ كۆپىنچىسىنى تونۇيمەن، — دېدى ئالىم مەرگەن.

سۇپاخۇن ئۇلارنى باشلاپ كېلىشكە ئادەم ئەۋەتتى، ئون نەچچە ئاتلىق پارتىزانلارنى بەردىبەگ باشلاپ كەلگەندى. ئالىم مەرگەن ئالدى بىلەن ئۇلارنىڭ ئالدىغا يۈگۈرۈپ بېرىپ بەردىبەگ بىلەن كۆرۈشتى. بەردىبەگ سۇپاخۇن بىلەن تىنچ — ئامانلىق سوراشقاندىن كېيىن، ئۆزلىرىنىڭ ھەرىكەت ئەھۋالىنى تونۇشتۇردى. ئاندىن:

— ياقىڭىزنىڭ دۈشمەن ئىستېھكامى بىر قەدەر پۇختا، ئەسكىرى سانىمۇ كۆپ، شۇڭا سىلەرگە ياردەملەشكىلى كەلدۇق، — دېدى.

— ھىممىتىڭىزگە رەخمەت! — دېدى سۇپاخۇن خۇشال بولۇپ. ئۇلار ياقىڭىزغا كەلگەندىن كېيىن دۈشمەن ئىستېھكامىنىڭ ھەقىقەتەن پۇختا ئىكەنلىكىنى ھېس قىلىشتى. قاتار سېلىنغان دۈشمەن پوتەيلىرى يىراقتىن چوقچىيىپ كۆرۈنەتتى. ئۇنى بىرلا ھۇجۇم بىلەن ئالغىلى بولمايدىغاندەك قىلاتتى، سۇپاخۇن ئەسكەرلىرىنى ئىككى سەپكە بۆلدى ۋە ئۇلارنى ئۇدۇل، ياندىن ھۇجۇم قىلىشقا، بەردىبەگنىڭ ئەسكەرلىرىنى شىمالىي تەرەپتىن ئىسكەنجىگە ئېلىشقا ئورۇنلاشتۇردى. دۈشمەن ئەسكەرلىرى ئۇلارنى يىراقتىنلا كۆرۈۋالغان بولسا كېرەك، ئۇلار بىرىنچى بولۇپ مىللىي ئارمىيىگە پىلىموتتىن ئوق چىقاردى. دۈشمەننىڭ ئوت كۈچى ناھايىتى شىددەتلىك ئىدى. ئۇلار پىلىموتتىن، ئاپتوماتتىن يامغۇردەك ئوق ياغدۇرۇۋاتاتتى. ئالغا

ئىلگىرلىگەن ئەسكەرلەردىن بىر نەچچىسى قۇربان بولدى. ئۆز سەپداشلىرىنىڭ دۈشمەن ئوقىدا ھالاك بولۇپ كەتكەنلىكىگە چىدىمىغان مۆمىن تالىپ ئىسىملىك جەڭچى:

— خەپ! مەن قەسەم ئىچىمەنكى، مەن ياكى دۈشمەنگە ئۆز قېنىمنى ئىچۈرىمەن ياكى ئۇلارنىڭ قېنىنى ئىچىمەن، — دەپ ۋارقىرىدى - دە، ئۆزىنى ئۇنتۇغان ھالدا دۈشمەن ئىستىھكامىنى پىلىموتقا تۇتۇشقا باشلىدى. شۇنىڭ بىلەن دۈشمەننىڭ ئوق كۈچى ئاجىزلىشىشقا باشلىدى.

— ھەممىڭلار ئالغا! ھۇجۇمغا ئۆتۈڭلار! — دەپ بۇيرۇق قىلدى ئوفتسېر ئەمەت تەلەش، بىر قانچە جەڭچىلەر ئورنىدىن تۇرۇپ ھۇجۇمغا ئۆتۈۋىدى، دۈشمەن ئوقى تېگىپ قۇربان بولۇپ كەتتى. ئەمەت تەلەش ئۇنىڭ بىلەن كارى يوق، جەڭچىلەرنى تىللاپ ھۇجۇمغا ئۆتۈشكە بۇيرۇق قىلىۋىدى، بىر تال دۈشمەن ئوقى ئۇنىڭ سول قولىنىڭ تۈۋى تەرىپىدىن تېگىپ، ئۈستۈنكى تۆت تال ئېزىق چىشىنى ئۇچۇرۇپ ئېلىپ كەتتى. ئۇ ئەمدى گەپتىن قالغانىدى، تاشنىڭ ئارقىسىدا ئوڭدا ياتاتتى. شۇ چاغدا سۇپاخۇن جەڭچىلەرنىڭ قېشىغا يېتىپ كەلدى ۋە پىلىموت بىلەن گراناتنى تەڭلا ئىشقا سېلىپ ھۇجۇم قىلىشقا بۇيرۇق بەردى. مىللىي ئارمىيىنىڭ ئوق ۋە گراناتلىرى دۈشمەن پوتىيىگە مۆلدۈردەك ياغماقتا ئىدى. بۇ ھۇجۇمغا بەرداشلىق بېرەلمىگەن دۈشمەن ئەسكەرلىرى پوتەيدىن قېچىپ چىقىپ مۇزات دەرياسىغا سەكرەشكە باشلىدى.

ئۇزاق ئۆتمەي بۇ قورغان ئىشغال قىلىندى. جەڭدىن كېيىن قۇربان بولغان جەڭچىلەرنىڭ جەسىتى بىر يەرگە

يىغلىدى. ئۇلارنىڭ نامىزى چۈشۈرۈلۈپ دەپنە قىلىندى.  
ئۇلارنىڭ قەبرىسى ئالدىدا سۇپاخۇن قايغۇلۇق ھالدا مۇنداق  
دېدى:

— ئەلۋىدا قېرىنداشلار! سىلەرنىڭ ھۆرلۈك ۋە  
ئازادلىق ئۈچۈن ئۆز ھاياتىڭلارنى تەقدىم قىلغانلىقىڭلارنى  
ۋەتەن، خەلق مەڭگۈ ئۇنتۇمايدۇ. سىلەرنىڭ بۇ باتۇرانه  
روھىڭلار كېيىنكى ئەۋلادلار قەلبىدە مەڭگۈ ياشايدۇ. سىلەر  
بىلەن بىز ئۇزۇن ۋاقىت بىر سەپتە تۇرۇپ دۈشمەنگە قارشى  
قانلىق كۈرەش قىلغان، بىللە تاماق يېگەندۇق. بۇ جەرياندا  
قاتتىق - يىرىك سۆزلىشىپ قالغان بولساق رازى بولۇڭلار.  
ئەلۋىدا! خۇدا سىلەرگە ئىمان بەرسۇن، جەننەت  
ئاتا قىلسۇن...!

قوشۇن ئولجا - غەنىمەتلەرنى بىر تەرەپ قىلىش،  
يارىدالارنى داۋالتىش، ئارام ئالدۇرۇش بىلەن بولۇپ، بۇ  
يەردە بىر نەچچە كۈن تۇرۇپ قالدى.

قوشۇننىڭ ئوزۇق - تۈلۈكى ئاخىرلىشىپ قالغاندى،  
بوزدۆڭ پارتىزانلار باشلىقى بەردىبەگ كالا، قوي ۋە بىر  
مۇنچە ئوزۇق - تۈلۈك ئەكەلتۈردى، جەڭچىلەر بىر ياقىتىن  
ئارام ئېلىپ، بىر ياقىتىن قورال - ياراغلىرىنى سۈرتۈپ،  
ئاقسۇغا قىلىدىغان ھەربىي يۈرۈشكە تەييارلاندى. ئۇنىڭغىچە  
ئاقسۇغا ئەۋەتىلگەن رازۋېدچىلار قايتىپ كەلدى.  
سۇپاخۇننىڭ بۇيرۇقىغا ئاساسەن، مىللىي ئارمىيە  
جەڭچىلىرى يەرلىك پارتىزان قىسىملىرى بىلەن بىرلىشىپ  
ئاقسۇغا يۈرۈش قىلدى.

قوشۇن تاغ ئارىلاپ مېڭىپ، دۈشمەن ئويلىمىغان  
يەردىن ئاقسۇ كۈنئەھەرگە ھۇجۇم قىلىپ تېزلا ئىشغال



قىلدى. دۈشمەن ئەسكەرلىرى كۈنىشەھەرنى تاشلاپ يېڭىشەھەر سېپىل ئىچىگە بېكىنىۋالدى. مىللىي ئارمىيە ئىلگىرىلەپ يېڭى شەھەر سېپىل ئەتراپىنى قورشىۋالدى. دۈشمەن مۇشۇ سېپىل گۈستىدە تۇرۇپ جان - جەھلى بىلەن قارشىلىق كۆرسەتمەكتە ئىدى. مىللىي ئارمىيە بىر قانچە قېتىم شىددەتلىك ھۇجۇم قىلغان بولسىمۇ، سېپىل ئىچىگە بۆسۈپ كىرەلمىدى. ئۇنىڭغىچە، دۈشمەن تەرەپ شەھەر ئىچىدىكى بىر مۇنچە پاهىشە ئاياللارنى يىغىپ، سېپىل ئۈستىگە چىقارغۇزۇپ مىللىي ئارمىيەنى تىللاشقا سالىدى. ئۇلار جەڭچىلەرنى تىلغا ئالغۇسىز ئەڭ سەت قەبىھ تىل بىلەن تىللايتتى. جەڭچىلەر بۇ ھاقارەتنى ئاڭلاپ چىدالماي قالدى، ئالىم مەرگەن تۆۋەندىن:

— سىلەر دۈشمەننىڭ ئالدام خالتىسىغا كىرىپ مۇنچىۋالا ئەسكىلىك قىلماڭلار! دۈشمەننىڭ ۋاقتى ئاز قالدى، كېيىن سىلەر قوللىمىزغا چۈشۈپ قالساڭلار سەت بولىدۇ، — دەپ ۋارقىرىدى.

ئەمما ئۇ ئاياللار تېخىمۇ كۈچەپ:

— ھەي ئىلى ئوغرىلىرى! قولۇڭدىن كەلگەننى قىل! ئاخىر ئۆزۈڭ زىيان تارتىسەن! — دەپ چىرقىرايتتى. ئالىم

مەرگەن بۇ ئەھۋالنى سۇپاخۇنغا دوكلات قىلدى. — قولۇڭلاردىكى كۆسەي ئەمەس، ئاشۇنداق

بۇزۇقلارنى ئاتىدىغان قورال! — دېدى سۇپاخۇن ئاچچىقى كېلىپ.

ئاشۇ بۇزۇق ئاياللار سېپىل ئۈستىگە چىقىپ جەڭچىلەرنى تىللىغىلى تۇرغاندا، ئالىم مەرگەن ئۈچ پاي ئوق بىلەن ئۈچ ئايالنىڭ جېنىنى ئېلىۋىدى، شۇنىڭدىن

كېيىن ئاياللارنىڭ ھېچقايسىسى سېپىل ئۈستىگە چىقماس

بولدى. دەل شۇ كۈنلەردە، ئۈچ ۋىلايەت مىللىي ئارمىيىسى  
 قوماندانلىق شىتابىدىن تېلېگرامما كەلدى. تېلېگراممىدا  
 «ئىلى قازاق 7 - ئاتلىق پولكىنىڭ 4 - ئىسكادرونى مۇز  
 داۋان ئارقىلىق سىلەرگە ياردەمگە بارىدۇ» دېيىلگەندى،  
 جەڭچىلەر تېلېگراممىنىڭ مەزمۇنىنى ئاڭلاپ خۇشال بولۇپ،  
 باشقىدىن كۈچ، غەيرەتكە كېلىشتى. لېكىن بىر نەچچە  
 كۈندىن كېيىن جەڭچىلەر يەنە بىر خىل خەۋەر ئاڭلىدى.  
 ئۇلارنىڭ ئاڭلىشىچە، قوماندانلىق شىتابىدىن 4 -  
 ئىسكادرونى يېرىم يولدىن دەرھال ئارقىسىغا قايتىشقا،  
 ھەم سۇپاخۇنغىمۇ ئەسكەرلىرىنى چېكىندۈرۈپ قايتىپ  
 كېلىشكە بۇيرۇق بېرىلگەن تېلېگرامما كەلگەنمىش.  
 — بۇ نېمە ئىش؟ نېمىدېگەن سەتچىلىك؟ — دېدى  
 بەردىبەگ خاپا بولغان ھالدا قاپاقلىرىنى تۈرۈپ.  
 — مىللىي ئارمىيە ۋاقىتلىق ھۆكۈمىتى بىلەن  
 گومىنداڭ ھۆكۈمىتى ئوتتۇرىسىدا ئون بىر ماددىلىق بېتىم  
 ئىمزالىنىپتۇ، — دېدى سۇپاخۇن ئېغىر — بېسىقلىق  
 بىلەن، — شۇنىڭ روھىغا ئاساسەن ئۇرۇشقا خاتىمە  
 بېرىلىدىكەن. بۇ ھەربىي بۇيرۇققا بويسۇنماي ئاماللىرىمىز  
 يوق، قايت دېسە، قايتىش كېرەك.  
 مىللىي ئارمىيە قورشاۋىنى بىكار قىلىپ چېكىنىش  
 بىلەن تەڭ، گومىنداڭ ئەسكەرلىرى سېپىل ئىچىدىن  
 يوپۇرۇلۇپ چىقىپ، مىللىي ئارمىيىگە ئۈستۈمتۈت قوغلاپ  
 زەربە بېرىشكە باشلىدى. شۇنىڭ بىلەن مىللىي ئارمىيە  
 خېلى كۆپ چىقىمدار بولدى. شۇ ئارىلىقتا ئالىم مەرگەننىڭ  
 پۇتغا ئوق تەگكەنلىكتىن پۇتىنى سۆرەپ ئارانلا ماڭاتتى.  
 سۇپاخۇن بىر تەرەپتىن قوغلاپ كەلگەن دۈشمەنلەرگە زەربە

بېرىشكە قوماندانلىق قىلسا، يەنە بىر تەرەپتىن قىسمىنى چېكىندۈرۈشكە قوماندانلىق قىلاتتى. بەردىبەگ قوشۇنىنى يوشۇرۇن سوقما يوللار بىلەن باشلاپ ماڭدى.

بۇ قېتىمقى چېكىنىش قىسمىغا مىسلىسىز زور تالاپەت ۋە زىيان ئېلىپ كەلدى. قىسمىدا يارىدار، ئاغرىقلار كۆپەيگەن، ئەسكەرلەرنىڭ جەڭگىۋارلىقى بوش-شىپ كەتكەنىدى، ئەمما سۇپاخۇن باتۇرلارغا خاس چىدام ۋە تاغ يۈرەكلىك بىلەن قوغلاپ كېلىۋاتقان دۈشمەنگە قارىتا ئۆزى بىۋاسىتە جەڭگە ئاتلاندى. ئۇ ماكسىمكا پىلىموتنى ئات ئۈستىگە ئېلىۋېلىپ دۈشمەنگە باتۇرلاچە ئېتىلدى ۋە ئۇلارنىڭ بىر مۇنچە ئەسكەرلىرىنى ئۆلتۈرۈپ دۈشمەننى چېكىندۈردى، ئەسكەرلەر تاغ باغرىدىكى دەريا بويىغا كېلىپ ئازراق دەم ئالماقچى بولۇپ ئولتۇراتتى، دەريا بويىدىكى يوغان قورام تاش كەينىدە قانداقتۇر بىر نەرسىنىڭ سىدىرلاۋاتقان سايىسىنى كۆرۈپ قالدى. شۇنىڭ بىلەن ئەسكەرلەردىن قاسىم كوجەن، غوپۇرجان (مۇشۇ ئەسەرنىڭ مۇئەللىپى)، مەھمەت، جۈمە غازىلار مىلتىقلىرىنى كۆتۈرگىنىچە قورام تاشنىڭ يېنىغا يۈگۈرۈپ باردى.

بەش - ئالتە نەپەر گومىنداڭ ئەسكىرى ئۇلارنىڭ چېكىنىش يولىنى پايلاش ئۈچۈن، بۇ يەردە يوشۇرۇنۇپ ياتقان ئىكەن. ئۇلار ئۆزلىرى تەرەپكە يۈگۈرۈپ كېلىۋاتقان مىللىي ئارمىيە جەڭچىلىرىنى كۆردى - دە، قوراللىرىنى ئاستىغا بېسىپ دۈم يېتىۋالدى. قاسىم كوجەن ئېتىلىپ بېرىپ چەتتە ياتقان بىر ئەسكەرنىڭ كۆتىگە تەپتى.

— ئورنىڭدىن تۇر! — ۋارقىرىدى ئۇ خەنزۇ تىلىدا.

ئەسكەر ئىككى قولىنى كۆتۈرۈپ ئورنىدىن تۇردى.

— ئېتىڭ نېمە؟ — يەنە سورىدى ئۇ خەنزۇچە.  
— يار مۇھەممەت، — جاۋاب بەردى گومىنداڭ  
ئەسكىرى.

— ئۇيغۇرمۇسەن؟  
— ھەئە، ئۇيغۇرمەن.

— نەلىك؟  
— يېڭىسارلىق.

— يېڭىسارنىڭ قەيىرىدىن؟  
— سېپىل ئارقىسىدىن.

— كىمنىڭ بالىسى سەن؟  
— ئابدۇرېھىم ئاقساقالنىڭ.

— قولۇڭنى چۈشەر! — دېدى قاسىم كوچەن ئۇنىڭغا  
نەپرەت بىلەن ئالىيىپ، جەڭچىلەر ئەسىرلەرنى ھەيدەپ  
سۇپاخۇننىڭ ئالدىغا ئاپاردى.

— بىز ئەسىرلەرنى خارلىمايمىز، — دېدى  
سۇپاخۇن، — سىلەر ئۆز قىسىمىڭلارنى ياخشى كۆرگەن  
بولساڭلار قىسىمىڭلارغا قايتىڭلار، قايتىشنى خالىمىساڭلار  
بىزگە قوشۇلۇڭلار.

— ياق، بىز گومىنداڭ قىسىمىدىن جاق تويدۇق.  
سىلەرگە قوشۇلۇشنى خالايمىز، سىلەر بىلەن بىر سەپتە  
تۇرۇپ، گومىنداڭغا قارشى جان تىكىپ كۈرەش  
قىلىمىز! — دەپ چۇرقىراشتى ئۇلار.

شۇنىڭ بىلەن ئۇلار ئۆز كىيىملىرىنى سېلىپ تاشلاپ  
مىللىي ئارمىيە جەڭچىلىرىنىڭ زاپاس ساقلاپ قويغان  
كىيىملىرىنى كىيىشتى.

بەردىبەگنىڭ پارتىزان قىسىملىرى مىللىي ئارمىيە



## ئونىنچى باب

ئالىم مەرگەن گوسپتالدىن چىقىپ بۇيرۇققا بىنائەت شىخۇ ئالدىنقى سېپىگە ئىسكادرون كوماندىرى ئەيسانىڭ ئالدىغا ئەۋەتىلدى. بۇ 1946 - يىلىنىڭ سىنتەبىر ئايلىرى بولۇپ، ئالدىنقى سەپتىكى زەمبىرەك ۋە مىناميوت ئاۋازلىرى بېسىقىپ قالغان، ئىس - تۈتەك ۋە ئۆلۈكلەرنىڭ قان ھىدىلىرى يوقىلىپ، خەلقنىڭ يۈرىكى بىر ئاز جايغا چۈشكەن ۋاقىت ئىدى. ماناس دەرياسىنىڭ شىمالىي قىسمىغا ئەيسانىڭ ئىسكادرونى، شەرقىي قىرغىقىغا گومىنداڭ ئارمىيىسىنىڭ بىرىنچى قارمىقىدىكى خەن فامىلىك پولك كوماندىرىنىڭ ئەسكەرلىرى ئورۇنلاشقاندى. ئۇ مەزگىلدە ئون بىر ماددىلىق بىتىم تولۇق ئىجرا بولماي، ئۇنىڭغا گومىنداڭ ئەكسىيەتچىلىرى داۋاملىق بۇزغۇنچىلىق قىلىپ تۇرغاچقا، ئىككى تەرەپتە ھامان جىددىي ھەربىي ھالەت ۋەزىيىتى شەكىللەنگەنىدى.

مىللىي ئارمىيە قىسىملىرىنىڭ ئاكوپ - گېزەرەملىرى شەيتان كۆۋرۈك تاغلىرىنىڭ چوققىلىرىغىچە سوزۇلغاندى. مۇبادا ئىككى تەرەپ ئالاقە قىلماقچى بولسا، ھەر ئىككى تەرەپنىڭ ھەربىي ۋەكىللىرى كۆۋرۈكنىڭ ئوتتۇرىسىكى قىزىل سىر بىلەن بەلگە قىلىنغان ئورۇنغا كېلەتتى - دە، ئۆز ئالاقە ئىشلىرىنى بېجىرەتتى. بىر كۈنى شەيتان كۆۋرۈك تېغىنىڭ سۇ بېشىدىن سۇ

باشلاپ كەلمەكچى بولغان شىخەنزە دېھقانلىرىنىڭ ئامانلىقىنى قوغداش ئۈچۈن، ئىسكادىرون كوماندىر ئەيسا ئۈچ قوراللىق جەڭچىنى ئەۋەتتى. لېكىن كۈتۈلمىگەندە بۇ ئۈچ جەڭچى شىتابقا قايتىپ كەلمىدى. ئارىدىن ئون كۈن ئۆتكەندىن كېيىن قانۇن خىزمىتىنى ئىشلەيدىغان يەنە بىر جەڭچىنى گومىنداڭ قوشۇنلىرىنىڭ تۇتۇپ كەتكەنلىكى ئېنىقلاندى، بۇ مۇناسىۋەت بىلەن مىللىي ئارمىيە تەرەپ گومىنداڭ ئارمىيىسى تەرەپكە رەسمىي نارازىلىق بىلدۈرۈپ، بۇ جەڭچىلەرنى شەرتسىز قويۇپ بېرىشنى تەلەپ قىلدى، ئەمما گومىنداڭ تەرەپ «ئۇنداق ئادەملەرنى بىز كۆرمىدۇق، سۈرۈشتە قىلايلى» دەپ جاۋاب بەردى، شۇ ئارىلىقتا شىخۇ ئېغىزىدىكى قوماندانلىق شىتابىدىن ئەيساغا جىددىي تېلېفون كەلدى. تېلېفوندا: ئۈرۈمچىدە تۇرۇۋاتقان ئەخمەتجان قاسىمىنىڭ تەستىقىغا ئاساسەن، بىر نەچچە گومىنداڭ ئەمەلدارلىرى ئۈچ ۋىلايەت تەۋەسىدىكى ئازاد رايونلارنى كۆرۈشكە بارىدىكەن. ئۇلار ماناس دەرياسى بويىغا كەلگەندىن كېيىن ئازاد رايونلارغا ئۆتكۈزۈۋېتىلسۇن، دېيىلگەندى. كۆۋرۈك قاراۋۇللىقىنى ئۆدىلىنىپ كوماندىرى ئالىم مەرگەن ھەم ئۇنىڭ بىر لىيەن ئەسكىرى ئىجرا قىلىۋاتاتتى. بىر كۈنى گومىنداڭ تەرەپنىڭ ئىككى كىچىك ماشىنىسى كۆۋرۈك يېنىدا پەيدا بولدى. ئالىم ئۇلارنى يىراقتىن كۆرۈپ تۇرۇپ، تېلېفوندا ئۇقتۇرۇلغان كىشىلەر مۇشۇلار بولسا كېرەك، دەپ ئويلىدى - دە، ئۆز ئەسكەرلىرىگە قاتتىق ھەربىي ھالەتتە تۇرۇش توغرىسىدا بۇيرۇق چۈشۈردى. بۇ چاغدا گومىنداڭ تەرەپ ئالىمنى چاقىردى، ئالىم پىسەنتكە ئالماي جايدا تۇرۇۋەردى. ئۇلار ئىلاجىسىز كۆۋرۈككە قەدەم

قويغانىدى، ئالىمنىڭ يېنىدىكى ئەسكەر دەرھال ئۇلارغا ئاپتوماتىنى توغرىلاپ تۇردى. گومىنداڭ تەرەپ كۆۋرۈك ئوتتۇرىسىدىكى بەلگە قىلىنغان جايغا كېلىپ توختىدى. ئەمما ئالىم قەستەن ئۇلارنىڭ ئالدىغا بارمىدى، يېرىم سائەتتىن كېيىنلا ئۇ ئالدىرىماي، ھودۇقماي ئۇلارنىڭ ئالدىغا باردى. ئىككى ماشىنىدىن چۈشكەن سەككىز نەپەر گومىنداڭ ئەمەلدارلىرى چىرايىدىن ھىيلىگەرلىك كۈلكىسىنى چىقىرىپ تۇرۇپ ئارقا - ئارقىدىن:

— نى خاۋ، تۇنجى؟ — دەپ سوراشقا باشلىدى. ئەمما ئالىم مەرگەن گويا ئۇلارنىڭ نېمە دەۋەتقىنىنى بىلمىگەندەك پەرۋاسىز تۇرۇۋەردى. بىر چاغدا گومىنداڭ، ئەمەلدارنىڭ بىرى ئالىمغا ئالىي دەرىجىلىك سىگارىت تۇتتى.

— بىز مۇنداق تاماكنى چەكمەيمىز، — دېدى ئالىم ھەربىي ئەمەلدارنىڭ قولىنى ئىتتىرىپ، — بىزگە ئۆزىمىزدىن چىققان تاماكا ئەڭ ياخشى. سىلەرنىڭ بۇ تاماكاڭلارنىڭ سۈپىتى ياخشى بولغان بىلەن كۈچى يوق. بىزنىڭ توشقان ماركىلىق تاماكىمىزدىن بىر ئورام چەكسەڭلار، نەچچە كۈن ئورنۇڭلاردىن قوپالماي قالسىلەر. ئالىم مەرگەننىڭ ھەر بىر سۆزىنى تەرجىمان ھەربىي ئەمەلدارغا سۆزمۇ سۆز تەرجىمە قىلىپ بېرىۋاتتى. ھەربىي ئەمەلدارلار بۇ گەپنى ئاڭلاپ نېمە دېيىشنى بىلمەي قىزىرىپ، تاتىرىپ تۇرۇپ قالدى.

— قاراۋۇلخاننىڭ مەسئۇلى كىم؟ — دەپ سورىدى بىر

ھەربىي ئەمەلدار. بىلىمى يەنىمۇ ئاز ئىكەنلىكى ئۈچۈن:

— كىم قاراۋۇللۇققا چىقسا قاراۋۇلخاننىڭ مەسئۇلى شۇ، — دەپ جاۋاب بەردى ئالىم مەرگەن، ئۇلار بۇ سۆزنى



ئاڭلاپ ئەخمەتجان قاسىمى ۋە باشقا رەھبەرلەرنىڭ ئۇلارنىڭ ئىلى تەۋەسىگە بېرىپ ئازاد رايونلارنى كۆزدىن كەچۈرۈش ۋە ئۇرۇش ئەسىرلىرىنى بىر تەرەپ قىلىشقا يول قويۇش توغرىسىدىكى بۇيرۇقنى، ئالاقىدار تونۇشتۇرۇش خەتلەرنى ئالىم مەرگەنگە بىر - بىرلەپ كۆرسەتتى ۋە ماشىنىغا چىقىپ ماڭماقچى بولدى.

— توختاڭلار! — دەپ بۇيرۇق قىلدى ئالىم مەرگەن، — ھەر بىرىڭلار بىردىن - بىردىن تىزىملىنىسىلەر.

ئالىم مەرگەننىڭ يېنىدىكى قادىر ئىسىملىك جەڭچى قولىدىكى تىزىملاش دەپتىرىنى ئۇراتتى. ئالىم مەرگەن رېتى بويىچە ئۇلارنىڭ ئىسىم فامىلىسىنى، نام - ئەمەلىنى تىزىملاپ چىقىپ:

— قوراللىقلار بارمۇ؟ — دەپ سورىدى. — بار، — دەپ جاۋاب بەردى ھەربىي باشلىقنىڭ بىرى.

— پارتلاتقۇچ دورا، زەھەرلىك بۇيۇم بارمۇ؟ — يەنە قەستەن سورىدى ئالىم مەرگەن.

— ئۇنداق نەرسىلەر يوق، — جاۋاب بەردى ئۇلار. — ئەگەر تەكشۈرۈشتە چىقىپ قالسا قانداق قىلىسىلەر؟

ھەربىي ئەمەلدارلار بىر - بىرىگە ئۈن - تىنىسىز قارىشىپ قالدى.

— بېشىمىز بىلەن جاۋاب قىلىمىز، — دەپ جاۋاب بەردى بىرەيلەن ئاخىرىدا.

ئالىم مەرگەن ئۇلارنىڭ يانلىرىنى، ماشىنىنىڭ ئىچىنى

بىر - بىرلەپ ئاختۇردى. پان قوراللىرىنى يىغىۋالدى ۋە  
ئۇلارنى تىزىملاپ قويدى.

ئىككى ماشىنا ئىلى تەرەپكە يۈرۈپ كەتكەندىن كېيىن،  
بايىقى سۆزلەرنى ئاڭلاپ تۇرغان ئەسكەرلەر قاقاقلاپ  
كۈلۈشتى.

— يائاللا ئالىم، ساڭا ئاران ئودىلىنىپ كوماندىرلىق  
ھوقۇقىلا تەگكەن ئىكەن، ئۇنىڭدىن چوڭراقى تەگكەن بولسا  
ساڭا خېلى ئىش بار ئىكەن، — دېيىشەتتى جەڭچىلەر.  
— ھەي ئەخمەقلەر، — كۈلدى ئالىم  
مەرگەن، — كۈنلارنىڭ «بىر مىسقال ھوقۇقىنى بىر  
ھارۋا ئالتۇنغا تېگىش» دېگەن ھېكمەتلىك سۆزىنى  
ئاڭلىمىغانمىدىڭلار؟ بىز نېمە ئۈچۈن قان ئاققۇزۇپ قۇربان  
بېرىپ ئۇرۇش قىلىۋاتىمىز؟ بايىقىدەك ئەكسىيەتچىلەردىن  
ھېساب ئېلىش، ئۇلارنى يوقىتىش ئۈچۈن - دە، بىز  
ھېلىقىدەك چاغدا بۇ ئەكسىيەتچىلەرنىڭ ئالدىدا ياۋاش -  
يۇمشاق بولماي، مىللىي ئارمىيىنىڭ كۈچ - قۇدرىتىنى راسا  
كۆرسىتىپ قويىشىمىز كېرەك. بىزنىڭ يېقىندا تۆت  
جەڭچىمىز يوقاپ كەتتى. بۇلارنى چوقۇم مۇشۇ  
ئەكسىيەتچىلەر تۇتۇۋالغان گەپ. بايىقى سەككىز ئەمەلدار  
ئىلىدىن قايتىپ كەلگەندە ئۇلارنى چوقۇم تۇتۇپ قالسەن.  
ئۇلارنى يوقاپ كەتكەن جەڭچىلىرىمىزنى تاپقىلى سالمەن.  
بىز ئۇلارغا مۇشۇنداق قاتتىق قوللۇق قىلىمىساق، بۇ  
چېگرانى ياخشى قوغدىيالىمىز، ئاغىنىلەر!

— ئۇ ھەربىي ئەمەلدارلارنىڭ قولىدا ئەخمەتجان  
ئەپەندىنىڭ تونۇشتۇرۇشى تۇرسا، ئەخمەتجان ئەپەندى تېخى،  
ئۇلارنىڭ ھاياتىغا كېپىللىك قىلىڭلار دېگەن تۇرسا، ئۇلارنى

قانداق تۇتۇپ قالغىلى بولىدۇ؟ — دېدى جەڭچىلەرنىڭ  
برى.

— ئەخمەتجان ئەپەندىم شۇنداق دېگەن، بىراق ئۇلارنىڭ  
ھوقۇقىمۇ كاپالەتلىك قىلىڭلار دېمىگەندۇ؟ — قارشى  
چىقتى ئالىم مەرگەن.

— ياق، ئۇنداقمۇ دېمەپتۇ. —  
— ھوقۇق كىمگە مەنسۇپ بولۇش كېرەك؟  
جەڭچىلەر بىر — بىرىگە قاراشتى.

— ھوقۇق ئەكسىيەتچىلەرگە ئەمەس، ئەلۋەتتە بىزگە  
مەنسۇپ بولۇشى كېرەك، — دېدى ئالىم مەرگەن گېپىنى  
داۋاملاشتۇرۇپ، — پات ئارىدا جۇڭگو خەلق ئازادلىق  
ئارمىيىسى شىنجاڭغا يېتىپ كېلىدۇ. بىز ئۇلار بىلەن  
بىرلىشىپ ئەكسىيەتچىلەرنىڭ قولىدىكى ھوقۇقىنى  
تەلتۆكۈس تارتىۋالىمىز.

جەڭچىلەر گېزەرمىدە ئالىمنىڭ ئەتراپىغا ئولشىپ  
كۈلكە، چاقچاق، ھەر خىل پاراڭلار بىلەن بىر كېچىنى  
ئۆتكۈزدى، ئەتىسى ئەتىگەندە، ئەيسا ئالىم مەرگەننى  
ئىشخانىسىغا چاقىرتىپ كېلىپ قىسقىلا قىلىپ:

— سەن قوماندانلىق شىتابىدىن چاقىرتىلدىڭ، شۇڭا  
قاراۋۇللۇق تىزىملىك دەپتىرىنى ئېلىپ ئەتە ئەتىگەندە يولغا  
چىقىشقا تەييارلان، — دېدى. بۇ گەپنى ئاڭلىغان ئالىمنىڭ  
بېشىدىن بىر قاپاق سۇ تۆكۈلگەندەك بولدى.

«مېنى باش شىتابتىن چاقىرتىشتا نېمە  
مەقسەت باردۇ؟ — دەپ ياكى گومىنداڭ باشلىقلىرىنى  
چېگرازا توسۇپ قويغانلىقىم، يېنىمىنى ئاڭتۇرۇپ،  
قوراللىرىنى تارتىۋالغىنىم گۇناھ بولغانىدۇ؟ ئەمدى مېنى

جازالوۋېتەرمۇ؟ جازالسا قانداق جازالار؟» ئالىم مەرگەن ئاشۇنداق تەشۋىشلىك خىيال ئىچىدە تىزىملىك دەپتىرىنى سومكىسىغا سېلىپ، ھەربىي تەمىنات ماشىنىسىغا ئولتۇرۇپ شىخۇغا يۈرۈپ كەتتى. ئۇ تاكى شىخۇغا بارغۇچە غەم - ئەندىشىدىن خالى بولالمىدى. ئۇ شىخۇ باش قوماندانلىق شتابىغا بارغاندا ئەيسانىڭ «مەرغۇپ بىلەن كۆرۈش» دېگەن گېپىنى ئەسكە ئالدى - دە، ئىشخانلاردىن ئىزدەپ - سوراپ، مەرغۇپنىڭ ئىشخانىسىنى تاپتى. ئالىم مەرگەن ئىشكىنى چېكىۋېدى ئۆي ئىچىدىن:

— كىر! — دېگەن ئاۋاز ئاڭلاندى. ئالىم مەرگەن روھلۇق قەدەم بىلەن ئىشخانغا كىرىپ مەرغۇپقا ھەربىيچە تىك تۇرۇپ سالام بېرىپ: — دوكلات باشلىق، ئودىلىيە كوماندارى ئالىم ئالدىڭىزدا تەييار! — دېدى. ئالىم مەرگەن ئولتۇردى. — ئولتۇر! — دېدى مەرغۇپ، ئالىم مەرگەن ئولتۇردى.

— يوقاپ كەتكەن تۆت جەڭچىدىن خەۋەر بارمۇ؟ — سورىدى مەرغۇپ.

ئالىم مەرگەن ئورنىدىن تىك تۇردى. — ھازىرغىچە خەۋەر يوق.

— سەن چېگرا قاراۋۇللۇقىنى قىلىۋاتقان تۇرۇقلۇق، گومىنداڭ ئەكسىيەتچىلىرى بىزنىڭ ئادەملىرىمىزنى تۇتۇپ كەتسە قاراپ تۇردۇڭمۇ، سەن نېمە ئىش قىلىدىغان ئادەم؟ — مەن مەخسۇس كۆۋرۈك قاراۋۇللۇقىغا مەسئۇل، دەريا ياقىلاپ قاراۋۇللۇق قىلمىسام، دېدى — ئالىم مەرگەن ئەھۋالنى چۈشەندۈرۈپ.

مەرغۇپ تارتىدىن بىر پارچە قەغەزنى ئېلىپ ئۇنىڭغا  
كۆز يۈگۈرتۈپ چىققاندىن كېيىن: —  
سەن گومىنداڭ تەرەپتىن كەلگەن ھەربىي  
ئەمەلدارلارغا قانداق پوزىتسىيە تۇتتۇڭ؟ باشتىن — ئاخىر  
راستچىلىق بىلەن سۆزلە! — دېدى.  
ئالىم مەرگەن تەشۋىش — ساراسىمىگە چۈشۈپ كۆۋرۈك  
ئېغىزىدا بولغان ئەھۋاللارنى بىر — بىرلەپ سۆزلەپ بەردى.  
— سەن ئۇلارنىڭ قوراللىرىنى نېمىشقا ئېلىپ  
قالدىڭ؟

— چۈنكى ئۇلار دۈشمەن، — جاۋاب بەردى ئالىم  
مەرگەن، — بىز ئۇلارنىڭ قولىدىكى قورالنى تاشلاشقۇزۇش  
ئۈچۈن قانلىق ئۇرۇش قىلىۋاتىمىز.  
— ئۇلار گېنېرال دەرىجىلىك ئەمەلدارلار تۇرسا،  
شۇنداقمۇ ھۆرمەتسىزلىك قىلامسەن؟ —  
— ئۇلار گېنېرال بولسا ئۆزىگە گېنېرال، ئەمما بىزگە  
دۈشمەن.

— ئەخمەتجان، ئۇلارنىڭ ھاياتىغا كېپىللىك قىلىڭلار  
دېگەن، ئەمەسمۇ.

— دۇرۇس، ئەخمەتجان شۇنداق دېگەن، شۇڭا مەن  
ئۇلارنىڭ ھاياتىغا كېپىللىك قىلىش شەرتى ئاستىدا  
ھوقۇقىنى چەكلەپ قويدۇم.  
— مەرغۇپ بۇنى ئاڭلىغاندىن كېيىن چىرايىدا سۇس  
كۈلكە جىلۋە قىلدى.

— نەچچە ياشقا كىردىڭ؟ — دەپ سورىدى ئۇ.

— ئوتتۇزغا.  
— يۇرتۇڭ نەدىن؟

خوتەندىن. — مايسىنىڭ بەختى، دىن نىسەننىڭ بەختى، تەنەننىڭ بەختى

— يارايىسەن! — ئۇشتۇمۇتۇت ئالىمنى مەھكەم قۇچاقلىدى ئۇ ھاياجانلىنىپ، — سەن گومىنداڭ ئەكسىيەتچىلىرى ئالدىدا مىللىي ئارمىيىمىز جەڭچىسىنىڭ باتۇرانه روھىنى ۋە قەيسەرلىكىنى نامايان قىلدىڭ. ئۇلارنىڭ ھەيۋىسىنى يەرگە ئۇرۇش ئارقىلىق ئارمىيىمىزنىڭ شان - شۆھرىتىنى ئاشۇردۇڭ. شۇڭا مەن ئۇچ ۋىلايەت ئىقبالىيى ۋاقىتلىق ھۆكۈمىتى نامىدىن سېنى «ساداقت» مېدالى بىلەن تارتۇقلايمەن!

ئالىم مەرگەننىڭ قورقۇنچ، تەشۋىشتىن دۈپۈلدەپ تۇرغان يۈرىكى بىردىنلا چەكسىز شادلىق بىلەن تولدى. مەرغۇپىنىڭ قولىدا پارقىراپ تۇرغان ئاي يۇلتۇزلۇق مېدال تۇراتتى. ئۇ بۇ مېدالنى ئالىم مەرگەننىڭ كۆكسىگە تاقغاندا، ئۇنىڭ كۆزلىرىدىن خۇشاللىق ۋە بەخت يېشى ئېتىلىپ چىقتى. ئۇ ئۆز باشلىقى - ئىسكادىرون كوماندىرى ئەيسادىن ئىچ - ئىچىدىن سۆيۈندى. ئۇ ئۆزىنىڭ ھەر بىر ئىشلىرىنى باش شتابقا ئۆز ۋاقتىدا دوكلات قىلىپ تۇرغانلىقىنى بىلدى. ئالىم مەرگەن قايتىدىغان چاغدا:

— بىزنىڭ تۆت نەپەر جەڭچىمىز ھازىرغىچە تېپىلمايۋاتىدۇ، ئۇلارنى چوقۇم گومىنداڭ ئەسكەرلىرى تۇتۇۋالغان گەپ. بۇ قېتىم ھېلىقى گومىنداڭ گېنېراللىرى ئىلىدىن قايتقان چاغدا، ئۇلارنى بۇ جەڭچىلەر ئۈچۈن گۆرۈگە تۇتۇپ قالمىدى، دېگەن ئويۇم بار. سىزچە قانداق قىلسام بولار؟ — دېدى.

— ئەگەر ئۇلار ئەسىرگە چۈشكەن گېنېرال - ئوفىتسېرلارنى بىرگە ئېلىپ قايتىپ قالسا، ئۇلارنى

قويۇۋەت، كېتىۋەرسۇن، ئەگەر ئەسىرلەرنى بىر نەچچە كۈن كېچىكتۈرۈپ ئېلىپ ماڭىدىغان بولسا، ئۇلارنى توسۇپ قويساڭ مەيلى، بىزدىن جاۋاب بارغاندا ئاندىن قايتىشقا رۇخسەت قىل، — دېدى مەرغۇپ، ئاندىن ئۇنى تاماق يېيىشكە باشلاپ چىقتى.

ئالىم مەرگەن شۇ كۈنلا ھەربىي تەمىنات توشۇغۇچى ماشىنا بىلەن قاراۋۇللۇق ئورنىغا قايتتى. جەڭچىلەر ئۇنىڭ كۆكرىكىدىكى پارقىراپ تۇرغان «ساداقەت» مېدالىنى كۆرۈپ قىزغىن تەنتەنە قىلىشتى ۋە مۇبارەكلەشتى. بىر نەچچە كۈندىن كېيىن ئىلىغا كەتكەن ھېلىقى سەككىز نەپەر ئەمەلدارنىڭ ھەممىسى قايتىپ كەلدى ۋە كۆۋرۈكتىن ئۆتكۈزۈۋېتىشنى تەلەپ قىلدى.

— سىلەر تەرەپ تۇتۇپ كەتكەن تۆت نەپەر جەڭچىنى قانداق قىلىسىلەر؟ — دەپ سورىدى ئالىم مەرگەن.

— بىز ماناسقا بارغاندىن كېيىن بۇ كىشىلەرنى سۈرۈشتە قىلايلى، — دېدى ھەربىي گېنېراللارنىڭ بىرى. — ياق، — دېدى ئالىم مەرگەن گېنېرالنىڭ سۆزىنى رەت قىلىپ، — ئۇ ئادەملەرنىڭ ئىز - دېرىكى چىقمىغۇچە

سىلەرنى قويۇۋەتمەيمەن، مۇشۇ يەردە تۇتۇپ تۇرۇۋېرىمەن. ئۇنىڭ بىلەن ئۇلار شىخەنزىگە ئېلىپ كېتىلدى - دە، شۇ يەردە نەزەربەنت قىلىپ قويۇلدى. ئۇلارنىڭ ئارىسىدىكى تاڭ فامىلىلىك گېنېرال نەزەربەنتتىن تېزراق ئازاد بولۇش ئۈچۈن گومىنداڭنىڭ ماناستا تۇرۇشلۇق قىسمىنىڭ پۈتكۈزۈلۈشىگە كوماندېرى خەن تۇەنجاڭغا بىر پارچە خەت يېزىپ، مىللىي ئارمىيىنىڭ تۆت جەڭچىسىنى بۇرۇن تۇتۇۋالغان بولسا دەرھال قويۇۋېتىش توغرىسىدا بۇيرۇق چۈشۈردى.

بۇ خەت ئالىم مەرگەن ئارقىلىق كۆۋرۈك ئوتتۇرىسىدىكى بەلگە سىزنى يېنىدا گومىنداڭ تەرەپ ۋەكىلىگە يەتكۈزۈلدى، ۋەكىل گېنېرال تاڭنىڭ بۇيرۇقىنى خەن تۇەنجاڭغا تاپشۇردى. خەن تۇەنجاڭ بۇ بۇيرۇقنى ئىجرا قىلىش - قىلماسلىق ئۈستىدە ئۇزۇنغىچە ئويلىدى. ئۇلارنىڭ مىللىي ئارمىيىنىڭ تۆت جەڭچىسىنى تۇتۇۋالغىنى راس ئىدى. مۇبادا خەن تۇەنجاڭ بۇيرۇق بويىچە بۇ تۆت جەڭچىنى مىللىي ئارمىيە تەرەپكە تاپشۇرۇپ بېرىدىغان بولسا، ئۆزلىرىنىڭ ئون بىر ماددىلىق بىتمىگە بۇزغۇنچىلىق قىلغانلىقى ئاشكارىلىنىپ قالاتتى. شۇڭا تۈرمىدىكى سىياسىي مەھبۇسلارنى كۆزدىن يوقىتىش بىلەن بىللە تۆت جەڭچىنىمۇ ئۇلار قاتارىدا قەتل قىلىپ، «بىز مىللىي ئارمىيىنىڭ تۆت جەڭچىسىنى كۆرمىدۇق» دەپ ئۇلاردىن تېنىۋېلىش قارارىغا كەلدى - دە، ئۇلارنى ئون - شەپسىز ئۆلتۈرۈۋېتىش توغرىسىدا تۈرمە جازا ئەترىتىنىڭ باشلىقى گۈلىيەنجاڭغا بۇيرۇق چۈشۈردى. گۈلىيەنجاڭ تۈرمىدىكى مەھبۇسلارنى قېنىنىمۇ چىقارماي، ئاۋازىنىمۇ چىقارماي ئۆلتۈرۈش ئۈچۈن ناھايىتى ئەپچىل بىر چارىنى ئويلاپ تاپتى. شۇنىڭ بىلەن بىر كېچىسى يوشۇرۇن ئۆلتۈرۈۋېتىش ئىشى باشلاندى. تۈرمىدە جەمئىي ئوتتۇز ئىككى نەپەر سىياسىي مەھبۇس بولۇپ، ئۇلارنىڭ ئارىسىدا ھېلىقى تۆت جەڭچىمۇ بار ئىدى. كېچە سائەت ئون ئىككى دىن ئاشقاندا، جاللاتلار مەھبۇسلارنى ئايرىم ئۆيگە بىردىن ئېلىپ كىردى - دە، كالتەك بىلەن ئارقا مېڭىسىگە ئۇرۇپ ھوشسىزلىنىدۇرغاندىن كېيىن، تاغارغا سېلىپ ئاغزىنى ئېتىپ يەنە بىر ئامبار ئۆيگە خۇددى ئاشلىقنى باسقاندەك



ئۈست - ئۈستىگە بېسىشقا باشلىدى... شۇ ئۇسۇلدا ئوتتۇز  
بىر مەھبۇس ئۆلتۈرلۈپ بولدى. ئوتتۇز ئىككىنچى  
مەھبۇس، يەنى ئەيسانىڭ ئىسكادىروندىكى قانۇن  
خىزمەتچىسى سىدىق سايمىم ئايرىم ئۆيگە قامالغانىدى. ئۇ  
پولك شىتابىنىڭ بۆلۈمىدە نەچچە قېتىم سوراق قىلىنغان.  
ئەمما ئۇ مىللىي ئارمىيىنىڭ كۆۋرۈك ساقلاۋاتقان قىسمى  
توغرىسىدا دۈشمەنگە ھېچنېمىنى ئىقرار قىلمىغانىدى.  
دۈشمەننىڭ ئۇنى قىيناپ، ئازابلىشى تولىمۇ دەھشەتلىك  
بولدى. جاللاتلار ئۇنىڭ زەكرىنىڭ تۆشۈكىگە ئايغىر ئاتنىڭ  
قىلىنى تىقتى، زەكرى ئىششىپ كەتتى، ئەمما ئۇ ھېچ  
نەرسە ئىقرار قىلمىدى... ئۆلتۈرۈلۈش نۆۋىتى سىدىق  
سايمىغا كەلگەندە، جاللاتلار ھېرىپ ھالىدىن كەتكەنىدى.  
شۇڭا ما فامىلىلىك ئىككى نەپەر تۇڭگان ئەسكەر  
ئالدىراپ - سالدېراپ سىدىق سايمىنىڭ قولىنى باغلىدى،  
ئاغزىغا ماتا تىقتى، ئاندىن تاغارغا تىقىپ، تاغارنىڭ ئاغزىنى  
بۇغۇپ، تاغارنىڭ ئۈستىدىن كالتەك بىلەن ئۇرۇشقا  
باشلىدى. بەختىگە يارىشا كالتەك سىدىق سايمىنىڭ بېشىغا  
ئەمەس، باشقا جايلىرىغا تېگىشكە باشلىدى. ئىككى ئەسكەر  
ئۇنى ئۆلدى، دەپ ھېسابلاپ، ئامباردىكى ئۆلۈكلەرنىڭ  
ئۈستىگە تاشلىۋەتتى.

گۈلبەنجاڭ خەن تۈەنجاڭغا:

ئىش تۈگىدى، — دەپ دوكلات قىلدى.

— ئەمدى سەيخانىنىڭ ھارۋىسىنى قوشتۇرۇپ، تاڭ  
يورۇغچە ئۆلۈكلەرنى سېپىل سىرتىدىكى خەندەككە توشۇپ  
كۆمۈۋېتىڭلار، — دەپ بۇيرۇق قىلدى خەن تۈەنجاڭ.  
بۇ ئارىلىقتا سىدىق سايمى تاغار ئىچىدە ھەدەپ

تىپىرلىماقتا ئىدى. ... بىر ئامال قىلىپ قولىنى بوشىتىۋالدى. ئاندىن  
 ئاغزىدىكى لاتىنى ئېلىۋەتتى، تاغار چىرىپ كەتكەن كونا تاغار  
 ئىدى. سىدىق سايىم تاغارنى يىرتىپ تۆشۈكىدىن ئاستا  
 سۇغۇرۇلۇپ چىقتى. ئاندىن ئامبارنىڭ تېمىنى  
 سىيپلاشتۇرۇپ پەم بىلەن مېڭىپ، ئامبار سىرتىغا چىقتى.  
 بۇ كېچە پولىك شتابى ئىچىدە بىر مۇ چىراغ  
 ياندۇرۇلمىغانىدى. بىر چەتتە بىر مۇنچە ئەسكەرلەر ئۆلۈك  
 توشۇش ئۈچۈن ھارۋا قوشۇۋاتاتتى. سىدىق سايىم تام  
 ياقىلاپ قېچىپ كېتىۋېتىپ بىر نەرسىگە پۇتلىشىپ كەتتى.  
 قارىسا تۆمۈر گۈرجەك ئىكەن. لازىم بولار دەپ ئۇنى پەم  
 بىلەن ئېلىۋېلىپ دالدغا مۆكۈنۈپ ياتتى. يىگىرمە نەچچە  
 ئەسكەر ئۆلۈكلەرنى ھارۋىغا تېزلىكتە بېسىپ بولدى.  
 ئۇلارنىڭ ھەر بىرى قولىغا گۈرجەك ئالغان ھالدا ھارۋىنىڭ  
 ئارقىسىدىن سىرتقا قاراپ ماڭدى. سىدىق سايىم ئەتراپىنىڭ  
 زۇلمەتتەك قاراڭغۇلۇقىدىن پايدىلىنىپ، مۆكۈنۈۋالغان  
 يېرىدىن ئەپچىللىك بىلەن سەكرەپ قوپتى - دە، گۈرجەكنى  
 كۆتۈرگىنىچە ئەسكەرلەرنىڭ ئارىسىغا كىرىپ تىزىلىۋالدى.  
 ئەسكەرلەر ئۇيقۇچىلىقتا ئۇنى سەزمەي قالدى ۋە پولىك  
 شتابى دەرۋازىسىدىن چىقىپ كەتتى. ...  
 تاڭ سۈزۈلۈپ بارماقتا ئىدى، ئەسكەر ھارۋىنىڭ  
 ئارقىسىدىن ئاھالىلەر كۈچىسىنى بويلاپ ئالدىراپ -  
 سالدىراپ كېتىۋاتاتتى. سىدىق سايىم ئاھالىلەر قويۇق بازار  
 ئوتتۇرىسىغا كەلگەندە تۇيۇقسىز:  
 — قېرىنداشلار ...! ئورنۇڭلاردىن تۇرۇڭلار! قاتىل-  
 لارنى تۇتۇڭلار! ۋاي ئىست! بىگۇناھ ئۆلۈپ كەتكەن

قېرىنداشلىرىم ...! - دەپ ۋارقىرىدى. ئەسكەرلەر ئەس -  
ھوشىنى يىغىپ بولغۇچە كىشىلەر ئورنىدىن سەكرەپ  
قوپۇشۇپ كۈچىغا قاراپ ئېتىلدى. ئەسكەرلەر ئۆزىگە قاراپ  
يۈگۈرۈپ كېلىۋاتقان ئادەملەرنى كۆرۈپ پاتىپاراق بولۇپ  
كەتتى. ئەسكەرنىڭ بىرى قورققىنىدىن ئوق چىقاردى.  
بۇنىڭ بىلەن كۈچىغا چىققانلار تېخىمۇ كۆپەيدى. جەمئىي  
ئىككى يۈز دەك پۇقرا ئەسكەرلەرنى قاتمۇ - قات مۇھاسىرە  
ئىچىگە ئېلىۋالدى. جەسەتلەر ھارۋىدىن چۈشۈرۈلۈپ كۈچىغا  
قاتار تىزىپ ياتقۇزۇپ قويۇلغانىدى. پۇقرالار ئۇلارنىڭ  
ئەتراپىدا يىغا - زارە قىلىشماقتا ئىدى. بۇ خەۋەر ناھايىتى  
تېزلىكتە مىللىي ئارمىيە شىخۇ باش قۇماندانلىق شىتابىغا  
يېتىپ باردى، بۇ چاغدا ئۇ يەردە تۇتۇپ تۇرۇلۇۋاتقان  
گومىنداڭ گېنېراللىرى تاماق يەۋاتاتتى. ئۇلار بۇ خەۋەرنى  
ئاڭلىغاندىن كېيىن تىللىرى گەپكە كەلمەي چىرايلىرى  
تاتىرىپ كەتتى.

— سىلەرنىڭ ئون بىر ماددىلىق بىتىمنى ئىجرا قىلىش  
جەھەتتىكى ساختىلىقلىقلار يەنە بىر قېتىم ئاشكارىلاندى،  
خوش، بۇ پاجىئەگە ئەمدى نېمە دەپ جاۋاب بېرىسىلەر؟ -  
غەزەپ بىلەن سورىدى ئەيسا.

— بىزنى دەرھال ماناسقا قايتۇرسا، بۇ سەتچىلىكنى  
ئۆز قولىمىز بىلەن بىر تەرەپ قىلساق، — دېدى گېنېرال  
تاڭ، ئەيسا ئۇلارنىڭ بۇ تەلپىنى باش شىتابقا يەتكۈزدى،  
باش شىتاب ئۇلارنىڭ تەلپىگە قوشۇلدىغانلىقىنى بىلدۈردى.  
لېكىن ماناستىكى بۇ ئېغىر قانلىق پاجىئەگە گومىنداڭ  
دائىرىلىرىنىڭ قەتئىي مەسئۇل بولۇشى، جىنايىتى  
جاۋابكارلىقىنى ئۆز ئۈستىگە ئېلىش لازىملىقىنى ئۇقتۇردى.

گومىنداڭ گېنېراللىرى شۇ كۈنىلا مىللىي ئارمىيە تەرەپ ۋەكىلى ئالىم مەرگەن قاتارلىقلار بىلەن بىللە ماناسقا يېتىپ باردى. ئالىم مەرگەن گومىنداڭ گېنېراللىرىنى نەق مەيدانغا ئېلىپ باردى. نەچچە يۈزلىگەن ئۆلۈكلەرنى كۆمۈش ئۈچۈن ماڭغان ھېلىقى يىگىرمە نەچچە ئەسكەرنى ھارۋىنىڭ چاقىغا، ئەتراپتىكى دەل - دەرەخلەرگە باغلاپ قويغانىدى. غەزەپلەنگەن ئامما تۇشمۇتۇشتىن:

— يوقالسۇن گومىنداڭ ئەكسىيەتچىلىرى!

— قانخور جاللاتلار جازالانسۇن!

— قانغا قان، جانغا جان ئالىمىز! — دەپ شوئار

توۋلىشتى.

گېنېرال تاڭ ئالاقىزادە بولغان ھالدا ئاممىغا ناماقۇل بولىدىغانلىقىنى، ئۆلگەنلەرنىڭ نامىزىنى مىللىي قائىدە - يوسۇن بىلەن ئۆزىنىشقا يېتەرلىك پۇل ئاجرىتىشتىن باشقا، ئۇلارنىڭ ئائىلە تاۋابىئاتلىرىغىمۇ مەبلەغ بېرىدىغانلىقىنى، ماناسقا تۇرۇشلۇق گومىنداڭ دائىرىلىرىدىن بۇ ئىشنى قەتئىي سۈرۈشتە قىلىدىغانلىقى توغرىسىدا ۋەدە بەردى.

ئالىم مەرگەن ۋە ئۇنىڭ ھەمراھلىرى گومىنداڭ گېنېراللىرى بىلەن بىرلىكتە پولىم شتابىغا كىردى. خەن تۇنجى گېنېراللارنىڭ ئالدىدا بېشىنى ئېگىپ ئۆرە تۇراتتى.

— ئون بىر ماددىلىق بىتىمنىڭ ئىمزالانغانلىقىنى بىلىپ تۇرۇپ نېمە ئۈچۈن ئۇنىڭغا خىلاپلىق قىلىدىڭ؟ نېمە ئۈچۈن مىللىي ئارمىيىنىڭ تۆت جەڭچىسىنى تۇتقۇن قىلىپ ئۆلتۈرگۈزدۈڭ؟ — ۋارقىردى گېنېرال تاڭ ئۇنىڭغا غەزەپ بىلەن چەكچىيىپ.

— چۈنكى، ئۇلار تەۋەبىمىزگە ئۆتۈپ جىنايەت



## ئون بىرىنچى باب

1947 - يىلى نوپا بىردا، ئەيسانىڭ ئىسكادىرونى شىخۇدىن ساۋەنگە يۆتكەلدى. بۇنىڭغا باندەت قالىبەگىنىڭ گومىنداڭ ئەكسىيەتچىلىرى بىلەن تىل بىرىكتۈرۈپ، ئازاد رايونلارغا سېلىۋاتقان پاراكەندىچىلىكى ۋە ئۇلارنىڭ تىنچ ئاھالىگە قىلىۋاتقان زورلۇق - زومبۇلۇقلىرى سەۋەب بولغانىدى. قالىبەگىنىڭ پائالىيەت ئۇۋىسى جۇڭغارىيە چۆلىلىكى بولۇپ، ئۇ گاھدا بۇ يەردىن قۇيۇندەك چىقىپ مىللىي ئارمىيە گېزەرمىلىرىگە ھۇجۇم قىلاتتى. دېھقان - چارۋىچىلارنىڭ ئۆي - ئاۋۇللىرىغا باستۇرۇپ كىرىپ، مال - مۈلۈك ۋە چارۋىلىرىنى بۇلايتتى، خوتۇن - قىزلىرىغا باسقۇنچىلىق قىلاتتى، ئادەم ئۆلتۈرەتتى، ئۆيلىرىگە ئوت قوياتتى. ئون بىر ماددىلىق بىتىمدىن كېيىن شىددەتلىك ئۇرۇش ئوتى بىر ئاز پەسەيگەن، پۇقرالارنىڭ كۆڭلى سەل ئارامغا چۈشكەن بولسىمۇ، بۇ باندىتلارنىڭ دەستىدىن زار قاقشىمىغان ئادەم قالمايدى.

ئەيسانىڭ ئىسكادىرونى ساۋەنگە كېلىپ ئورۇنلاشقاندىن كېيىن، جۇڭغارىيە قۇملۇقىدىكى باندىتلارنىڭ مۇھىم بازىسى بولغان دۇڭسەن، يەنسەن، دۇڭدى ئېغىزلىرىغا يۈرۈش قىلىپ باندىتلارنى يوقاتماقچى بولدى. ئالىم مەرگەن ئۆزىنىڭ بىر ئىزۋوت ئادىمىنى باشلاپ

ئوق - دورا ۋە ئوزۇق - تۆلۈكلەرنى يېتەرلىك غەملەپ  
جۇڭغار قۇملىقىغا قاراپ يولغا چىقتى. يەر - جاھان ئاپئاق  
قار بىلەن قاپلانغان بولۇپ، ئۇ يەر - بۇ يەردە يۇلغۇنلار  
ۋە ياۋايى چاتقاللار كۆرۈنەتتى.

ئۇلار كېتىۋاتقان يولنىڭ بىر چېتى داگەي تاللىقىغا،  
يەنە بىر چېتى ماناس دەريا ياقىسىغا تۇتاشتى.

جەڭچىلەر كەچكە يېقىن تاللىققا ئۇلىشىپ، بوش  
قالغان ئۆيلەرگە كېلىپ ئورۇنلاشتى. بۇ ئۆيلەرگە بۇرۇن  
مەۋلانۇپ پولىكىنىڭ ئەسكەرلىرى ئورۇنلاشقان بولۇپ، ئۇلار  
يۆتكىلىپ كەتكەندىن كېيىن ئىگىسىز بوش قالغانىدى.  
جەڭچىلەر ئاتتىن چۈشۈپ گۈلخان يېقىشتى. گۆش ۋە نان  
بىلەن ئوزۇقلىنىپ قورساقلىرىنى تويغۇزغاندىن كېيىن،  
كېچىچە قانغۇچە ئۇخلاپ ئەتە سەھەردە دۇڭسەن تەرەپكە قاراپ  
يولغا چىقماقچى بولدى. لېكىن بۇلارنىڭ كەلگەنلىكىدىن  
باندىتلار ئاللىقاچان خەۋەر تاپقانىكىن.

باندىتلار بۇ ئۆينى قورشىۋالغان چاغدا پوستتىن باشقا  
جەڭچىلەر تاتلىق ئۇيقۇغا كەتكەنىدى. باندىتلار ئەپچىللىك  
بىلەن پوستقا يېقىنلىشىپ ئۈچىنچى - ئورۇندىكى پوستنى  
تۇتۇپ بوغۇزلاپ تاشلىدى. ئەمما تۆتىنچى - پوست  
دۈشمەننىڭ شەپىسىنى سېزىپ قېلىپ، ئۆزىگە ئېتىلىپ  
كەلگەن ئىككى باندىتنى ئېتىپ تاشلىدى. شۇنىڭ بىلەن  
قايقاراڭغۇ كېچىدە ئىككى تەرەپ ئوتتۇرىسىدا شىددەتلىك  
ئېتىشىش باشلاندى. ئېتىشىش تاڭ ئاتقۇچە داۋاملاشتى.  
باندىتلار تاڭ ئاتقان ھامان ۋەزىيەتنىڭ ئۆزىگە پايدىسىز  
بولدىغانلىقىنى سېزىپ، دەريا تەرەپكە چېكىنىشكە  
باشلىدى. ئالىم مەرگەن چېكىنگەن دۈشمەننىڭ ئارقىسىدىن

قوغلاشقا بۇيرۇق بەردى. ئۇرۇش دەريا بويىدا قىسقا ۋاقىت، ئەمما ناھايىتى شىددەتلىك داۋام قىلدى. جەڭچىلەر تاللىق ئارىسىدا ئۆزىنى دالدغا ئېلىپ دۈشمەنلەرنى رەھىمسىزلەرچە ئوققا تۇتاتتى.

باندىتلار بىر مۇنچە يارىدار، جەسەت ۋە ئاتلىرىنى قىرغاققا قالدۇرۇپ، ئۆزىنى دەرياغا تاشلىدى - دە، نېرىقى قىرغاققا ئۈزۈپ ئۆتۈۋالدى. دەريا بويىدا بىر نەچچە ئۆيلۈك قازاق چارۋىچىلىرى بار ئىدى. ئۇلار كەلگەنلەرنىڭ مىللىي ئارمىيە جەڭچىلىرى ئىكەنلىكىنى بىلگەندىن كېيىن، خۇشاللىقىدىن قىن - قېنىغا پاتماي ئۇلارنى ئۆيلىرىگە مېھمان بولۇشقا چاقىردى ۋە قالىبەگ قاتارلىقلارنىڭ قىلغان چېكىدىن ئاشقان ئەسكىلىكلىرى ئۈستىدىن شىكايەت قىلىشقا باشلىدى. ئۆي ئىگىسى يېشى يەتمىشلەرگە يېقىنلىشىپ قالغان قازاق موماي ئىدى، ئۇ جەڭچىلەرنى مېھمان قىلىش ئۈچۈن قازانغا گۆش سېلىۋاتقاندا ئالىم:

— ئانا، ئېغىر كۆرمىسەڭ بىزگە بىر قاچىدىن ئۈگرە ئېتىپ بەرسەڭ، — دېدى.

— ۋاي جانىمەي، — دېدى موماي خىجىللىق ئارىلاش كۈلۈپ، — ئۇن سەندىن ئايلانسۇن، ئەمما خېلى ۋاقىت بولدى، ئۆيدە بىر چىمدىم ئۇن يوق. ھەممىسىنى باندىتلار بۇلاپ كەتتى. بىز شۇندىن بېرى گۆش يەپ جان بېقىپ كېلىۋاتىمىز، — دېدى.

بىر چاغدا سىرتتا «ۋاڭ» قىلىپ ئېتىلغان ئوق ئاۋازى، ئاندىن پوستنىڭ ۋارقىرىغان قوپال ئاۋازى ئاڭلاندى. ھايال ئۆتمەي پوست ئۆيگە ناتونۇش بىر ئادەمنى غۈلىدىن ئىتتىرگىنىچە ئېلىپ كەلدى.



— دوكلات! — دېدى پوست ئالىم مەرگەنگە، — بۇ ئەبلەخ تاللىق ئارىسىغا مۈكۈنۈۋېلىپ بىزنى كۆزىتىۋاتقانكەن. مەن ئالدىغا ئېتىلىپ بېرىپ «نېمە ئادەمسەن؟» دېيىشىمگە يېنىدىن تاپانچىسىنى ئېلىپ بىر پاي ئوق ئاتتى ۋە قاچماقچى بولدى. ھېلىمۇ ياخشى ئوقى ماڭا تەگمەي قالدى.

— نېمە ئادەمسەن؟ — سورىدى ئالىم مەرگەن ئۇنىڭ كۆزىگە نەشتەردەك قادىلىپ. جاسۇس گويا ئالىم مەرگەننىڭ گېپىنى ئاڭلىمىغاندەك ھاڭۋېقىپ تۇرۇۋەردى. كونا جەڭچى، موڭغۇل يىگىت دورجى ئۇنىڭ تەقى - تۇرقىغا، چىرايىغا قاراپ:

— قارىغاندا بۇ موڭغۇل ئوخشايدۇ، مەن ئۆزۈم سوراق قىلاي، — دېدى ۋە جاسۇسقا قاراپ، — ئېتىڭ نېمە؟ —

دەپ سورىدى موڭغۇل تىلىدا. — باتناسىن، — دەپ جاۋاب بەردى جاسۇس.

— نېمە ئىش قىلىدىغان ئادەمسەن؟ —

— مالچىمەن، — ئېرەڭشىمىگەن ھالدا جاۋاب بەردى

جاسۇس. — يالغان! — ۋارقىرىدى دورجى، — مالچى

ئەمكەنسەنۇ، نېمىشقا بىزنى پايلاپ تۇرسەن، نېمىشقا بىزنىڭ پوستقا ئوق چىقىرسەن؟ راستىنى سۆزلە، بولمىسا مېڭەڭگە

ئوق يەيسەن!

— باتناسىن ئىلاجىسىز، ئۆزىڭنىڭ قالىبەگىنىڭ ئەسكىرى

ئەمكەنلىكىنى، قالىبەگ ئۇنى بۇياققا رازۇبىدىكىغا ئەۋەتكەنلىكىنى ئىقرار قىلدى.

— ھۇ كەنخۇمۇر! — دەپ تىللىدى دورجى ئۇنىڭ

ياقسىنى قاماللاپ، — سېنىڭ قەيىرىڭ موڭغۇل؟ موڭغۇل خەلقى گومىنداڭ ئەكسىيەتچىلىرىنىڭ ۋە باندىتلارنىڭ قانچىلىك زۇلۇمغا ئۇچرىدى؟ سەن مۇشۇلارنى ئۇنتۇپ قالدىڭمۇ؟ بىز مىللىي ئارمىيە قىسمى ئېزىلگۈچى بارلىق خەلق ۋە مىللەتلەرنى ئازاد قىلىۋاتىمىز. سەن بىزگە ھېسداشلىق قىلماي ئەكسىچە ئەكسىيەتچىلەرگە قولچۇماق بولۇپ، بىزگە قارشى چىقىۋاتىسەن، سەن موڭغۇل ئەمەس، موڭغۇللارنىڭ خائىنى، مەن سېنى ھازىرلا ئېتىپ تاشلايمەن!

دورجى تاپانچىسىنى يالىڭاچلاپ ئۇنىڭ مېڭىسىگە توغرىلىدى. شۇ چاغدا باتناسىن بېشىنى چاڭگاللاپ دورجىنىڭ ئالدىدا تىزلىنىپ:

— مېنى ئاتما، جېنىمنى ئامان قوي، مەن ئېزىپتىمەن، گۇناھىمنى يۇياي، — دەپ يالۋۇردى ۋە قالبىگ ھەم ئۇنىڭ باندىت ئەسكەرلىرىنىڭ دۇڭسەن تاغ ئېغىزىدا نۇرغۇن قازاق، ئۇيغۇر ۋە موڭغۇل پۇقرالارنى نەزەر بەند ئاستىغا ئېلىپ بىر يەرگە يىغىۋالغانلىقىنى، پۇقرالارنىڭ ھاياتى قىل ئۈستىدە تۇرۇۋاتقانلىقىنى، پۇقرالار سوغۇق ۋە ئاچلىقتىن بىر — بىرلەپ ئۆلۈۋاتقانلىقىنى سۆزلەپ بەردى.

— بۇ گېپىڭ راستمۇ؟ — سورىدى دورجى.

— راستلىقى ئۈچۈن قەسەم ئىچەي، — دېدى باتناسىن.

— بىزنى شۇ يەرگە باشلاپ بارالامسەن؟

— ئۇدۇل يول بىلەن بېرىشىمىز خەتەرلىك، مەن سىلەرنى ئارقا يول بىلەن باشلاپ باراي، ئۇ يەرگە قويۇلغان

پوستمۇ مېنىڭ ئاغىنىلىرىم.

جەڭچىلەر باتناسىغا يول باشلىتىپ، ئادەم ئاياغ باسمىغان تەبىئىي ئورمانلىق ۋە جاڭگاللىق ئارىلاپ يۈرۈپ كەتتى. دۇڭسەن تاغ ئېغىزىدا قالىپ قويعان پوستلار ئوچۇق كۆرۈنۈپ تۇراتتى. جەڭچىلەر پوستلارنى ئايلىنىپ ئۆتۈپ، تاغنىڭ ئارقا قاپتىلىغا ئۆتتى. ئۇ يەردە پەقەت ئىككى نەپەر پوست سوغۇقتىن دۈگىدىيىپ، ئۇياق - بۇياق مېڭىپ يۈرۈشەتتى. باتناسىن ئاتلىق بېرىپ ئۇلارنى گەپكە تۇتۇپ تۇردى، ئۇنىڭغىچە دورجى، يەنە ئىككى ئەسكەر ئارقىسىدىن كېلىپ، پوستقا خەنجەر ئوردى.

باشقا جەڭچىلەر چاقماق تېزلىكىدە پىلىموت ۋە ئاپتوماتلىرىنى دۈشمەنلەرگە توغرىلىدى، تاغ قاپتىلىدا باندىتلار ياققان گۈلخان لاۋىلداپ كۆيۈۋاتاتتى، باندىتلار ئالتاغىل ۋارقىرىشىپ، بىرلىرى قوي سويىسا، بىرلىرى ئوتتا گۆش پىشۇرۇۋاتاتتى. ئالىم مەرگەننىڭ كوماندىسى بىلەن تەڭ پىلىموت بىلەن ئاپتومات تەڭلا سايراشقا باشلىدى. ئۇلار ئاتقان گرانات باندىتلارنىڭ ئەتراپىدا گۆمبۈرلەپ پارتلىدى، كۆزنى يۇمۇپ ئاچقۇچە دۈشمەنلەر ئالاقزادىلىككە چۈشۈپ، پىتىراپ ھەر تەرەپكە قېچىشقا باشلىدى. باندىتلار قالايمىغان ئوق ئېتىشىپ، يىگىرمە - ئوتتۇز دەك ئۆلۈك قالدۇرۇپ، تىرىك قالغانلىرى ئاتلىرىغا مىنىپ دۇڭسەننىڭ شەرق ئېغىزىغا قاراپ قېچىشتى. جەڭچىلەر ھۇررا توۋلاپ پەسكە چۈشكەندە ئەللىك - ئاتمىشقا يېقىن پۇقرالار بىر ئۆڭكۈرگە قاپساپ قويۇلغانىكەن، ئۇلار مىللىي ئارمىيە جەڭچىلىرىنى كۆرگەن ھامان يىغا - زارقىلىپ، جەڭچىلەرگە قاراپ ئۆزلىرىنى ئېتىشتى. بۇلارنىڭ ھەممىسى

مىللىي ئارمىيىگە بالىلىرىنى ئەسكەرلىككە بەرگەن دەپ ئەيىبلەنگەن پۇقرالار بولۇپ، باندىتلارنىڭ خالىغانچە خورلىشىغا ئۇچراپ ئىت، ئېشەك ئورنىدا ياشاپ كېلىۋاتقانكەن، شۇ چاغدا ئۇلارنىڭ ئارىسىدىن يىگىرمە ياشلار ئەتراپىدىكى قازاق قىزى يۈگۈرۈپ كەلدى - دە، ئالىم مەرگەننىڭ قۇچقىغا ئۆزىنى ئېتىپ:

— ۋاي سەن ئالىم ئاكامغۇ؟ — دەپ تۈۋلىدى، ئالىم مەرگەن شۇ چاغدىلا بۇ قىزنى تونۇدى، ئۇ ئۆزىنىڭ يېقىن قېرىندىشى جۈمەتاينىڭ سىڭلىسى مېدەلقان بولۇپ، جۈمەتاي ئالىم مەرگەننى ئۆتكەن يىلى ئۆز ئاۋۇلىغا باشلاپ چىققاندا، ئالىم مەرگەن بۇ قىز بىلەن تونۇشقان ھەم بىر - بىرىنى ياخشى كۆرۈپ قېلىشقانىدى.

— سەن كۆز قاراغىم نېمە بولۇپ بۇ تاغ ئارىسىغا قامىلىپ قالىدىڭ؟ — دەپ سورىدى ئالىم مەرگەن ھەيران بولۇپ.

مېدەلقان: —  
— ۋاي قوي بۇ قالىبەگ دېگەن گۆرىگە ئوت كەتكۈرنى. ئۇ ئوغلۇڭ جۈمەتاينى ئىلى ئوغرىلىرىغا ئەسكەرلىككە بەرگەنلىكىڭ ئۈچۈن جازاغا لايىقسەن، دەپ دادامنى، ئاپامنى، مېنى تۇتقۇن قىلدى. قوي، كالىمىزنى بۇلاپ كەتتى. دادام بىلەن ئاپام بۇ سوغۇققا چىدىيالمى تۇڭلاپ ئۆلدى، بۇ مەلئۇنلار دادام بىلەن ئاپامنىڭ جەستىنى پۈتىدىن سۆرىگىنىچە ئاپىرىپ قار دۆۋىسى ئارىسىغا تاشلىۋەتتى. بىر ئۆيىدىن پەقەت مەنلا يالغۇز قالدىم، — دەپ يىغلىدى. ئاندىن، — جۈمەتاي ئاكام ئامان - ئېسەنمۇ؟ — دەپ سورىدى.

— جۈمەتاي شىخۇدا قالدى، ئۇنىڭدىن خاتىرجەم بول،  
بىز داداڭ بىلەن ئاپاڭنىڭ قىساسىنى بۇ باندىتلاردىن چوقۇم  
ئالماي قويمايمىز، — دېدى ئالىم مەرگەن.

ئالىم مەرگەننىڭ جەڭچىلىرى تاغ ئارىسىدا تۆت يۈزچە  
قوي، يۈزدىن ئارتۇق كالا ۋە ئاتلارنى قولغا چۈشۈرگەندى.  
ئالىم مەرگەن قوي، كالىلارنى پۇقرالارغا ئۈلەشتۈرۈپ ئۆز  
ئۆيلىرىگە يولغا سالدى، ئاخىرىدا مەدەلقانغا:

— سەن خالىساڭ ئۇرۇق — تۇغقانلىرىڭنىڭ ئۆيىدە  
تۇر، قوي، كالىلاردىن ئۆزۈڭگە يېتەرلىك ئال،  
جەڭچىلىرىمىز سېنى ئاۋۇلۇڭغا ئاپىرىپ قويسۇن، —  
دېدى.

— ياق، ئالىم ئاغا، مەن سىلەر بىلەن بىللە بولاي،  
ئۇنداق قىلمىسام بۇ يەردىكى باندىتلارماڭا ئامانچىلىق  
بەرمەيدۇ. ئويلاپ باقسام مېنىڭ بىرى خۇدادىن، يەنە بىرى  
سىلەردىن باشقا يۆلەنچۈكۈم يوق ئىكەن. سىلەر مېنى ئايال  
دەپ كەمسىتمەڭلار، ماڭا بىر ئات بىلەن بىر قورال  
بەرسەڭلار، باندىتلار بىلەن خۇددى سىلەرگە ئوخشاش  
ئۇرۇش قىلالايمەن. مەن قىز بولساممۇ بىگۇناھ  
ئۆلتۈرۈلگەن ئاتا — ئانىم، قەۋم — قېرىنداشلىق —  
رىمىنىڭ ئەنت — قىساسىنى ئېلىشىم كېرەك، — دېدى  
مەدەلقان قارشىلىق قىلىپ.

— ئاۋۇلدا بىر ئىننىڭ بارغۇ، ئۇنى قانداق  
قىلىسەن؟ — سورىدى دورجى. — ئۇنى تۇغقانلارنىڭكىگە  
ئامانەت قويىمەن، — دېدى مەدەلقان.

— راستىنى ئېيتقاندا، ئالىم مەرگەن بۇ بوتتا كۆزلۈك  
قازاق قىزىدىن زادىلا ئايرىلغۇسى يوق ئىدى، ئۇنىڭ ئۈستىگە

مىدەلقانىنىڭ باشقا ئەر جەڭچىلەرگە ئوخشاش قورقماس،  
جىگەرلىك ئىكەنلىكىنى بىلەتتى. شۇڭا يۇقىرى رەھبەرلىك  
رەسمىي تەستىقلىغۇچە ئۇنىڭ بۇ رازۇبىدا قوشۇنى بىلەن  
بىللە بولۇشقا قوشۇلدى.  
بۇنى ئاڭلاپ مىدەلقان ئىچ - ئىچىدىن خۇشال بولۇپ  
كەتتى:

- رەھمەت ساڭا ئالىم ئاغا، مەن ئەلۋەتتە سىلەرنىڭ  
كۈتكەن يېرىڭلاردىن چىقىشقا تىرىشىمەن، - دېدى ئۇ  
باشقىچە روھلىنىپ. مىدەلقاننىڭ بۇ سۆزىگە  
رازۇبىدا قوشۇنى شۇ كۈنى كەچتە دۇڭسەندىكى بىر  
قازاق چالنىڭ ئۆيىدە مېھمان بولۇپ قونۇپ قالماقچى بولدى.  
ئالىم مەرگەن مىدەلقاننى رازۇبىدا قوشۇنىغا ئۆز ئالدىغا  
قوبۇل قىلغانلىقىنىڭ توغرا ياكى خاتا بولغانلىقىنى بىلەلمەي  
كەچتە دورجىدىن سورىدى.  
- مېنىڭچە مۇنداق قىلغىنىڭ توغرا بولدى، -

كېسىپلا ئېيتتى دورجى، - ئون بىر ماددىلىق بىتىم  
مىللىي ئارمىيىگە زادى نېمە پايدا ئېلىپ كەلدى؟ بىتىمنىڭ  
روھىغا ئاساسەن نۇرغۇن جەڭچىلەر قىسقارتىلىپ ئۆز  
ئائىلىسىگە قايتۇرۇلغانلىقتىن، ئارمىيىمىزنىڭ سانى  
بۇرۇنقىدىن كۆپ ئازلاپ كەتتى. گومىنداڭ ئەكسىيەتچىلەر  
بىزنىڭ مۇشۇ ئاجىزلىقىمىزدىن پايدىلىنىپ، بىزنى  
ئۈزۈل - كېسىل يوقىتىش، ئازاد رايونلارنى قايتىدىن ئۆز  
چاڭگىلىغا ئېلىش ئۈچۈن بىۋاسىتە ئوتتۇرىغا چىقالمىغىنى  
بىلەن باندىتلارنى يۆلەپ، ئۇلارنى بىزگە قارشى كۈشكۈرتۈپ  
ئۆزى ئۇلارغا ئارقا تېرەك بولدى، ھازىرغۇ ئىش پەقەتلا  
مۇشۇنچىلىك. كېيىن يەنە نېمە ئىشلار يۈز بېرىدۇ، كىم

بىلىدۇ؟ مەدەلقاننىڭ بىزنىڭ سېپىمىزگە قوشۇلغىنى  
مىللىي ئارمىيىمىزدە بىر جەڭچى كۆپەيدى دېگەن  
سۆز. خاتا - توغرىسىدىن خاتىرجەم بول ئاداش، ساۋەنگە  
قايتقاندا بۇنى مەن ئەيساغا ئۆز ئاغزىم بىلەن ئېيتىپ ھەل  
قىلىمەن.

جەڭچىلەر گۆش ۋە ئەتكەن چايغا راسا قېنىشىپ ئۇخلاپ  
قالدى. چالنىڭ ئون ئىككى - ئون ئۈچ ياشلاردىكى بىر  
قىزى بار ئىدى. مەدەلقان ئۇ قىز بىلەن بىللە ئۇخلاشقا  
تۇتۇندى، ئالىم مەرگەن ئىشىك ئالدىدا پوستتا تۇرۇپ قېلىن  
قارنى غاچىلىتىپ دەسسەپ، ئۇياق - بۇياققا ماڭماقتا ئىدى.  
يۇلتۇزلۇق ئاسماندىكى ئاي كائىناتقا ئاپئاق نۇر چېچىپ  
تۇراتتى. بۇ نۇرلار قار كرىستالى ئۈستىدە ئەكسلىنىپ  
كېچىدە تولىمۇ كۆڭۈللۈك مەنزىرە ھاسىل قىلغانىدى. بىر  
چاغدا مەدەلقان جۇۋىنى كىيىپ ئۆيدىن چىقتى. ئۇ خۇددى  
كۆكتىن چۈشكەن پەرىشتىدەك تولىمۇ گۈزەللىشىپ  
كەتكەنىدى.

— نېمىشقا چىقتىڭ؟ — سورىدى ئالىم مەرگەن ئۇنىڭ  
جۇۋىسىنىڭ ياقىسىنى كۆتۈرۈپ.

— سەن بىلەن بىردەم تۇرغۇم كېلىپ...  
— قايتىپ كىرىپ كەت، مەن ۋەزىپە ئىجرا  
قىلىۋاتىمەن.

— مەن ساڭا توسالغۇلۇق قىلىمىدىمغۇ؟ — دېدى  
مەدەلقان نازلىنىپ.

— بۇ بىر ھەربىي قائىدە، — دېدى ئالىم مەرگەن  
كەسكىن قىلىپ، — ئۆيگە قايت.

— ئەمىسە بىر ئېغىز گەپ سورىۋالاي.

— نېمە گەپ؟ تېز بول! — دېگەن ئىكەن.  
 — ئەمىسە مەڭگۈ بىللە بولىمىز، دەپ ۋەدە بەرگەن.  
 — ئەخمەق قىز، — ئالىم مەرگەن  
 كۈلۈمسىرىدى، — ئۇرۇش تۈگىگىچە ئامان قالامدۇق ياكى  
 قۇربان بولامدۇق، بۇنى كىم بىلىدۇ؟  
 — ياق، مەن ئۇنى سورىمىدىم، — مېدەلقانىنىڭ  
 كۆزلىرىدە ياش ئەگىدى، — سەن مېنى راستىنلا ياخشى  
 كۆرەمسەن؟ راست گەپ قىل.  
 — ياخشى كۆرمىسەم قوشۇندا ئېلىپ قالارمىدىم؟  
 — مېنىڭ كۆز قاراغىم — ... مېدەلقانى ئالىمنى  
 قۇچاقلىدى، ئۇ خۇددى سوغۇقتىن مۇزلاپ كەتكەندەك  
 تىترەيتتى. ئالىم ئۆزىنى بىلمىگەن ھالدا جۇۋىسىنىڭ  
 ئالدىنى ئېچىپ مېدەلقانىنى مەھكەم قۇچاقلىدى.  
 — مېنىڭ سەۋلىم — ... شىۋىرلىدى ئۇ مېدەلقانىنىڭ  
 يۇمشاق لەۋلىرىگە سۆيۈۋېتىپ. قىز ئىزا تارتقاندەك ئالىم  
 مەرگەننىڭ قۇچىقىدىن تېزلا ئۆزىنى ئېلىپ قاچتى ۋە ئۆيگە  
 يۈگۈرۈپ كىرىپ كەتتى.  
 ئەتىسى ئەتىگەندە ئەيسادىن جىددىي بۇيرۇق كەلدى، بۇ  
 بۇيرۇقتىكى مەلۇماتتا باندىتلارنىڭ ساڭگۇڭىدىكى  
 چارۋىچىلارنى بۇلاش ئۈچۈن تەييارلىنىۋاتقانلىقى، شۇڭا  
 ئالىمنىڭ ئۆزى قوشۇننى باشلاپ تېزلىكتە ساڭگۇڭغا قاراپ  
 يولغا چىقىشى كېرەكلىكى ئېيتىلغانىدى. ئالىم بۇيرۇقنى  
 ئاڭلىغاندىن كېيىن:  
 مېدەلقانىغا جىددىي قىلىپ مۇنۇ خەۋەرچى بىلەن شىتابقا  
 قايتىپ كەت، ساڭگۇڭدا ئېھتىمال قاتتىق جەڭ بولۇشى  
 مۇمكىن، شىتابنىڭ رۇخسىتىسىز سېنى جەڭگە



قاتناشتۇرالمىمەن، — دەدى. ئالم ئاساسلىقى مەدەلقاننىڭ  
بىخەتەرلىكىنى، ساق — سالامەت بولۇشىنى ئويلىغانىدى.  
— ياق، مەن شىتابقا بارمايمەن، — دەدى مەدەلقان  
بويىنى تولىغا، — سەن نەدە بولساڭ مەن شۇ يەردە  
بولمەن. سەن بىلەن ھاياتلىقتىمۇ، ئۆلۈمدىمۇ بولمەن.  
جەڭچىلەر قاققلاپ كۈلۈشتى.

— ئۇيغۇرلاردا — ... دەدى دورجى ئۆزىنى كۈلكىدىن  
توختىتىپ، — قالماق ئېتى ئارپا يېمەس، ئارپا يېسە توۋرا  
تېشەر دېگەن بىر ماقال بار ئىكەن. ئالمنى خېلى ۋاقتتىن  
بېرى بىرەر قېتىممۇ ئىزدەپ قويمىۋىدىڭ، ئەمدى بىر  
كۆرۈپلا قولتۇقىغا كىرىۋالدىڭۇ! مەدەلقان يەردىن  
ئۈستۈن قارىماي جىمجىت كۈلۈپ تۇراتتى.

ئالم مەدەلقان بىلەن خېلى ئۇزۇنغىچە تالاشتى. ئۇ  
ئاخىر ئىلاجىسىز ھالدا مەدەلقاننىڭ ئۆزلىرى بىلەن بىللە  
ساڭگۇڭغا بېرىشىغا قوشۇلدى ۋە قوشۇنغا دەرھال ساڭگۇڭغا  
قاراپ دەرھال ئاتلىنىشقا بۇيرۇق بەردى. ئالم مەرگەن  
باشلاپ كېتىۋاتقان قوشۇن كۈلتۈك قارلارنى كېچىپ،  
ساڭگۇڭغا قاراپ تېزلىكتە ئىلگىرىلىمەكتە ئىدى. ئۇلار  
ساڭگۇڭغا باندىتلاردىن بۇرۇن يېتىپ بارغانىدى، ئۇلار  
ساڭگۇڭدىكى تۇرسۇن خوتەن ئىسىملىك بىر دېھقاننىڭ  
ئۆيىگە چۈشۈپ ئورۇنلاشتى. ئۇلار ئۆيدە ئەمدىلا چاي — پاي  
ئىچىپ ئولتۇراتتى. تۇرسۇن خوتەننىڭ ئون ئىككى — ئون  
ئۈچ ياشلاردىكى ئوغلى ئۆيگە ئېتىلىپ كىرگەنچە:

— ۋاي دادا، ۋاي ئاپا، مېنى بىر يەرگە يوشۇرۇپ  
قويساڭلار، ساندۇققا سولاپ قويساڭلار، — دەپ يىغلاشقا

باشلىدى. ئۇنىڭ ئۈستىگە ئۇنىڭ ئۆزىگە نىسبەتەن —  
 — نېمە بولدى؟ ئالدىرىماي گەپ قىلمايمەن؟ — دېدى  
 تۇرسۇن خوتەن ھېچنېمىنى چۈشەنمەي. —  
 — باندىتلار كەلدى، ھەممىسى خامانلىقتا تۇرىدۇ، —  
 دېدى بالا ئېسىنى يىغىپ. جەڭچىلەر دەرھال قوراللىرىنى  
 بەتلىشىپ سىرتقا قاراپ ئېتىلىشتى. ئەمما ئۇلار ئاللىقاچان  
 كېچىككەندى. يۈزدىن ئارتۇق باندەت تۇرسۇن خوتەننىڭ  
 ئۆيىنى قورشىۋالغانىدى. جەڭچىلەر ئالىم مەرگەننىڭ  
 بۇيرۇقى بويىچە ئېغىل، ئامبار ۋە دەرەخ ئارىلىرىغا  
 يوشۇرۇنۇپ باندىتلارغا قايتۇرما زەربە بېرىشكە باشلىدى.  
 مەدەلقان قولىدىكى پىلمونتى پاكىر ھويلا تېمىنىڭ  
 يوپۇقىدىن دۈشمەنگە توغرىلىغىنىچە توختىماي ئېتىۋاتتى.  
 ئالىم مەرگەن قاشاننىڭ يېنىدا ئاپتوماتىدىن ئوق ئۈزگىنىچە  
 باشقا جەڭچىلەرگە قوماندانلىق قىلىۋاتتى. ئىككى تەرەپتىن  
 ئېتىلىۋاتقان ئوق ۋە گراناتنىڭ دەھشەتلىك ئاۋازىدىن ئەتراپ  
 زىلزىلىگە كەلگەندى.  
 رازۋېدچىلار بىلەن باندىتلارنىڭ ئارىلىقى بارغانسېرى  
 يېقىنلاپ ئۆتتۈز مېتىرچە قالدى. دۈشمەن ئۆزىنىڭ سان  
 جەھەتتىكى ئۈستۈنلۈكىگە تايىنىپ، قورشاش دائىرىسىنى  
 بارغانسېرى تارايماقتا ئىدى. ئۇرۇش ناھايىتى كەسكىن  
 داۋام قىلىۋاتتى. ئالىم مەرگەن دەرەخ ئارىسىدىكى ئىككى  
 جەڭچىنىڭ ئاللىقاچان قۇربان بولغانلىقىنى بىلدى. مۇبادا  
 ئۆزىنىڭ قورالىدا ئوق تۈگەپ كېتىدىغان بولسا، دۈشمەن  
 قولىغا تىرىك چۈشمەكتىن باشقا يول يوق ئىدى. ئالىم  
 مەرگەن بىر ياقىتىن دۈشمەنگە ئوق ئۈزۈپ، بىر ياقىتىن ئاستا  
 ئۆمىلەپ مەدەلقاننىڭ يېنىغا كەلدى:

— سەن دەرھال شتابقا بېرىپ بىزنىڭ قورشاشۇدا  
 قالغانلىقىمىزنى خەۋەر قىل! — دېدى ئۇ دۈشمەندىن  
 كۆزىنى ئۈزمەي. — سەندىن ئايرىلمايمەن.  
 — كاپشىما! بۇيرۇقنى ئىجرا قىل! —  
 — شتابقا قانداق بارىمەن؟ — سورىدى مېدەلقان سەل  
 يۇمشاپ.  
 — سەن ئېغىلغا كىرىپ مېنىڭ ئېتىمنى مېن،  
 ئۇنىڭغىچە مەن پىلىموت بىلەن دۈشمەننىڭ ئوق كۈچىنى  
 توسۇپ تۇرىمەن. گرانىڭ بارمۇ؟  
 — ئۇچى قالدى.  
 — ئەكەل شۇنى، — دېدى ئالىم مەرگەن، — ئەمىسە  
 ماڭ! —  
 مېدەلقان ھازىر ئارتۇقچە گەپ تاكالىشىپ تۇرۇشنىڭ  
 ھالاكەت بىلەن باراۋەر ئىكەنلىكىنى بىلەتتى. شۇڭا،  
 پىلىموتنى ئالىم مەرگەنگە تۇتقۇزدى — دە، ئۆزى ئېغىل  
 ئىچىگە ئۆمىلەپ كىرىپ كەتتى. ئالىم مەرگەن ئېغىل  
 ئالدىدىكى دۈشمەنگە قارىتىپ ئارقا — ئارقىدىن ئىككى گرانىڭ  
 تاشلىدى. ئېغىل ئالدىنى قويۇق ئىس — تۈتەك قاپلىدى.  
 ئاللىقاچان ئانقا مېنىپ تەييار بولغان مېدەلقان ئېتىنى  
 تېزلىك بىلەن چاپتۇردى — دە، كۆزىنى يۇمۇپ — ئاچقۇچە  
 قورشاشۇنى بۇزۇپ چىقىپ كەتتى. تۇيۇقسىز بىر جەڭچىنىڭ  
 ئانقا مېنىپ قېچىپ كېتىۋاتقانلىقىنى كۆرگەن دۈشمەنلەر  
 مىلتىقىنى ئۇنىڭغا توغرىلاپ ئېتىشقا باشلىدى. ئوق  
 مېدەلقاننىڭ قۇلاقچىسىنى ئۇچۇرۇپ كەتتى. لېكىن  
 مېدەلقان ئاللىقاچان دۈشمەن كۆزىدىن غايىب بولغانىدى.

ساڭگۇڭ يايلىقى بارغانسېرى مەدەلقانىنىڭ ئارقىسىدا قالماقتا ئىدى. ئات ساداقتىن ئېتىلغان ئوقتەك ئۇچاتتى. سوغۇق شامال مەدەلقانىنىڭ قۇلقى تۈۋىدە ئۇشقۇتاتتى. مەدەلقان ئېتىنى مۇشۇنداق چاپتۇرغىنىغا ساۋەن ئىسكادىرون شتابىغا يېتىپ كەلدى.

— سىزگە كىم كېرەك؟ — ئالدىنى توستى پوست بۇ ناتونۇش جەڭچىگە سىنچىلاپ قاراپ.

— تېز - تېز، مەن كوماندىر ئىسكادىرون ئەيسا بىلەن كۆرۈشۈشۈم كېرەك، - دېدى مەدەلقان ئالدىراپ.

ئەيسا مەدەلقانى ئۆز ئىشخانىسىدا قوبۇل قىلدى. ئۇ مەدەلقاندىن ھەممە ئەھۋالنى ئۇققاندىن كېيىن، دەرھال ئىككى ئىزۋوت ئەسكەرنى ياردەمگە بېرىشقا بۇيرۇدى، ئىشلار ناھايىتى تېزلىك بىلەن ئورۇنلاشتۇرۇلدى. تولۇق قوراللانغان ئىككى ئىزۋوت ئەسكەر ئاتلىرىنى چاپتۇرۇپ ساڭگۇڭغا قاراپ يۈرۈپ كەتتى. مەدەلقانىنىڭ ئەس - يادى ساڭگۇڭدا قورشاۋدا قالغان جەڭچىلەردە، خۇسۇسەن ئالىمدا ئىدى. ئۇلار تۇرسۇن خوتەننىڭ ئۆيىگە ئات چاپتۇرۇپ بارغاندا، ئوق ئاۋازلىرى ئاللىقاچان بېسىققاندى. ئەمما ئۇلار ئۆي ئەتراپىدىكى دەھشەتلىك مەنزىرىنى كۆرۈپ چۆچۈپ كېتىشتى. جەڭچىلەرنىڭ ھەممىسى قۇربان بولغان، تۇرسۇن خوتەن، ئايالى ۋە بالىسى قىلىچتا چېپىپ تاشلانغان، ئاشلىق ۋە چارۋا ماللىرى بۇلاپ كېتىلگەندى.

مەدەلقان ئۈستىۋېشى قىپقىزىل قانغا بويالغان ئالىم مەرگەننىڭ ئۈستىگە ئۆزىنى ئاتقىنىچە ھۆركىرەپ يىغلاشقا باشلىدى. لېكىن ئۇ كۈتۈلمىگەندە، ئالىم مەرگەننىڭ يۈرىكىنىڭ بىلىنەر - بىلىنمەس سوقۇۋاتقانلىقىنى بايقاپ



ۋە ئىككىنچى بۆلۈمگە كىرىدۇ، بۇ بۆلۈمگە كىرىدىغان ھەممەيىمىز ئۆزلىرىمىزنىڭ  
پىسخىكىلىق ھالىتىمىزنى ئۆزگەرتىش ئۈچۈن —  
پىسخىكا رەھبەرلىكى — كۆپ قېتىملىق پىسخىكىلىق رەھبەرلىك  
پىسخىكا ئىلمىمىز — ئۆزلىرىمىزنىڭ پىسخىكىلىق ھالىتىمىزنى

## ئون ئىككىنچى باب

ئالىم مەرگەن گوسپىتالدا جىددىي ئوپېراتسىيە قىلىنىپ، ئۆپكەسىدە توختاپ قالغان ئوق ئېلىۋېتىلگەندىن كېيىنلا ھاياتى قۇتقۇزۇپ قېلىندى. شۇ قېتىمقى ئۇرۇشتا ئۇنىڭ يەنە بەل ۋە پۇتغا ئوق تەگكەنلىكتىن جاراھىتى ئېغىر ئىدى. ئۇ قىش ئۆتۈپ پەقەت 1948 - يىلى باھار ئايلىرىغا كەلگەندىلا گوسپىتالدىن چىقتى. گەرچە ئۇنىڭ جاراھەتلىرى تولۇق ساقايىمىغان بولسىمۇ، ئۆزى گوسپىتالدىن چىقىشىنى قايتا - قايتا تەلەپ قىلىپ تۇرۇۋالغانلىقتىن، رەھبەرلىك ئۇنىڭ ئىلتىماسىغا قوشۇلغانىدى. بۇ بىر نەچچە ئاي ئىچىدە مەدەلقان ئۇنىڭ يېنىدىن ئايرىلماي دېگۈدەك ھالىدىن خەۋەر ئېلىپ تۇردى. مەدەلقان ئەمدى مىللىي ئارمىيىنىڭ رەسمىي جەڭچىسى بولۇپ قالغانىدى. بوي - بەستىگە تولىمۇ ياراشقان ھەربىي فورما ئۇنى تېخىمۇ گۈزەل قىلىپ كۆرسىتەتتى. مەدەلقان ئۇنى ھەر كۈنى دېگۈدەك خەلقئارا ۋەزىيەت ۋە مەملىكەت ئىچى، جۈملىدىن شىنجاڭدىكى ئۇرۇش ئەھۋالىدىن خەۋەردار قىلىپ تۇراتتى.

— ئاڭلىسام خەلق ئازادلىق ئارمىيىسى ئىچكىرى ئۆلكىلەرنى ئاساسەن ئازاد قىلىپ بوپتۇ، — دېدى بىر كۈنى مەدەلقان ھاياجانلىق، — گومىنداڭ ئەكسىيەتچىلىرىنىڭمۇ جېنى تۇمشۇقىغا كېلىپ قالغانمىش. شۇڭا، شىنجاڭدىكى گومىنداڭ ئەكسىيەتچىلىرىنىڭمۇ يېلى بوشاپ كەتكەن گەپ،

لېكىن باندىتلار بەك ھەددىدىن ئېشىپ كېتىۋاتىدۇ.  
— چۈنكى گومىنداڭ ئەكسىيەتچىلىرىنى  
ئارقا تېرىكىمىز، دەپ ئويلايدۇ ئۇلار، — دەپدى ئالىم  
مەرگەن قاپقىنى تۇرۇپ.

— ئەمەلىيەتتەمۇ شۇنداق، — مەدەلقان ئالىم  
مەرگەننىڭ كىيىمىنى كىيىشىگە ياردەملىشىۋېتىپ داۋام  
قىلدى، — گومىنداڭ ئەكسىيەتچىلىرى بىز بىلەن يەككە يەككە  
جەڭگە چۈشۈشكە جۈرئەت قىلالماي، ئوسمان، قالىبەگ  
قاتارلىق باندىتلارغا يەل بېرىپ ئۇلارنى قورال، ئوق — دورا،  
ئوزۇق — تۈلۈك بىلەن تەمىنلەشتىن تاشقىرى، ئۇلارغا  
ھەربىي مەسلىھەتچىلەرمۇ ئەۋەتكەنمىش.

— ئۇلارنى ئۈزۈل — كېسىل يوقاتماي تۇرۇپ،  
خەلقىمىزنى ھەقىقىي خاتىرجەملىككە ئېرىشتۈرگىلى  
بولمايدۇ. مەن گوسپىتالدىن چىقىشنى تەلەپ قىلىمەن، مەن  
قوشۇنغا قايتىپ باندىتلارغا قارشى بىر تامچە قېنىم قالدۇچە  
ئۇرۇش قىلىمەن، — دەپدى ئالىم مەرگەن ئۇنىڭ  
گوسپىتالدىن چىقىشى مۇشۇنداق بىر ئالاھىدە ۋەزىيەت  
ئاستىدا تەستىقلاندى. ئۇ قوشۇنغا قايتىش ئالدىدا باش شتابقا  
چاقىرتىلدى. ئۇنى مەرغۇپ ئۆز ئىشخانىسىدا يالغۇز ساقلاپ  
تۇرغانىكەن، ئۇ ئالىم مەرگەن بىلەن قۇچاقلىشىپ  
كۆرۈشكەندىن كېيىن:

— يارايىسەن يىگىت! سەن مىللىي ئارمىيىمىزنىڭ  
ھەقىقىي قەھرىمان جەڭچىسى بولۇشقا مۇناسىپسەن. سەن  
ماناس كۆۋرۈكىنى ساقلاشتا ئالاھىدە خىزمەت كۆرسەتكەندىن  
باشقا، ساۋەنگە يۆتكەلگەندىن كېيىن، دۇڭسەن تاغلىرىدا  
باندىتلارنى تازىلاشتىمۇ قالتىس خىزمەت كۆرسەتتىڭ،

ئارمىيىمىز ئۈچۈن شان - شەرەپ كەلتۈردۈڭ. شۇڭا مەن بۈگۈن ئۈچ ۋىلايەت ۋاقىتلىق ھۆكۈمىتىنىڭ پەرمانىغا ئاساسەن ساڭا «ئىستىقلالىيەت» مېدالىنى ئۆز قولۇم بىلەن تەقدىم قىلغانلىقىم ئۈچۈن ئۆزۈمنى چەكسىز بەختلىك ھېسابلايمەن!

ئالىم مەرگەننىڭ كۆزلىرىگە ياش كەلدى، ۋۇجۇدى ھاياجان، ئىپتىخارلىق تۇيغۇسىدىن تىترىدى. ئۇ كۆكرىكىگە قادالغان ئاي، يۇلتۇزلۇق «ئىستىقلالىيەت» مېدالىدىن خېلىغىچە كۆزىنى ئۈزەلمەي قالدى. كۆكرىكىدىكى «ساداقەت» ۋە «ئىستىقلالىيەت» مېداللىرى ئۇنىڭغا ئۆتمۈشنى ئەسلەتمەكتە ۋە ئۇنى كەلگۈسىگە ئۈندىمەكتە ئىدى، ئۇ كېلەچەككە نېمە بىلەن بارىدۇ؟ ئەلۋەتتە خەلق ۋە ۋەتەن ئۈچۈن كۆرسەتكەن خىزمىتى بىلەن - دە!

ئالىم مەرگەن باش شتابنىڭ پەرمانىغا ئاساسەن باتالىيون كوماندىرى بولۇپ تەيىنلەندى. ئۇنىڭ باتالىيونغا قورغاس دەرياسى بويىدىكى باندىتلارنى قورشاپ يوقىتىش ۋەزىپىسى تاپشۇرۇلغانىدى. باش شتابنىڭ مۆلچەرچە، بۇ قېتىمقى جەڭ باشقا قېتىمدىكىسىگە ئوخشىمايتتى. قالسەگ ئۆزىگە ياردەمگە كەلگەن گومىنداڭ ئەسكەرلىرى بىلەن بىرلىشىپ، بىرلەشمە مۇداپىئە لىنىيىسى تۈزۈپ قورغاس دەرياسى بويىدا جەڭگە تەييارلىق قىلماقتا ئىدى. ئالىم مەرگەن بۇ جەڭ ۋەزىيىتىنى نەزەردە تۇتۇپ، ئەسكەرلىرىنى يېنىك قوراللاردىن باشقا يەنە ئېغىر قوراللار بىلەن قوراللاندۇردى ۋە قوشۇننى ئۈچ سەپكە بۆلۈپ، دۈشمەننى دەريا بويىدا ئۈچ تەرەپتىن قورشاپ يوقىتىشقا بۇيرۇق بەردى. ئالىم مەرگەن ئۇدۇلدىن ھۇجۇم قىلغۇچى قوشۇندا



كېتىۋاتتى، ئۇ دۇرپۇن ئارقىلىق دەريا بويىدىكى بۇك قارىغايزارلىقنى، قارىغايلىق ئارىسىدىكى قاتار كەتكەن كىگىز ئۆيلەرنى، كىگىز ئۆيلەرنىڭ ئۈستىدىن كۆتۈرۈلۈۋاتقان ئىس - تۈتۈنلەرنى، ئىمىر - چىمىر بولۇپ ھەرىكەتلىنىۋاتقان ئادەملەرنى ئىلغا قىلدى. «دەريا بويىدىكى باندىتلار بىلەن گومىنداڭ ئەسكەرلىرى ئەڭ كۆپ بولغاندۇمۇ ئۈچ يۈزدىن ئاشمايدىكەن» دەپ ھۆكۈم قىلدى ئۇ ۋە ئۆزى بىلەن بىللە كېلىۋاتقان زەمبىرەكچىلەرگە ئۇلارنى توپقا تۇتۇشقا بۇيرۇق قىلدى. ھايال ئۆتمەي زەمبىرەكلەر گۈلدۈرلەپ ئېتىلىشقا باشلىدى، دەريا بويى قۇيۇق ئىس - تۈتەك بىلەن تولدى. ئۇنىڭغىچە ئۈچ سەپكە بۆلۈنگەن قوشۇن دۈشمەنگە تېزلىك بىلەن يېقىنلىشىپ، پىلىموت ۋە مىناميوت ئارقىلىق ئوققا تۇتۇشقا باشلىدى. گۈلدۈرلىگەن ئوق ئاۋازلىرى ئىچىدە دۈشمەننىڭ داد - پەريادلىرى، ئاتلىرىنىڭ كىشىنەشلىرى ئاڭلىنىپ تۇراتتى. شىددەتلىك ھۇجۇمدىن كېيىن دۈشمەن ئۇۋىسى تېزلا ئىشغال قىلىندى، دۈشمەننىڭ كىگىز ئۆيلىرى بىلەن ئىستېھكاملىرى ئوت ئىچىدە لاۋىلداپ كۆيەتتى. دۈشمەن ئۆلۈكلىرى ئەتراپىنى قاپلاپ كەتكەندى. ئېچىنارلىقى، بىر قىسىم دۈشمەنلەر قېچىش ئالدىدا ئۆزىنىڭ خوتۇنلىرىنى، ئۇششاق بالىلىرىنى نەيزە سانجىپ، قىلىچتا چېپىپ ئۆلتۈرۈۋەتكەندى. دەريادىن ئۈزۈپ ئۆتەلمەي سۇدا تۇنجۇقۇپ ئۆلگەن دۈشمەن جەسەتلىرى سۇ ئۈستىدە لەيلەپ تۇرۇشانتى.

— ھەي ئىست، قالىبەگنى قاچۇرۇپ قويدۇق —  
تە! — دەيدى ئالىم مەرگەن خاپا بولۇپ. شۇ ئارىلىقتا جەڭچىلەر ئەسىرگە چۈشكەن يەتمىش - سەكسەنچە دۈشمەن

ئەسكىرنى دەريا بېشىدىن ھەيدەپ كەلدى. ئۇلارنىڭ ھەممىسىنىڭ قاپاقلرى چۈشكەن، كىيىملىرى يىرتىلغان، بەزىلىرىنىڭ جاراھىتىدىن ھېلىمۇ قان ئېقىپ تۇراتتى. — بۇلارنىڭ ھەممىسى بىزگە يۈك، ھەممىسىنى ئېتىپ تاشلايلى، — دېدى بىرىنچى ئىزۋوت كوماندىرى قەييۇم. — توغرا، ئېتىپ تاشلاش كېرەك بۇ نىجىسلارنى! — بۇلارنىڭ ھەممىسىنىڭ قولى قېرىنداشلىرىمىزنىڭ ئىسسىق قېنى بىلەن بويالغان، قانغا قان، جانغا جان ئېلىش كېرەك! — دەپ چۇرقراشتى جەڭچىلەر. دۈشمەنلەر بۇ سادادىن قورقۇشۇپ غال - غال تىترەشمەكتە ئىدى.

— ئەسلىدە شۇنداق قىلساقمۇ بولاتتى، — دېدى ئالىم مەرگەن خىيالچان بىر ھالدا، — ئەمما ئارمىيىمىزنىڭ نىزامىدا ئەسەرلەرنى ئۆلتۈرمەسلىك ۋە خارلىماسلىق دەپ بەلگىلەنگەن، شۇڭا بىزنىڭ سىياسەتكە خىلاپلىق قىلىشقا، ھەربىي نىزامنى بۇزۇشقا ھەققىمىز يوق. بۇلارنى ئەڭ ياخشىسى، باش شتابنىڭ بىر ياقلىق قىلىشىغا تاپشۇرۇپ بېرىيلى.

جەڭچىلەر ئالىم مەرگەننىڭ گېپىنى ئاڭلاپ جىم بولدى، ئەسەرلەرنى ھەيدەپ كېتىشكە بىرىنچى ئىزۋوت مەسئۇل قىلىندى.

شۇ ئارىلىقتا قاچقان دۈشمەنلەرنىڭ ئەھۋالىنى ئېنىقلاش ئۈچۈن ئەۋەتىلگەن رازۋېدچىكلار ئاتلىرىنى چاپتۇرۇپ قايتىپ كەلدى:

— دوكلات باتالىون كوماندىرى! قاچقان دۈشمەنلەرنىڭ ئاتلىرى ھېرىپ ھالىدىن كەتكەچكە، دۈشمەنلەر ئاتلىرىنى

تاشلاپ پياده قېچىپ كېتىۋاتىدۇ. — ئەمىسە ماڭا ئەگىشىپ مېڭىڭلار! — بۇيرۇق قىلدى ئالىم مەرگەن ئېتىغا سەكرەپ مىنىپ، — زەمبىرەكچىلەر دەريا بويىدا قالسۇن!

ئاتلىق ئەسكەرلەر دەريا ئېقىنىغا ئات سالدى ۋە نېرىقى قىرغاققا تېزلا ئۆتۈپ بولۇشتى: — ھۇررا!

جەڭچىلەرنىڭ قىلچىلىرى ئوچۇق ھاۋادا يالترايىتى. ئالىم مەرگەن جەڭچىلەرنىڭ ئەڭ ئالدىدا كېتىپ باراتتى.

ئۇنى يېڭى - يېڭى جەڭلەر كۈتمەكتە ئىدى.

1991 - يىلى، توققۇزتارا